

Ngitai Ngulu Eyiakasi Lojera Tokona

Jeffersonville, Indiana, USA

63-1110M

1 Alakara. Esijuurwoto ngakesiyok adiourien. Papa ngolo Anakuj, ikilakara isua neni Kon, nakolongit na, anguna ka abaati ana angina ka akiriamun kaapei ape paki nabo, toyenetei ebe acie kolongit ikicunakin anguna ka apaki kosi angina esidyon, ikwa ngulu ikitwaki, ka anen ikicunakin alotooma eyiakae ngolo ka asir kaapei ka Iyong, ka epote daadang ngulu elakunitae alotooma nganyameta daadang ecunakin ama.

O, idongaete ngikositai noi alotooma akiitranit angina apolon, ikidarit esaa ngol adolon. Anguna a ngun, akurianu daadang engopiyari aneni kosi. Emam idiobore ngini ikitukuriana, emam ibore ngini ikitubuli. Ikiteorit kingaren neni ka akiikinet ngina eikini Akuj ngolo Ruba neni kosi, ka ikiyieni isua ebe erae nguna Akire. Nguna ikec ikiyiarua isua. Ikiyiarua isua anguna ke esaa angol, apaki ngin, ngina ilocokinere akuwan ngina etwani na, ka ikikwuaanikin isua ikwa Inges, ka emamukaun nabo jik ngaryebisya, akiyalolong, akiryeb ngina angitai.

2 Okoe, edaun anen daadang. Ka kaapei ka alelianu ngina ke etau, ikiteorit isua kingaren alotooma anupit ka atititny anguna ka Akolongit angina.

Apolou ngina ikicunakina isua ne nakolongit na, Ekapolon: Alimor ngakosironisya ka akingitun akisyon. Apolou ngin inges ikiteunitor isua namuroet ataparacu na, anerae ikiyeni isua ebe ikirae ngulu ikitwaki, ka eyakasi ngabucanareta nguna alalak tooma kosi, ka ileleba isua adiakana. Nait ikiponit isua alimor ngakosironisya, ka nait akingoliyar neni a Papa kosi angolo eyiai Nakuj angitai kosi angulu engaara, anguna angarerengisyo ka akisiteunio ngina ka agogongu ka anupit, ngina ikiinakini Inges isua alotooma esaa lo; ikwapei ikicunakinor isua nege ikwa ngina eyiakar akikongiet, "Alotooma ngakiboisio nguna Anakuj alotooma Yesu Kristo." Anerae ikipoga isua ikibala ebe ikilunyar anatwanare alomar Nakiyar, anguna ka akiikinet Keng, ka ikikamario isua kidiama Nakuj, ikiboi kaapei tokona kaapei ka Inges. Ikitatama Inges isua ataparacu na ngiboro ngulu ecamit Inges isua toyenunae, ka inakinae isua Amugati ngina ka Akiyar, ikotere isua ikimwonikina anguna arwanu angina ebunit alokingaren kosi. Inakinae, Ekapolon. Erae na akosi kilip, ngina ikingita alo kiro a Yesu Kristo. Amen.

Kiboikinos.

3 Ataparacu ngina ajokan neni anginidio tunganan a daadang. Ka ejok nooi nabo acunakin ne kaapei ka iyes ataparacu na, alotooma eyiakae logo ngolo anakuj ngolo ka akima-acaikinit ca adiocici.

Ikiyikar isua nganyarasia nguna eroko, eroko noi anadakikae angadi nguna alunyar. Esapat ngolo aperi anen iridi, ka ikwa kire ikwa awoya ayong ane, abu Ekapolon totap akuwan keng, ka kiyakia inges lorot. Ka awoi esapat ane; ngolo erae lokoku alokaaya kang. Arae ikec ngikatolikae ngulu akire jik, anakisiakinet, nait apotu ikec toloto lomisa ataparacu na ka abu iciebore tolimok ikec aponare nege, ka angun apotu ikec...Eyiie akilocokinet. Angun eponito ikec kai, ka itemonokino anguna ke ebatisimu angolo angakipi.

Angun nait...eyiakasi jik ngiboro ngulu eumokina ngulu itiyianene Ekapolon yok ngapakio daadang. Erubakinit Inges itiyae ngakiro. Epote ikec anguna ka alomun tooma, ka emam pa apedorete ikec alomun tooma. Apotu ikec temasi ebe, "Emam epite ngolo lomaret tooma."

4 Abu ayong otema, "ejok, icamit iyong akisirworikin ayong," ka abu ayong otema, "tolomutu jik tooma kai, ka ikiponi iwon akiyanun nguna anen."

Angun atami ayong, alorot kang alosi New York tokona, anguna ka akiriamun ana angina ebunit, ikotere erauni ngina ejok nooi...Ayieni ayong ebe esiteteun ayong anguna alomun tooma ka engarak akinokakin akim kang ngina iyikatar iyes daadang, ka ikipotu isua owua ape kolongit, ataparacu na.

ka aponi isua tolomarae bien, nginacekuwar, alosae angulu angikan kapei.

5 Ka anen ebeit isua alosit... Alosi ayong anyoun atabong na, nait atami ayong ebe alosi...Ka ikigeikini akisiokakin ataparacu noi nataparacu jik aciepaki ikiyiakaunor ediokuno alorotin ka ngiboro alo kiding anege ka Niu Yok. Abeit akitor Vagina, akitor lomoru ka dang akitor Alegenis, ka ca dang alotooma atiaiket ngina alokwap ngina alo Adirondack.

6 Angun ikigeuni alo... ekemuriakinete ayong-erae akibois ngina lapat, ngina kitete. Amisiikinit ayong ebe, apotu ikec kielasi akibois ngina lapat ngina ke Ekakwang Nikolas angolo koolong, ka apotu ikec todokokis ngina kitete na.

Ka ikwapei ayenia ayong, ikiyiei iwon ikiriamunun ngakuwarisia nguna esiaunak nguna ecamakinitae. Angun ikilakara anguna angun, anguna angitunga angulu alalak angulu a Pentekoste angulu a Niu Yok. Ka atami ayong ebe ikiyiakatar iwon ngikelesiyiae ngulu alalak imorikina alotic, ka ebeit iwon ayakaunor apaki ngina apolon.

Ikibonguni isua, anacamit ke Ekapolon, aciepaki alosabit angolo alongaren. Ka ani kerae acamit ngina

ka Akuj, kan inyo, ikigeno isua akiwuo anguna ke esabit, epei sabit anguna ka akimor angina ka ataparacu ngina ke esabit.

Ka anen, abu ayong nabo ekumukumaki neni ke ekeyokon yok, ikwapei sek etiyiananaa, ite iyong a, ka abu ayong otamaki atemar aciepak erae...erae kaloma ayong tooma, tari kemam akingitun. Ka nait, anguna eyiakar atukot ne ngina ajokan, ka ngitunga ngulu engolianakini ayong alotaun, eyakasi ne; atami ayong aciepaki nakuwar naga ebe, nakolongit na, erae pa keriamunit ekeyokon idiobore ngini itegelikina, ikotere ikiyakaunor akimor adiocici nakolongit na, ngina euriana, ka aciepaki akilipanakin ngikadyakak. Alakara.

7 Ka ikitamit isua nakolongit na akilipanakin ngikadyakak, erworo nguna ikamunito angaleu ngina Ekujuwuana ka akilipanakin ngikadyakak. Erae iwon adilokin noi ikotere ikielar atipei, ka erae kecamaki ekeyokon...inyo...igeanakinete iyese jwijwi epei saa ka atutubet. Iyookino ngun a? Anibo ageikin epei saa akuwar naga, epei saa, ka ikicamakis ayong ogeik epei saa ka atutubet.

Ka akacamakinete ayong ngun akiwo alo saa angolo angiarei kori ngiarei ka atutubet, ido einakini ngitunga apaki ngina bongoret; erae kejokak nguna daadang. Abu ngini tunganan daadang tokieni ngina atemaria ayong, "ngisaae ngiarei kori ngiarei ka atutubet." Atami ayong arotokin alosaa angol. Akilipanakin ngikadyakak, iyieni iyienete iyese. Angun ikiyiakar iwon apaki ngina apolon ameun ngina aberakinor ayong akaesikin iyese apaki ngina adoitor akiru angina esidion, ka ikiterereng iwon Ekapolon aloboro angulu alalak angulu eumokina.

Nakolongit na, erae kecamakinete Ekapolon, acamit ayong alimokin iyese apeyon ngina esidion ngina ayiakatar ayong aneni ka Akuj, alotooma Kolorado alosabito angidi angulu alunyar; Ka arae nguna ikec atamit ayong ayaun tooma, kona: Ikotere itangatakini anupit anguna ka akijiaanakin angina ajokan ngina ka akitangale nakolongit na, anguna angikadyakak ka ngulu eryebasi.

8 Kona, ataparacu na, ikilosu iwon nakimor jik, Abu iciebore toram etau kang alolap angolo alunyar, ka epedori aciepakiarau...Kona, atami ayong ebe erae ikes...Ikamete ikec etoil kang nakikamet a? Ejok. Angun ikotere ayong ayieni neni, erae kelosete ngakikameta kinga neni angulu cie.

Nyalimuni ayong nguna ebeit ayong akirwor ataparacu na...nyatemari ayong ebe...Ayieni ayong ebe iyookino. Iyookin atiaket ngina ke Eemut, nait ibore ngini acamit ayong akitiyia, erae akingiset anatameta kang. Etakani erae ibore ngini akire jik, toraebo ameun apaki ngina alomunia ayong tooma, ka ameun ngina akapukokinere ayong, akabulit ayong noi ebe abuni ayong alimun ibore ngini aronon, ka oesik akipup ngina aronon alotunga.

9 Nguna ayiakar ayong nguna egiritor ayong ngakiro kwap anguna abeit ayong akirwor, atubo ayong atiaket keng nawae, ikotere nyetogogong ayong inges noi. Anerae, kitee iyong, kerae itunganan...Amina ayong Ekapolon Akuj, ka epei rot bon ngolo ayienia ayong ebe amina ayong Inges, erae anierae akamina ayong Inges. Epeiro bon ngolo ayenia ayong inges ngolo.

Ka torae bo nyacamit ayong ayiakatar nguna akapukokinio ayong ka nyakalimoki iyese, erae kerae alimokin iyese. Ka nait akuriana ayong ebe erae kalimu ngadi ka agogongu noi, epedorete akiwan icie tunganan, ka, iyieni iyong erae...erae ca iyong abunore nalitaare ido topup arikio alimun nguna ebeit iyong alimun. Daadang nguna. Ka nait ngaciepakio, ipedori iyong alimun iciebore, ka etamakini icie tunganan ngacie alotooma nguna, ka epedorete akiem nawae anguna angun. Ka epedori icietunganan atemar, "Okoe, nu ikec nu," kitee iyong.

10 Nait acamit ayong iyese ayienun ebe nguna alosi ayong akirwor erae nguna etamakinitae, ka akirot atamakin inges atemar "alosit ngina nyikicamakinitae." Angun arae ayong...nyabala ayong ebe erae nu kire, nait erae ca atametaid adio ngina akaini ayong iyese, ikotere kiningo iyese inges ido kingolikis nguna itamakinete iyese anguna keng.

Ka anen erauni...eero bo ca erauni ngina igiritae, anierae nyalimonokini ayong ikongin, nait erae ngol esaa a? Adolut mono kona nu losaa lo a? ka elosikinito mono kona ngiboro ngun a? Elipi ayong kaapei ka daadang nguna eyiakasi tooma kang ebe nyerae. Elipi ayong ebe nyerae kire, ebe nyerae esaa ngol... Erauni, nait adolut nait napaki ngin a? Nguna aumonokinit ayong nguna.

Tokona, amisiiki ngini tunganan daadang ejok, ebe emam nyayieni ayong? Ayong...erae esaa logo a? Erae kerae inges, ikision iwon Akuj, nait emam nyerae apaki ngina, ebuni.

11 Tokona, lopite ngolo ikipedoria... ikiriamu iwon akinapetaid ngina ka alosit yok ngina apolon alokingaren yok, erae kerae acamit ke Ekapolon. Ka ebeit ayong aporor kinga, kelunyar esukuku, tooma Urup ka Esia-Urup nait noi. Ka anen obongu nait ne Amerika, anguna angamorete angadi, ka anen obongo nakwap ngina alokwap akwap angikiryonok. Ka ageikin ngirua ke elap ngiarei elap ngolo a Lolobae alotooma Daban, ka olot ageikin alorua ke elap angiarei, atami, akitodol ngirua ke elap ngitomon, ido anen ayiakatar ayong ngarua ngauni anyoun anen alosit Yohansbag ido ogeun nabo. Nait atami ebe erae alolap angolo a Titima, ikigeikini isua alobukui angulu a Skandinavian, Norway, Sweden, Finland, Holland,

Switzerland, Germani ka akitor Urup anen. Angun kilipete anguna kosi.

12 Ikiyiakar isua ne ngamoreta ngadi-erae tokona apaki ngina ke esukuku- kelunyar esukuku. Aediopite, ikicamit isua ayiakaun ne lokal apaki ngina ke esukuku. Ecamito ngidwe aponere lore anapaki angina ke esukuku. Ikimina isua Arizona, nait iyienete iyes ibore ngini ikibucit isua, ido nyikipari isua, erae ekelesiya logo ka iyes ngitunga. Nyemisitae neni ikilosu isua, nguna ikitiyae...erae ca...Ngidwe, ayong, aberu ka daadang. Emam jik akibois ngina ikoni ne. Erae nguna kire. Emam jik akibois.

Adokit ayong ameeli ananamio nguna kanikaarei, ka ayiakauna ayong nakiboisyo daadang, nait emam akibois ngina kerer ka ngina ejok noi aneni kang ikwa akibois nacici naga ane. Inges na. Kiyotok iyong aneni keng apeirwait, erae kicamit iyong.... Eyai jik ibore ngini ikamunit akibois na ane. Alimonok ayong akwap daadang, alotooma nguna itiyiakina, ka nait emam ayong jik adiopaki daadang, neni apupunitor ayong Ekuwuam Ngolo ka Akuj ka alacakina ka ngiboro lopite ngolo apupuuniyo ayong awoi anepepe ane tokona. Inges na.

Akuj kimyek inges-Ikwa akolongit ngina apetakinia ayong amoru ngina ke ekoona anen, abu ayong otema, "Ekapolon Akuj, nyicamaki inges imasar."

Apotu ngitunga temasi, "Alotooma ngilapio ngiarei, erauni akibois ngina esubere ngatokai."

Abu ayong otema, "Nyicamaki inges imasar, Ekapolon. Kimyek inges torubak ewoi, ka torubakis ngitunga ane ikipurete Iyong ngina ebongunio Yesu." Ekinyomit ayong ebe ikokinete lopite ngol.

13 Tokona, ongaasi alotooma Ebaibul, ka ikiitanit Ekapolon ikiinaki iwon ngarerengisio keng, ka ikicamit asiomun ngakigireta ngadi. Ayiakatar ayong ngadikigireta ngadi nguna igirit ayong kwap ne nguna acamit ayong iwon engolianakinetete, ka ngakiro ngadi. Ka acamit ayong asiomun anakibosyo angauni alotooma Ebaibul, ka akainakini ayong iyes, mono.

Acamit ayong asiomun alotooma Yuda ekek ngikan ka ngikan kapei. Erae Yuda epei kitaabo ca bon, iyienete iyes. Ka anen acamit ayong asiomun Petero ngolo angiarei Ekek ngolo angiarei: engaet ngolo angiomwon akitodol ngikan. Ka nait acamit ayong asiomun Petero ngolo ke epei ekek ngolo angiuuni engaet ngitomon ka ngikan kaowmwon akitodol ngatomon yarei. Ka akou ka akirot kang anataparacu naga, erae kerae acamit ngina ke Ekapolon, erae "Ngitai Ngulu Eyiakasi Lojera, Tokona." "Ngitai Ngulu Eyiakasi Lojera, Tokona." ngulu ipucaritae, ngulu etubokinitae ngikaru ka ngikaru, eam jik-erot ngolo iteyiarunotor. "Ngitai ngulu erocitae, tokona."

14 Tokona, esiautu mono asiomun alotooma ekitaabo ngolo a Yuda. Anupit ayong ebe epimit ayong anege nguna ka akibois angina esiaunan alotooma Yuda, ka nait anen alotooma Petero ngolo angiarei, ka nait anen alotooma Petero ngolo ke epei. Tokona Yuda-acamit ayong asiomun inges daadang, nait ca anguna ka aiunia apaki, anerae adau alomar ngisaae ngiomwon ka atutubet, alosi ayong ageikin alongaet angolo angikan. Tokona, arae Yuda lokaato keng a Yesu Kristo ikwapei ikiyienia iwon daadang. Arae inges Lokoku a Yosepu.

Angun acamit ayong akisiitun iyes, keraidang kiyienete sek iyes nu, epite ngolo ebe Ekapolon, kedau akiteyiar ngitunga anakwap a Ijipit, ekau keng abu tomunya ngulu pa eyiunito.

Abu mono kiteyiar ikec ekingaren-tolemu ikec anakwap a Ijipit, ka anen abu tomunya ikec, anerae pa apotu ikec torubakis alo emut kec, ingolikis iyes a.

Ka ngimalaikan ngulu pa apotu kiricito akibois kec ngina esiaunan, nait kimiekis akecekibois angikulepek, abu inges kidar ikes aloriko angulu ruba anakirionut akitodol atubokinio ngina ka akolongit a ngina apolon.

Ngimalaikan ngulu sek ebooyiete Anakuj, ido ngulu pa apotu kirica akibois ka epite ngolo ayiakatar ikec tooma, apotu kibusokinos, ka tokona eyiakasi tooma loriko ngulu ruba ngulu ka akirionut... ngiriko ngulu ruba ngulu ka akirionut; idaritae ikec aloyiakae alogo akitodol Atubokinio ngina ka Akolongit angina apolon, ngina etubokinere ikec kapei ka ngulu nyenupito.

15 Kona, alotooma Petero ngolo angiarei, ekek ngiarei ageikin engaet ngiomwon akitodol ngikan, ngina erauni ca ekitaabo kori ngikitaaboi ngiarei alokaku keng, iteete iyes a.

Anerae pa kepiyianuni Akuj ngimalaikan ngolopite aseciata, nai tocakaki ikec logiaana, ka toroc ikec aloriko ngulu ka akirionut, kidarae akitodol atubokinio;

Ka abu nyepiyianu akwap ngina ngorot, nait abu kiteyiar Noa, ekalimonokinan ngolo ka akiyookino kapei ka ngitunga ngikan kaarei, ngolopite ayaunia inges akalele nakwap ngina a ngulu pa akerito Akuj; [Abu nyepiyianu ngimalaikan-abu kiwuaak ikec loriko ngulu ka akirionut, ka abu totubok akwap daadang kan amunyaruo ngina a Noa].

16 Kona alotooma Petero ngolo ke epei, ekek ngolo ke epei ka... Petero ngolo ke epei ekek ngolo angiuuni

ka akisiakin ka engaet ngolo angitomon ka ngikan kauni, osiomutu nabo. Kona, topupokisi tokona.

Anerae aponi kisicanai Kristo dang anguna angakisesicia, ngolo iyookino anguna a ngulu nyiyookino, ikotere ikiyauni iwon neni ka Akuj, ngolo toarae alotooma akuwan, nai aponi kiteyiarunai alotooma ekuwuam: [akiyar alotooma akuwan, nait kiteyiarunae anguna ke ekuwuam].

Nguna alosio inges dang ka alimonokin neni angitain angulu ayiakasi lojera; [abu inges tolimonoki neni angitunga angulu ayiakasi tooma lojera.]

Ngulu paaran sek امام arimao, ngolo pite edareunitor atitinyikin ka Akuj alorwa a ngulu a Noa, ngolo pite etemonokinere ataker, neni eteyiarere ngitai ngidi ngikan kauni, anakipi.

...ikwa akimarun neni tar kona ikiteyiarununuya iwon ebatisimu (meere alemar asiilio ngina ka akuwan, nait abongokinet ngina angatameta a nguna acayiete aneni ka Akuj,) anguna ka ayiarun a Yesu Kristo;

Angolo alot tooma nakuj, ka eyiei teten akan ka Akuj; torimaarito iyes ngimalaikan ka ngacamanakineta ka ngapedorosio.

Elipa nabo.

17 Kona, Papa ngolo Anakuj, ederes ngolo ikoni nen ngolo ka Akigiret anege-ngikayienak ngiuni. Ngakiboisyo ngauni alotooma Akigiret iteyaniarito. Ka ibala iyong alotooma Akivot kon ebe, "Alotooma akituk ngina angikayenak angiarei kori angiumi, kitogogongioroi ngina kirot."

Kona, ekelipi ayong Iyong, okoe Akuj, ebe bu iyong lotunga ido kilocu Akivot na, Eemut lo, alotooma Akica ngina ebeit toyiakar ka ikotere ngolo kile daadang, aberu, esapat, kori apese, epedori amisiikin alotooma apedor ngina iikinit Iyong ikec amisiikinia. Ka tokona, alotooma ayienut ebe eyikatar ngikayenak ngulu uni lugu akiroit ngina ka Akiyookino, ka elipi ayong ebe iyakuuni iyong Ekuwuam ngolo Akwuangan neni kosi tokona.

Ikingoliyari isua neni keng, Ngolo erae Ekosi Rwsosit, alokiding kosi anataracu ana, Ekapolon Yesu Kristo; neni ikikeunia isua tokona anguna ka anupit, ikiboi kaapei ka Inges alotooma ngakiboisyo nguna Anakuj alotooma keng. Iki dari isua Eemut Keng.

Kirwor Eemut kon aneni kosi, Ekapolon. kiira aneni kosi, ikwapei ikingitakinitor isua Iyong akikep ngipon ngulu irworosi ka ngaki nguna epupete, ikotere erauni apolou ka asir neni Keng Angolo erae Akigiret. Ikingita isua nu Alokiro Keng. Amen.

18 Kona, kiitunito ngamoretta nguna ka atabong ana, akimor ngina ka akitangale. Emam ngatami ayong ebe iitana akorakin ngakadia nguna ka akilip, angun ikilipi iwon anguna angikadyakak. Ayiakatar ayong idiobore ngini acamit ayong alimokin iyes, ka egyeno ayong ebe eyauni atukot tooma nakibois akitodol ngina eyiakaunotor ngikabilae daadang ngulu ka akitangale. Ayieni ayong ebe ikokinete neni erae kikinup iwon alopote angolo.

Kona nu, "ngitai ngulu eyiakasi lojera"... "ngitai ngulu tokona eyakasi lojera"

19 Kona emam nyerae etau ngolo aitunganan akuwan ngina aitunganan, erae etau;ka erae etau ibore ngini erae eyiakae ngolo ke ekuwuam. Ka eyiakae ngolo aitunganan ngina...Ngina atemaria inges, "Ikitwakit isua," ikisileerekinit iwon Akigiret ebe, "Ikitwakit iwon, ka iwaitae akiyar yok alotooma Akuj anguna a Kristo; ipucakinitae nen ke Ekuwuam Ngolo Akwangan."

Kona, emam nyerae ebe atwanit akuwan kon; pa arae ekuwuam kon atwanit. Arae eyiakae ngolo ke ekuwuam kon inges atwanit; ite iyong a. Eyiakae, ngolo erae etau. Erae eyiakae ngolo ke etau kon Akuj, erae kiki dounitoe iyong ngina angaarei. Erae pa kiki dounitoe ngina angaarei, erae ngolo ka akwap.

Idiobore daadang ngini ageikini eyiei angetakinete. Angun epei rot bon ngolo iyikaunotor iyong Akiyar ngina Nyedaun erae ayikaunor Akiyar ngina emam akisiakinete. Ka anen esiakini nait akiyar kon apaki ngina ikidounere iyong.

Apaki ngina eangakinia Akuj ekuwuam ngolo ka akiyar tooma lokumes kon, ido torauni iyong etau ngolo ayiaran, anen ibu iyong kisiak. Nait iyong ngina ...

20 Ayiei eyiakae ngolo tooma kon, aloyiakae irae iyong ngini ka akwap, ngini ingerer aneni ka Akuj, kire jik irae iyong etiang. Erae nguna kire jik. Eyieni ngini dio tunganan daadang ebe ikirae iwon ngitiang ngulu itanete ngidwe kec angakile kedaut auruun.

Ngiyae eyienete nguna, ebe ekirae iwon ngitiang ngulu itanete ngidwe kec angakile kedaut auruun? ikirae iwon ngitiang ngulu emwuaka ngaokot, nait neni ikirae iwon neni alosube angolo ka akwap, nait iteete iyes a, inyo ikitiakarit iwon alotiayang angulu cie angulu itanete ngidwe kec angakile kedaut auruun, erae anierae abu Akuj kiwuaaki etau neni yok.

Kona, emam nyebeit ngitiang ngulu cie ngulu itanete ngidwe kec angakile kedaut auruun akinap ngilowi. Emam etiang ngolo ebeit akinap ngilowi anguna ka akiwuaya ngileec keng, nait iwon. Erae iwon bon ikitiyae ngun anerae ikiyiakar iwon etau. Nait iteete iyes a, Akuj, ayieni AKuj anakisiakinet ikokini itunganan ka abu Inges tosub akwap, ka ayaun ngikibilae daadang ngulu angitiang, ameun angulu cicik noi akitodol ngulu apolok; ka etiang ngolo apolon ngolo abu tolongu arae itunganan.

21 Ka anen...Ekingaren, aponi tosubunae itunganan; arae inges itunganan ngini arae ekuwuam, anasimae anguna ka Akuj; ikwa ngini eraakar Akuj Ekuwuam, (Ekakwuang Yokana ekek ngiomwon). "Tokona, erae Inges Ekuwuam, ka ikec ngulu emaete Inges, eamaete alotooma Inges alotooma Ekuwuam ka alotooma Akiyookino ka erae Akirot Kon Akiyookino." Tokona, ikimai iwon Inges alotooma Ekuwuam ka Akiyookino. Erae inges isubuna ngini eyiari ngini erae Ekuwuam.

Angun amam itunganan ngini abeit akitare ngalup, anen abu nait Akuj toyieu itunganan anapuwa angina ka akwap. Ka abu nait tolem alosiep keng, ibore ngini elomuni eyiakae akitiyia ibore, amaran, ka anen, abu totiak ekile logo ngolo sek ayiakatar eyiakae ngolo anginerin angiarei, ngolo arae aberu ka ekile. Ka abu tolema ekiner ngolo ka aberu anerae arae amina, ka abu kiwuaak inges neni aitunganan ngina anyaritae Efua-ngina abu Adam tonyara Efua, ngina arae naberu keng.

Neni inges abunio amina keng, ngina asubunere, ngina ka akuwan, kimiidikinor neni anaberu keng. Epite ebeitor ekile toyiakar nakolongit na ngolo, ka inges neni alokile keng. Ekile, eyiakae ngolo ke ekile; aberu eyakar eyiakae ngolo ka aberu.

22 Ka anen, iteete iyes a, ani kedau inges asubun itunganan anasimae Keng, "Abu Inges tosub ikec, ekile ka aberu," amam itunganan ngini abeit akitare ngalup, ka abu Inges kiwuaak inges napuwa ngina ka akwap, ka angun abu inges torae-arae inges ekile ngol.

Arae itunganan yen etiang itani ngidwe keng angakile kedau auruun. Arae inges etiang, nait abu inges kiwuaak ekuwuam logo ngolo ka Akuj, akiyar tooma keng, ka abu tosub inges anapetetai angina epedoria inges aseun. Ka nait itunganan yen ngina...

23 Tokona ikitami iwon ebe ikirae iwon idiobore. Nait totamunito, ikirae iwon inyo? Akapongoreite ngina ke elos. Daadang nguna. Ka anierae, "irae iyong apuwa, napuwa inges ibongori iyong."

Angun ngina ingolikinia iyong ekile logo elosi alorukude, etami atemar arae idiobore, iyieni iyong; ka eyiakatar adiosiomit, ka ngiboro, totamunito, erae inges akapongoreite ngina ka apuwa a Indiyana. Daadang nguna. Ka aberu ngin ngina enapit ngitorosio ngulu etubitoe anakungin ka tomasi esigara ido tocala alorukude, tomojiriyandar esibit ebuku daadang ngolo keng, erae inges akapongoreite ngina ka apuwa a Indiyana, ka erae ngol epite ngolo ebongoria Inges. Angun emam nyirae iyong idiobore ngini ti apolon anakisiakin, ite iyong a. Angun erae ngun nguna akire. Neni irae iyong neni.

24 Nait, etau ngol ngolo eyiei tooma nen, etau ngol inges itiyiae Akuj.

Erae kepedori inges ariamun eyiakae ngol bon, ekuwuam ngol acamun kaapei ka Inges, anen totwaniye nait eyiakae ngol. Totwani eyiakae ka amina ngina akwap ka ngiboro ngulu ka akwap. Anierae, "Erae kimina iyong akwap, kori ngiboro ngulu ka akwap, emam amina ngina ka Akuj alotooma kon."

Ka iitana jik itunganan kidounoe ngina angaarei, angun iitana eyiakae lo totwana, ido tolongu eyiakae ka Akuj kibo alotooma kon. Tosodi Akuj inges iborosit bon ngini emam jik akisiakinet kori emam jik angetakinet.

25 Angun, anguna anguna arucokinosi ikec, iteete iyes a, ka aya itunganan yen, ngini anakwap, ka Ekuwuam Ngolo Ruba logo, ka akiwuaakin ikec iwapei. Anerae, abu Akuj kinwakun bon ebongori kaku, neni araunia inges Itunganan ngina araunia Inges Yesu Kristo, ka arae Inges Akuj. Ayiei Akuj tooma Kristo. Eboi alotooma Keng, arucokin akwap daadang neni keng ke elope, ka anguna ke etunganan angolo adolit angol, ngini donupei aneni yok angulu nyikidolit ngini enupi neni ka Akuj ka acamun ngun, erauni akitodolio anguna Keng.

26 Ka pa abu Inges toesik Akuwan keng ebosi, kerai dang pa abu Inges toesik etau keng alotooma egiana, nait abu kiteyiaru Inges anakolongit angina angauni, ka eyari inges ngikaru ka ngikaru. Ka ikiyakaunor iwon akuwan ikwa ngina Keng ngina ka asir. Inges apolou ngina ikibatisatere iwon tooma lokiro Keng, ikotere ikilomuni alokiro Keng, alotooma atwanare keng, alotooma ayiarun Keng... ikotere ikiyiaruni nabo akiteyieniarit neni ka akwap ebe ikiyiakar iwon Akiyar ngina kitete, ebe atwana etunganan ngolo ngorot. Aponi iwon tonukae eyiakae ngolo esiaunan ngol.

Alunyar eyiakae ngolo esiaunan ngol, ka tokona ikirae iwon eyiakae Keng. Iboi Inges alotooma yok, ka nyikitiyiae iwon ayok camit bon make. ikitiyiae iwon acamit Keng. Nyikitami iwon ngayok tameta angilopeyiek-ngatameta-ngatameta inges etamete. Atametait ngina ayiei tooma Kristo Yesu inges eyiei tooma ngolo kanupan daadang. Eyiei etau nen, ka nguna ikilosikinit iwon akirwor ikec nguna. Kona, erae ngin atiaket ngina atami ayong tokona, ebe ngina eyiei tooma yok, etau.

27 Tokona, erae kikiyanyu iwon alotooma nu, eyia ngiboro ngulu alalak ngulu itiyianakin aciepaki, ka ikiumonokini iwon nguna itiyiaunnunotor ikec, ka ikingitanakin iwon make, ka ikingisingisi ngulucie. Nait anangetakinet kelunyar adiopaki, ikiriamuni iwon ebe, ani keraakae iwon Ngikristo; itiyiaete daadang iyookino jik, aecepate iyanyunito iyes nguna, Ngikristo daadang iteete nguna. Ikiumonokini iwon nguna kitiyiaere iwon ngun. Aumonokinit ayong aciepaki, ngina asiomunia ayong Ebaibul ngina esiaunan, "Kan inyo acamakinia Akuj Abraham, ekile ngolo apolon ngol, akiwou anen ka atemar ebe emam pa arae Sara naberu keng?" Ka epite ngolo acamakinia inges inges akiwuo anen ido kirwor aliokonu alotooma nguna ikamunito ngun, ka ngiboro ngulu abu inges kitiyia. Ka lopite ali acamakinia Inges Abraham aesikin akwap ngina eikinitae neni abu Inges tolimok inges nyeesik a? Ngolo Yudayot daadang ngolo eesikini akwap ngina iikinitae erae ngolo ebusokin anakiu anerae abu Akuj inaki ikec ido kiik ikec akiboi anen, ka apotu ikec toesikis inges.

Angun abu Inges totiyiaari Gerar. Nait karae torae meere anguna...

28 Ka abu nait Abimelek, erwosit ngol anen, alotooma akwap a Ngipilistin, abu tominaki Sara ido alosi akiit inges, ka arae inges ekile ngolo ajokan, ekile ngolo eyookino. Ani kedau inges aciepaki... (esibito nu nguna ka abangao nait anguna ka akiteyienikinia inges ejok). Kedau inges akilongar ebong ido tonap ngilowi ngulu peryet ngulu ka akuwar, ido kirikak akilip keng ka tolot loperito keng, abu Ekapolon totakanikin neni keng tema, "Ijok iyong ikwa itunganan ngini etwanit," ka amam nguna etiyat inges. Kire jik apotu Abram ka Sara tomodikis inges. Erae nguna kire. Abu inges tema, "Iriamu iyong aberu ngina a eciekile, Ka nyeirari ayong akonikilip, tari kilip iyong nooi. Ijok iyong ikwa itunganan ngina etwanit. Nait erae ekile ngol Ekadwaran Kang."

29 Etiono amisiikin nguna nguna, nait kerae nyerae ngun, pa kikiyenunitae iwon neni erae ajokis. Kaninyo alosio inges akiit Agar, kedau inges ariamun aberu ngina ebusan ikwa Sara? Ka pa acamit inges akitiyia nguna; nait abu Sara tolimok inges, Ka abu Ekapolon dang tolimok inges, "kiira nguna ikilimoki iyong Sara." Kaninyo? Eitana toyiakaun Ismael ikotere aberu ngina erae apito ka lokoku keng nyeraut ngikerumak kaapei ka aberu ngina elacakina ka lokoku keng." Iteete iyes nguna alosikinit ayong a? Erae ngiboro lu daadang ngakisikwaaneta.

Kan inyo eisia ekadwaran ngol amalaat ka toyakaunor....ka ngidwe lu, toriamu ngidwe ngiarei aneni keng ikwa ayanyunet? Kan inyo aperio ipei alosiep keng ngarwa ngamiyai ngauni angatomoniomwon, ka toper alosiep keng ngarwa nguna alalak alopite angol, ikwa ayanyunet? Abu epei tobuto ngilowi keng ido toleroki alokingaren Ngisirael. Ka arae ngiboro ngul daadang ngakisikwaaneta ka ngitorubei, ite iyong a? ka iitana iwon oyiakatar ngiboro ngul, akilelebikin tooma, ka ngapakio nguna alalak, itiyianakin nguna alalak neni yok ido ikiumonokinete iwon atemar kan inyo. Erae Akuj ikidwarakinit iwon idiobore.

30 Tokona ikwapei esapat ngolo cici, (ka iyienete iyes eemut ngolo ka akiyiar kang) anupit ayong jwi jwi ikwapei apedoritor ayong akiitun...ipei alotooma ngiboro ngulu esiaunak ngulu eitunit ayong...Tokona na... aciepaki ikilimokinitor iyong ayong idiobore akolongit ngina abien, ido ekemuriak ayong nakolongit na nait eyia ngicieboro alokaku ngulu apotu kitiyiaakin anasorokanut yok, (ikonio ngulu alalak neni nen) ebe ikiitununi jwi jwi. Ka esibito nu nguna ka abangao alimun, nait atamunit ayong ngina aliator ayong, onapite ekitei ngolo aoyian. Erae ikoku ngini cici ngini... iyes ngicie ane ngulu irae ngikesan kang ipedorete akiitun nguna ebe aminasi ngidwe lucicik anapit ngikiteiteyo ngulu aoyiak. Ka eitunit ayong ngina aliator ayong ka ocakununuyie ngakako anakejen amamae kang ido onyami ngina ebunio inges tooma ido towo alodiyete akim.

31 Ka ibore ngini etupakini ngini abu kitiyiaquina anakiyiar kang ekingaren arae ayanyunet; ngina ke ekingaren ngina ariamunit ayong, ka abu okolimok ayong ebe alosi ayong akiyiar ekaoyian alotaun angolo enyaritae New Albany. Ka arae ayong ikoku ngini cici ngini ke emoru, amam tari emuron ngina ekedounere ayong. Ka eboi ayong ane ngikaru ngulu edolito ngatomonikan, anepe i ane-ayanyunet.

Ka anen epite ngolo jwi jwi ayenia ayong ebe eyiei Akuj adiokibois, ka anapaki angina araakar ayong esapat ngolo cici abu Inges kirwor neni kang, mam jik akimat esigara, keraidang akimat ngagwe, kori amunaar akuwan kang: alotooma amalaan kaapei ka ngaberu ka ngicieboro. Nginapei jik ayiakatar ayong akurianu anguna angun, ido arae ayong esorokit.

32 Ka apei paki ayiei ayong kinga erikae ngitiang, ikwapei eraakar eyiakae ngolo angiarei neni kang, amina erika ngitiang. Ka ayiei ayong kinga erikae kaapei ka esapat Jim Poole, esapat ngolo minat; (atami ayong ebe ebunenene lokoku keng laalo lokelesia, Jim ngolocici, ka ngitunga ngulu ajokak ngulu ke ekal. Ayieni ayong Pooles. Aperi ayong kaapei ka Jimmy ido eboiyio kaapei ngina pei alokiditeu kosi ngina ayiakatere losukul... Ikilanyakina isua angilapio angikani kapei, alotooma ngikaru) ka abu Jimmy tobucakin alakakin amatida keng eduwuor, ido abu togum ngakejen kang daadang kirop, ediyiediyie, isitiyiae amatida. Aponi okoyai ayong lodakitar, ka anen lodakitar-aperi ayong anen eridi atwanare. (Alorwa angul amam ekitoe ngolo enyaritae penisilin kori dang amam idiobore daadang alorwa angul. Ka apotu ikec toenikis apira kwap kang, ka ayeni ayong akuwar ngin...aloseite ikec akicil ayong anataracu angina etupakini. Apotu ikec tolemut ka kitesegut ajeme, ido engaaraunit akiring kidiana, ka apotu ikec tolemut

ngimakasia atuboria, ido arae ayong akilid ngakan nguna aitunganan. Ka ayiakatar ikec-Frankie Eich, ngolo aroko emedakin bon, ka arae ikec akibwatar ngakan kang anacir keng, apaki ngina erikakiniata ikec.

Abu ayong eoroki ka egwor, ka olidite-alopite angol, ido ikec dang totubete atutubet ngina ka akiring anakeju. Arae ayong ngikaru ngitomon angiomwon, aroko ayong arae edia ngolo cici.

33 Ka anakuwar angin abu ayong ekatak alosit ajotoor, ido ikec...abu ayong okyenyu, abu icebore kilapar. Ido arae ngaokot nguna atamakinit ayong ebe ayapikinito atutubet ngina angikopoi angikanikauni, nguna alomunete anakepua kec.

Ka apotu ikec temasi...aponi kipimae alokisire, ido apotu ikes temasi ebe ayapikinit agumasit nakep ngina ekori ngaokot, alowaitin a daadang, ka epedori agwarasit ngina cici akitub inges ngarwatin ngaarei, ido ogeik akii ngaikot. "Kire," atamit ayong ebe, "erae na asalunet kang."

Ido abu ayong ewuaak ngakan kang kwap ikwana, ido ekea ngakan kidiama, ido aleleete ngaokot kwap anakan kang, ka arae naokot kang aperio ayong. Abu ayong onyara-oramaki ekaadongot. Ido abu adakitar bu, tonanaiya inges ka asuka angina cici anierae amam ngace nguna apedorete ikec akitiyia.

34 Ka ataparacu ngina atupakini, anadoketa anguna ka apalagu angun, (amam pa enenenikinito ngaokot lotunga alorwa ngul, iyenete iyese) angun apotu ikec okokicila ayong. Ido apotu ikec okoinakis ayong ekitoe ngolo aliiliwan ngolo itiyiaunitae alotule. Ka ngina abunio ayong...ekitoe ngolo aliiliwan ngolo ngorot ngolo itiyiaunitae alotule-atami ayong ebe itunito iyese, erae ekitoe ngolo ngorot ngolo emam nyipupunio apipilu kori ariebo. Ka anguna ke ekitoe angolo aliiliwan angolo itiyiaunitae alotule angol, ngina alomunia ayong kinga...alomuni ayong kinga aneni ke ekitoe angolo aliiliwan angolo itiyiaunitae alotule kelunyar ngisaae ngikanikauni. Arae ikec asabakin ayong ekitoe ngolo aliiliwan ngolo itiyiaunitae alotule ngolo alalan, atamito ikec atemar...nyakyenyuni ayong. Pa apedorete ikec akitekyenyun ayong.

35 Eitunit ayong aberu a Roeder ngina awuoi alodiyete kang alodakitar. Nyekemuriakini ayong jik aberu ngin, ngemisitae ngadi nguna itiyiaun daadang, ngesimuriakin ayong jik inges. Alorwa angul arae inges aberu ngina asorokona. Arae lokile keng ekapolokiniton akibois ngina itiyiaere ngamotokae; ka eitunit ayong ngina awuaar aberu ngina alodiyete kang, inges kaapei ka aberu a Stewart. Ka arae ikec atacete ngisilinga kang ngulu ke edakitar. Amam isua tari akimuj ngina kimuja alokai; angun alipite abeitor isua apedor akitac ngisilinga ngulu ke edakitar, ngulu adolito ngamiae nguna angadolae?

Nait inges, anguna ka atukot angina ke ekelesiya keng kaapai ka ku klux klan, apotu ikec okotacakis ayong ngisilinga ngulu ke edakitar-ngulu itiyiaete alotooma arionget ngina ka akimunono. Nyesimuriakin ayong ikec jik. Tari kitiyaete ikec ngadikiro daadang, kori nyo, nait arubakini ayong...emam idiobore, ngini iboi alotooma kang, nguna apotu ikec kitiyata anguna kang. Ka apotu ikec totaca ngisilinga ngulu ke edakitar neni ke Emuron Reeder. Eroko inges tari tokona eyiari-iboi inges ane alo Potvile ka epedori inges akiyenakin iyese eemut.

36 Ngina ekwarunia ayong alokitoe angolo aliiliwan angolo itiyiaunitae alotule angol, ayiei idiobore ngini abu kitiyiaakin neni kang anen. Jwi jwi anupit ebe arae ayanyunet. Anierae apalag ayong noi, atamete ikec atemar eridi ayong atwanare. Egworo aberu ngin. Ngina angaaria ayong ngakonyen kang akingolikin, abu eira inges irworo, abu nait obongo ajotoor. Abu ayong okienyu ngarwatin ngaarei kori ngauni.

Ka anen abu ayong oyiakaunor ayanyunet nait... Ka ani Kelunyar ngilapio ngulu edolete ngikani kaarei, abu ayong olot akiwom nganoiyonorete nguna ka agumio ka ngilowi ngulu acalicate nakimiet ngulu iwatere ngitiang ngulu alacario anakejen kang ngulu pa abu emuron toriamu. Angun abu ayong oyiakainor akingalakinio ngina angaokot kang, ngakejen kang daadang apotu tobuut noi ka kirwanakinos aneni kang, ido acamito ngikemukia atubor ngakejen kang alokalokoi. Ka abu ayong otema, "Mam, potu laalo ido totubosi ane." Pa apedori ayong akidangidangakin atuborio ngakejen. Ka angun anangetakinet, abu Emuron Reeder ka Emuron Padil ngulu alo Louisville, okoyienga ayong, ido apotu tocila ngarwatin ngauni ka tosodete alemun kinga; ka nakolongit na ayiakatar ayong ngakejen nguna eumokina anguna ka ajokis ka Akuj.

Nait alotooma ayanyunet ngina esidion ngina ariamunit ayong...

37 Ayanyunet ngina esiaunan ngina abunio ayong neni, ka anen abu ayong elurakin, ka atami ayong atemar ayiei logiana, ikwapei atakania...

[kitolotolokini itunganan ngini edeka lokaato Branam anatukot.] Ejokak daadang. Kidokok idiotunganan ngakan kidiama keng ka yaasi inges lokuwam. Tokona ngini daadang awuoi anen, kidok inges ngakan.

Elipa.

Ngolominat Ekapolon Yesu, nakaatokosi ngina edeka ataparacu na, ka irakara inges alotooma akai, kerae ajokis Kon ka agogongu ka apedor-idokokinitoe ngakan kidiama keng tokona, nguna ikiwoikinito

Iyong. Ka atema Akigiret ebe, "Iwapakinete ngayanyuneta nu ikec ngulu enupito. Erae kidokokis ikec ngakecekan kidiama lokadekak, engaleunete." Ka tokona, kerae nakaato kosi toyou anariebo ana, ido tongaleu, anguna ka akitopolooria Akuj. Ikingita isua nu alokiro a Yesu Kristo, ka ijalakini inges neni Kon. Amen.

38 Tokona, todakasi inges neniekusia ekuwuam. Erae ibore ngini aronon. Apupi ayong ane, kire, kire erono. Erae jik akipup ngina ka akirakari ane, analitaare. Apup ayong inges anengarwatin ngaomwon kori ngakan. Ngolopeisaa etamakinia inges ejok, kan inyo, toyaasi inges neni epedoria ariamunia ekuwuam. Ejokak nguna. Erae ibore nginiaronon noi, iyienete iyes. Esubununuete ngitunga-nginidonupet aneni yok, ngariebisia nguna alalak. Erae kiyiakatar iyong kori idiotunganan ngadikipi, kori idiobore ngini kiwuaakina neni anakaato. Angaleu inges tokona. Aciepaki erae kipedorete iyes angaar ngipukei acepaki, kori angakin ekuwuam edio, lopitengolo ikipedoria iwon, aediopite.

39 Tokona, alotooma adakika na, ikwapei abunio ayong oyakaunotor ayanyunet ngin, ido otami ebe alunyar ayong anakiyar ana tooma nakisicanio. Kedaun ngilapio ngikanikaarei alunyar, ane alodakitar angolo a Clark County Memorial, abu ayong oyakaunor ayengio ngina angaarei. Ka apaki angina, ngina alomunia ayong kinga, atami ayong atemar awuoi allowae angolo aloto. Abu ayong oyakaunor ayanyunet acie, ka ayiei emusalaba ngolo apolon ngolo ke esabu tooma nadision, ka aleleunit Asir ngina ka Akuj alomusalaba angol. Ka abu ayong owuo alopite angolo ewakinitor ayong ngakan kang ikwana, ka Asir ngin aleleunit tooma lokore kang. Ka abu ayanyunet tongopiya aneni kang.

Awuoi apakang anen eketee ayong, anapaki angina abunio ayanyunet.

40 Jwi jwi akaesenakini ayong iyong...Ngitunga daadang ngulu akayienete ayong ngikaru lu daadang eyenete ebe jwi jwi eitanit ayong akiwuot lowae ngolo aloto. Iyienete iyes epite ngolo eyiakar. Jwi jwi arae ibore ngini allowae ngolo aloto. Nait anierae abu ekaparon lolap okolimok ayong apei paki, ibore nginipei ngin, ebe iitana ayong olot lowae ngolo aloto...Ngikacer, ngina etubioto ikec akecekiwot ka ngace daadang, ekedounitoe ayong alotooma ayanyunet ngina, ido nyarauni ayong ngolo ejok akiyar allowae angolo Alokide, eitana ayong akiwuot lowae ngolo aloto. Ka ekaru ngolo alunyar abu ayong owuotok lowae ngolo aloto, akilelebikinia ekimuye ngolo ayakar akiyar kingolik, akityangin ngun.

41 Kan inyo ayiakar ayong nen-erae ibore ngini ka abangao. Akiboi ka ama anadeudeu, otaci ngadolae amiat angatomon nguna ka akipanga akai, ka eyiei akai iboi ane, ngina ke eketiyian ka Akuj, ngina akajoikinit ayong, nait erae akiwuapit Ekapolon. Nguna bon ayienikinit ayong akityia. Ka iyienete iyes ngayanyunete ka nguna apotu kityiakini alokinga anen.

Tokona, alotooma acamit ayong atemar...

42 (Erae keroko nakaato yok epalag iwadio, Lokaato Roy, ka erae kicamit iyong ayaar inges kinga ido kiperikinoe kai neni epedoria inges ariamun ekuwuam ece kori icebore, ka ejokak ngun daadang kire noi, anierae... apupi ayong ebe engaleuni inges kire. Tokona, kingolik ejokak nguna abu inges kirakari, edeka. Ka akalimokini ayong iyong, erae kicamito iyes ayaun inges ne neni ekusia ekuwuam ejok...tongaasi ngidirisae lu, Lokaato Roy. Ka erae kecamit nakaato abunore, ejokiata ngun. Erae kecamit inges abunore laalo, ejok, nyikurian abunore laalo acamit ayong akidokokin ngakan neni keng apaki ngina etuboror inges ane. Iyes daadang kitimoe ayong alotooma adakika).

Papa ngolo Anakuj, nakoku Kon na iboi ane ataparacu na, ido ebunit inges akiirar Eemut ido ikatakinit Satan akiloun inges anakiirar Eemut, nait nyepedori inges akityiaun nguna. "Nyepedori Satan, alokiro a Yesu Kristo."

Ejokak daadang. Kire, epuke ngol, atami ayong erae ngidi...?...ngikaitotoi, anen ebuni nait ekuwuam laalo, neni kon.

43 Kirworik nguna ikamunito akibusiikinit. Ebeit iyes ayiakaun tooma ngacekiboisio nguna alokinga ngakwapin neni idokere ngitunga neni anguluce ka ngulu ka ataponu ka etoku ka oitakoi! nyepatana iyong akiengakin jok, iyenete iyes, alotooma ngiboro ikwa ngul eperete alotooma kec ngaduketa nguna apolok nguna aburwok nguna elopkinito ngidekesio. Ka iyienete iyes epite ngolo eyiakaunor ataponu! Ka anen eperete itunganan tomam ngaki atutubet ngina ke ereet kirika ataponu, ka emam ngakan, ka ngimeeger lucicik idongokinito nakejen, ka ngiboro ngulu ikote nen-eperete idokosi neni angulu cie ka ikec ngulu alalak etwakete anen, eperete anen, anguna ka akidoko neni anguluce, ikatakinito akikunyar iwadio, iyenete iyes, anguna ka akiirar Eemut.

44 Ka tokona alotooma nu, akalimokini ayong iyong nguna apotu kityiakini: Alotooma ayanyunet ngina abu ayong oriamu, abongori ayong, anierae abu ayong oyaunite nguna... ngayanyuneta ngaarei alotooma, akitoodikin iyes nguna ikamunito apei aneni kec-eitana ayong ayiakaun lowae ngolo aloto. Jwi jwi epuda ayong ngun nooi.

Ka tokona, alosikinet ngina ke Eemut ataparacu na erae akitoodiar ekelesiya alotooma ngiboro daadang ngulu akacamakini Inges ayong akitoodikin ekelesiya, alotiae angolo ayenia ayong, akitodol

ngina...ikwapei alosio ayong. Ka apotu nu okotapa ayong, acamit ayong awoikin ekelesia. Tokona, erae nu nguna ke eyekalu alo bon, akiirar. Tokona, ka alotooma ayanyunet na, ngina esiaunan, nu ikec nguna apotu kitiyakin:

45 Kedau ayanyunet akitiyakin neni kang, abu opalagu noi ka abu ayong oi ngaokot daadang, atamit ayong atemar ebe ayiei ayong asipor tooma Ngikaru ka ngikaru ngulu emam asalunet-Iyes ngulu alalak iiraritor ayong alimunit nu-ido osipo tooma ngikaru ka ngikaru ngulu emam asalunet.

Ekingaren, alosi ayong ikwa ngidowon, ka anen alomar nakirwonut ido eyolior kwap, kwap, kwap. Ka ibore ngini esiaunan ngini iyienete iyes, abu ayong odol nakiboisio angulu eoliyorito, ka alotooma anen abu ayong ekiliau ka abu ayong engolik ka ibore daadang, amam apetetait keng. Pa apedori ayong ajongoere akimasar kwap-anguna angikaru ka ngikaru...asibit, alosi ayong akimasar-amam akiwuo aiwadio.

46 Ka anen, nyo atiaketait anayanyunet angina ayiakar ayong meere kolong anguna ka ayakau Nasir kaapei ka ngitunga, atiakatait. Nait alotooma nu, ikwapei ayiakar ayong adoior kwap, anangetakin-abu ayong ekiliau anguna a papa kang. Eero bo ca, ikwapei ikoku nicici, nguna apedori ayong akitiyakin ikec nguna. Abu ayong ekiliau anguna a papa kang; ka amam papa kang anen. Ka abu ayong ekiliau anguna a toto kang, "Abu icietunganan ekekamu ayong!" amam atokang anen. Alosi ayong. Ka anen abu ayong ekiliau neni ka Akuj. Amam Akuj dang anen. Amam ibore ayiei nen.

47 Ka kelunyar adiopaki abu ayong eira etoil ngolo ka akiturur ngolosek eiraritor ayong; ka abu ayong opup erono noi. Emam ecierot-tari akim dang ngina ikite ngina ngina erirae epedori ngina ajokar adepar lopite ngolo ayiakar na.

Tokona, nyediakara ngayanyuneta nu. Ka arae apei paki ngina abunio ayong opupunio erono noi nguna apotu kitiyakin neni kang...

Abu ayong eira Acela acelasi ikwa ekabila ngolo aibore angini ikisicianit. Ka ngina araunia, abu ayong engolik ebunit, ka arae ngaberu ka ayiakatar ikec ibore ngini aliban, apedori ayong akingolikin ngireetin kec, ka ayiakatar ikec ibore ngini aliban kwap ngakonyen kec ka asibito ngakonyen kec-nguna ngaberu nguna alolo lopite ngolo iwasete ikec erangi nakonyen kec. Tojilongongioto lopite ngol ka ngakecekonyen ka ngireetin kec ka aloseite ikec, "ee, ee, ee, ee!" Oitakoi! Abu ayong ekiliau, "Okoe, Akuj kisioni ayong. Kisioni ayong, okoe Akuj! Ai iyai Iyong? Erae bon kikicamak iyong ayong obongo ido oyar, ekeikini ayong Iyong araun esapat ngolo ajokan." Tokona, erae ngun bon apedori ayong alimun. Tokona, Akuj eyieni, ka anakolongit angina ke Etube, akatubokini Inges ayong anguna ka alimunit angin. Nguna abu ayong olimu ikec nguna, "Ekapolon Akuj, tocamakinae ayong obongo ekongi ayong ebe erauni ayong esapat ngolo ajokan."

48 Ka ngina akagumere ayong, aris ayong kerwor aliokonu, aberakin ayong akitiyia nguna ajokak diyete ngiboro daadang ngulu abeit kitiyae, ipei bore bon alimuni ayong...Apedori tari ayong aninaayar ikwapei eringa ayong ayiei ne tokona. Ido ngina engolikinia ayong kwap ka engolik akakutario otiaka ngarwatin ngaarei... abu ayong otema, "Akuj, kisioni ayong. Iyieni iyong ebe emam nyalomitor ayong."

Nguna bon apedori ayong alimokin Akuj ikec ngun. Mam pa acamunit ayong akekision keng, ka ngiboro lu daadang. Abala ayong jik ebe, "Mam jik nyalomitor ayong." Ka anen apotu ikec anen okayaasi ayong kinga ka anen alotooma nen, abu ayong egwor, "Akuj, kisioni ayong. Arauni ayong esapat ngolo ajokan, erae kikicamak Iyong ayong obongo ane," anierae ayeni ayong ebe eyiei Akuj iwacie. Ka angun kingarakinae ayong, ngisubuna ngul daadang ngulu eupit anen-arae ayong erokobuno. Ka akipu ngina asilon, ngina aronon noi, ngina emam nyekeritere Akuj ngina ayiakatar ayong alotooma nen...atakani ikwa ngakonyen nguna apolok toburwok, ngabubuk nguna aburwok ikwa ngun, ka tokerete ikwa ikapa. Ikwa-kaku ikwana, ka ibore ngini aliban, ka ikwa kerieba kori iciebore ka aloseite ikec. "ee, ee, ee!"

Okoe, utukui epupe! Tokona ngina ayong...

49 Anen alotooma aurianut ngina ka apaki, ngina ayarunia ayong nabo alokatwak. Abu ibore ibore ngin ekecan ayong. Atamit ayong atemar, "Okoe, kerae ca ayong nyalot jik nakibois ngina ikoni ngin. Emam icietunganan ngini elosi nakibois ngini ikoni nen." Kelunyar ngilapio ngikanikaarei, abu ayong oriamu ayanyunet ngina awoar ayong allowae angolo aloto, ido etee emusalaba ngolo ke esabu edoiunit neni kang. Ka ayieni ayong ebe ayiakasi ngibukui ngulu etubokinitae iwacie.

50 Tokona, nyeripuna ayong akitodol ngina alunyarotor ngisabito ngiomwon. Aberu...Mam jik nyetama anguna keng alotooma ngakiro nu. Alunyar ngisabito ngiomwon, abu aberu ka ayong oloto Tucson anguna ka akigiel ngiboro ka ani eringa isua iboiyio...Aberu, aponi isua todokarae kwap, ka aponi toriamunae atukot angisapa angulu ekwaan ka ngaberu ka amilimilete ngitim kec noi, (iyienete iyes, lopite ngolo itiyiaata ngaberu), ka ekierarite kwap alokingaren, ka ngitorosyo ngulu aoyiak, ekabila ngolo, atami ayong ebe erae ngidwe ngulu itiangara kori lopite ngolo inyaritor iyes ikec.

Ka ayiakasi ikec tooma nen, ido eteete ikec ngitunga daadang, ka ngakecekes aburwok ikwa ngaberu

nguna enapito nguna ane "Akou-angakipi" ngikabilae ngulu ebanyere ngitim, iyienete iyes, ka ayiakasi ikec kwap nen. Ka aberu ngina cici bu, ka abu inges tema, "Anu itami iyong anguna angun?"

Abu ayong otema, "Anen ebeit iyong ikirumito ngikonileec, erae kitami iyong anguna." Abu ayong otema, "Eyiakatar inges apedor ngina apolon akitiyia ikwapei itiyia iyong. Emam idio aneni kus eyiakatar apedor."

51 Angun, abu ayong odoka kidiama, ido abu ayong eboikin kwap ka ani erikakini ayong akitiyia nguna-buni akadakaran, (arae alotooma J.C. edula ngolo a Penni) ido akadakanaran ayaununui ngitunga kidiama. Kire abu ayong oriebakin akooki ete ngaberu ngun eponito kidiama anen; nguna cicik, nguna mojong, ka nguna nyegelegela, nguna erinyonokinito, nguna cicik, ka ngolorot daadang, anapito ngitorosio ngulu epitakina ngulu edolito nakungin; ngawat kec nguna asilliakak, ka ngaberu ngun nguna anapito lopite ngolo angamalai, kaapei ka ngakes nguna aburwok ikwa ngin, ido apotu ikec potu ka abu apei todoku anakadakanaran, bu idiriauna ikwa ngin, neni eboiyio ayong alokaku ekicolong-eboi ayong esijuurite akou kang kwap,

52 Ka abu ayong ebelekin engolik. Ka apei aneni kec ngina abunit anadoketa ebala (irworo alotooma anangajep angitunga a Spain) neni ka aberu anginacie-arae amusugut esirwori aberu ngina erae anakwap a Spain. Ka ani engoliyari ayong, daadang apeirwait aponi ekelocokin ayong. Anen engolikinitor sek ayong nguna.

Ngakonyen keng (iyenete iyes epite ngolo itiyiata ngaberu tokona, iwosete ngirang-gi nakonyen kec, ngapakio nguna pei nu) ikwa ikapa, iyienete iyes enapete ikec lopite lo, ka enapito ngakiyooi nguna aikapa ka ngiboro daadang, iyienete iyes, ibeleorito ngakonyen kidiama lopite lo. Ka ibore ngini aliban ngin ngini eyiei kwap ngakonyen kec. Ayiei ibore ngin ngini engolikinit ayong ngina araakar ayong ikoku. Ayiei kire jik nen aberu ngina ekoni neni. Ka abu akuwan kang daadang kirum esimerededek, ido abu ogeik angolengole, ka ayakasi ngitunga ngulu engunungunosi, iyienete iyes, etapito ikamunit ngibeyio ka ngiboro alotooma aduketait.

Ka ayong ca...

53 Atakani esibit aringa sek ayong elocokini adiourien. Ka abu ayong engolik, ido otamak, "Nguna abu ayong oyanyu anakwap angikatwak ikec ngun." Ayakasi ikec ama, etoku ngol. Atami ayong anerae ayakasi ikec nakwap angikatwak inges abu kitarau ikec lopite ngol, erang-gi ngolo aliban-topusiyana ayai kwap nakonyen kec. Ka ayakasi ngaberu nu nguna ewasakinito erang-gi ngolo aliban-topusiyana, lopite ngolo alimunitor ayanyunet ngin alokaru angatonomiomwon angulu alunyar.

Kingolik, ngikaru ngatonomiomwon alunyar, inges etiyakin. Erae ngikaru kang ngatomonikan angiomwon; arae ngikaru kang ngitomon angiomwon. Angun alunyar ngikaru ngulu edolito ngatonomiomwon, ayong...ka erae ngun...Erae ngol ekimar, aediopite, ngolo ke etube, ingolikis iyes-a.

Tokona, ayiei...

54 Abu ayong engolik nguna ido emam pa apedori ayong akirworikin naberu kang apaki ngina ebunio. Ayiei inges ama ikatakinit akiwarakin idiobore neni a Sara kaapei ka ngidwe, ibore ngini asibit ekitetei kori iciebore anguna ke esukul, ka pa apedori ayong...pa apedorit ayong akirworikin tari ka inges. Abu inges tema, "Bill, nyo erono aneni kon?"

Abu ayong otema, "Ao, ekoni ayapik ayong itunganan ngini iridi atwanare."

Ka abu Inges tema, "Nyo erono? Ideka iyong a?"

Abu ayong otema, "Mam. Iciebore sek itiyakina." Kona, emam pa ayieni inges. Idarit inges atepu na ebongun. Nyalimokinitor ayong idiotunganan. Ikwapei atamit ayong atemar, edaruni, ikwapei eikinitor ayong, ayaun mono ekingaren lokelesia. Oyau inges lokelesia. Arae ngin akiikinet kang. Ka iituni iyong, kelunyar akolongit na, alosikiniet ngina ekatakinitor ayong akiric akiikinet kang.

55 Atamit ayong anen, ikwapei abunio ayong oripikinia ngakonyen nguna ariebasi nguna angaberu angun. Arae ikec nguna a Spain, nguna a France, nguna a India, ka ngakakwang, ka ikec daadang kaapei, nait ngakes kec nguna apolok aburiok ngun, iyienete iyes, apotu topolout, ka ngakikeret ngun, epite ngolo ikiereta ikec ngitim kaku, epite ngolo apoloto, ka anen potu kinga. Iyienete iyes, epite ngolo itiyiata ikec, kikiara iyes dang lopite ngolo ikiareta ikec. Ka anen, ka nakonyen nguna enyamit areibo ngun ka ngakonyen nguna ewasakinitae erang-gi, irimete ikwa ngakonyen nguna a ikapa ka irworosi ikec, ka ayai nabo ayong ama, awuoi anen alotooma edula ngolo J. C. Penney, abongor nakwap angikatwak nabo.

Abu okobul ayong, atami ayong atemar, "Ekapolon, kire jik nyetwana ayong ido ikicamaki iyong ayong abunore nakibois na kedaun daadang." Ka ayiakasi ikec nen itiyaete...ayiakasi ca lopite ngol... alotooma ayanyunet angin esibit emam pa ipedori iyong akiirar angakoniki, iyienete iyes. Erae ca akingununguno ka

alosit angitunga, ka angaberu ngun eponito anadoket angina ido tolasete aneni pei anen, ka ebe, "ee, ee," ayiakasi ikec nguna alibak, ngakonyen nguna esiaak ingolikini, ka nguna itururuyete.

56 Ka abu aberu bu kidiama ka abu ayong otema, "Kimiiekinae ayong anadakika, naminat." Abu ayong otema, "Erae pa kimitakinit iyong, acamit ayong alosit lore."

Tema inges, "Ideka iyong a?"

Abu ayong otema, "Mam, toruco kingaren, naminat, erae kebeit iyong agielun idioborel."

Abu inges tema, "Mam, erikaki ayong."

Ka abu ayong otema, kimiiekinae ayong okoting iyong akan." Ka abu ayong olot kinga.

Abu inges tema, "Nyo erono?"

Abu ayong otema, "Meda, ayong...abu idiobore kitiyaun alokidiana ka ama." Ka ani aringa ayong ayiei kwap nen, abu ayong otamak nu, "Anikolongit ikiyiarua iwon? Epedori mono kona araun apedor ka akitatamiyario ngina anguni neni angitunga naga a?" Kona, ayiakatar ayong nguna igirir kwap ne.

57 Yesu... Ikiriamuni iwon ebe Yesualotooma akijiaanakin Keng, kedau inges alimonokin neni angitunga... (Kona ikilosiiwon yiekau jik nakigireta aneni anu). Kedau Yesu akirikakin akijiaanakin Keng, ka apotu ngitunga tongero akijiaanakin keng. (Kona, isiomi iyong kidingngideresyo. Tolemu amisiikinet kon ailope). Kiiunito nguna akalimokinit ayongiyes ekingaren. Kedau Inges alimonokin...ibu Inges bu erae ngolo eikinitae angunaka akolongit angina. Iwon daadang ikiyieni nguna. Itoodiyarito ngakigireta YesuKristo erae Ngolo Eyakuunitae. Erae ngun kire. Ka akilerer, itogongioritae, itogongiorit Akuj ka Akirot Keng, ebe arae Inges Ngolo Eyakuunitae, Emamakingiset...eyiei idiotunganan ngina eyanunit anguna keng a, (erae kingitaiyong, ebeit nait iyong bu nalitaare), ebe pa arae Inges ngoloeyakuunitae." Etoodiyarita jik inges ikwa ngolo Eyakuunitae. Nait kedau Inges anakileere...

Abu Akuj toyienu Inges.

58 ikwapei alimunio Petero, anakolongit angina a Pentekoste ngina esirworua inges ngulu a Sanhedrin ka amakelunyar ngarwatin ngaomwon, tema inges, "Yesu ngolo a Nasaret, Ekilengolo itogogongiorit Akuj alokiding kus kan ngayanyuneta ka ngakujuwuanisia, nguna abu Akuj kitiyia a neni Keng alokiding nguna ikiraakar isua daadanganngisuudae. Iyaasi iyes angakan angunu aronok ido ibubukis Ekapolon ngolo kaAkiyiar ngolo eteyiaru Akuj ka etoodiu ngiboro ngulu iteete iyes." AbuKristo toyiar, eero bo ca, eringa eyiari tari nakolongit na.

59 Kona, kedau Yesu abunore ileere, kiteyeniar bon elope (abuAkuj kiteyenia Inges) ido abu todwar ka kelunyar ngirwa ngulu ka akekidwarkeng, tari kiteyeniarita alotooma Ngakigireta, apotu ngitunga tongero Inges. Erae nguna kire.

Ka abutolimonoki anen kedaun akinger Inges-neni ngulu ayiakatar apedor akiteyiarunio. Kiiunito ngina alimonokinia Inges, ayiei apedor ngina apedorua idiotunganandaadang akiteyiarun. Nyikiyeni iwon neni erae ikec (erae ikec ngulu sekeseunitae) nait abu Inges torubak elimonokini.

60 Nait kelrnyar ngirwa ngulu kaalimonokin Keng, Abu akijiaanakin keng torubak elosi kingaren anierae atukotngina esidion ngina abu inges tolimonok arae ngitae ngulu ayiakasi logiana, ngulu pa apedorio akision. Asiomi ayong ngun ileerete jik alobaibul ane, anenia Petero ngolo angiarei.

AbuInges tolot ido tolimonok lotai ngulu ayiakasi lojera, (ngina erae egiana) ngulu egolokinitoe akitodol Akolongit ngina ke Etube anierae, iteete iyes, emamnyerae Etube tokona, ka emam tokona egiana ngolo enoki. Ikilimokinit iyongidiotunganan ebe eyiei tokona itunganan logiana ngolo emoki-ngiyookino nguna.

Iyookinoekatubon ngolo ka akwap ana neni nyepedori Inges atubokin itunganan akitodolngina ikatakinere. Ka nyimasakini Akuj itunganan loupe ngolo erirae eringa monoekingaren nyetubokina alokisola angulu ka Akuj. Abu inges tonger akision, angunkiteete iyes, iitana mono toyiakaunor inges akikatakinet, ka akikatakinet eraeEkicolong ngolo Akwangan ngolo ke Etube, nait tokona eyai inges nakibois nginaenyarita akai ngina ke ejera.

61 Ikwapei abunio ayong oyanyuniaayanyunet ngina angakiboisio a daadang, ka anguna ka ajokis ka Akuj, (alimuniayong nu ido nyerae ngiyenyi, ka erae kerono, ekesion ayong Akuj) Anupit ayongebe ayiakuna ayong nakiboisio ngun daadang-tooma nakiboisio ngun daadang. Kaabu ayong engolik ngulu elakunitae itererengitoe, ka ayanyunit ngulu eoliyoritodang, ka akibois ngina ayakasi ikec. Ka nguna inges awuoya ayong ikwalokaatokus nakolongit na akikwuanyar iyes anyoun alorot angolo alokwap. Nyilotalorot angol.

Kairiamut iyes ibore daadang ayiaria, erot ngolo ka aarerengu ngolo alokidiamangol, neni eyiakasi

ngulu elakunitae alotooma aleliano ka ekisil, ka nyeseceitekec jik, nyitururuyiete ikec jik. Mam ibore jik-erae ikec ngulu edolito. Akitere ngakiboisyo daadang. Ayieni ayong ebe erae ngin alimunet ngina eronoitunganan alimun nait ikwapei eraakar Akuj Ekatubon kang, anupit ayong jik kaakikinyoma ebe ayanyunitor ayong ngakiboisyo ngun daadang. Anupit ayong nguna.

62 Ka okoe, tolwaketa nguna aneniaidiotunganan alomar nakiboisio angulu eolito. Erae kiwoi iyong kaapei kangasuwa nguna emwaka nguna ipirakinitae neni kon, ikisicanitetei aediopite, nyikwuanikin ka ngina ikisicanitere Satan ngol alotooma akibois ngin. Emamukaunidioibor, nyepedorete ngatameta nguna angitunga...nyepedorete ngatametaangitunga atamakin epite jik ngolo eyiakatar ngibukui angulu eolito. Emam epitengolo eporojanere nguna alalak. Emam epite ngolo kitetemunet nguna. Emam epitengolo kitetemunet alalak anguna angibukui angulu itererengitoe, erae ngunaapolok noi. Erae ngun nguna eroko noi, ka erae nu nguna apolok noi. Erae ameunaneni anguna ka abangao akitodol neni anguna ebusak noi.

Angun,erae kakapupi ayong idiotunganan...

63 Ka alosi ayong aruwor ekasikout,nyayieni ayong ngarwa nguna idongito anguna kang. Alosi ayong alomar ngikarungatomonikan angikan adiotipei, ka nyayieni ayong, aloyiakae angolo ka akwap,aciepaki nyapedori ayong akiboi ngikaru ngice ngulu alalak. Nyayieni ayong nenielosi atepu na, nait ngini tunganan ane ngini epupi anatepu kori aneni adaadang elosi atepu na, nyilot jik lobukui angulu eoliyorito! Nyipedori iyongakitamun epite ngolo eronia egiana! Ka ibore daadang ngini itiyiae iyong,nyikimuriakis nu, ebe ngibukui angulu itererengito alimuni ayong nu kaapei kaEkakwang Paulo, "nyingolikinit akongu, nyiirarit akit, kori nyelomarilotau aitunganan, nguna eyiakar Akuj lodula angunakec angulu eminasiiInges."

Angun tojongo, erae kipupi iyong atepu na, kitudungearediyo ngina ipupi iyong, ido tokii erae pa kiteyaruna iyong, ido kitemokiakiyar kon aneni ka Akuj.

64 Erworo ayong nu angunaetorit ayong ekingaren, ikwapei anupitor alotooma etau kang. Ka alimuni ayongnu erae kakamodikinit ayong ngayanyuneta, ekesion ayong Akuj anguna alimunioayong alimunet ngina ikoni ngin, nait alotooma akikinyoma angina ke etau kang,oyieni ebe emam tari apei alotooma ngayanyuneta ngun ngina abu kipiyrakitodolikin, anupit ayong ebe ayiakauna ayong nakiboisio ngun daadang. Okoetolwaketa nguna aneni idiotunganan akirot lorot ngolo etiyiaar kwap ngol.

65 Kona, Yesu, kedau Inges akijiaanajinKeng, abu tolimonoki lotai ngulu pa apedoro jik alakun, ngulu pa apedoro jikalakun. Kona, ikilimokinit iwon Ebaibul ebe. "Abu Inges tolot tolimonokingitai ngulu eyiakasi lojera, ngulu pa akiito." Ngina ainakinere ikecakision, ka apotu ikec tongero aksiion, ka tokona idarito ikec etube.

Okoe,utukui neni kikoni esaa ngol! Okoe, kerae toyai ediopite ngolo apedoria ayongakiriangiriangakin akwap angakiro anguna, anguna ka akisingolikinia ikec ngunaakire jik.

66 Ka abala Yesu Elope, "Ikwapeiekeyakuunitor Ayong Papa Kang, angun ekeyakiari Ayong iyes dang."

Kaikwapei eyakiaria Papa Inges alimonokin neni angulu ayiarete; neni anguluayiakatar atametait, ido anen abu Inges ya Eemut ngolopei ngol neni anguluamamukatar atametait, etakani itemokino ngun anapaki ana iitana ngun kitiyakin;anierae Ekuwuam ngolo a Kristo ngolo eyiari alotooma yok emam nyiloconokiniEkeyiakae keng, kori emam nyilocokini ayiakae ngolo ka Akuj. Ebeit jik Ingesnyiloconokin alotooma ngina nyamet. Iitana inges jik torae ngolo nyiloconokin.Tema, "Ikwapei ekeyakuunitor ayong Papa kang, angun ekeyakiyari ayong iyesdang."

67 Iitana ngakijiaanakineta torae ngapei.Aloooma nguna alimunit Inges...(Ete ayong igirete iyes ngicie ngakigireta)Ekakwang Yokana ekek ngitomon ka ngiomwon engaet ngitomon ka ngiarei."...Inges ngini akanupi Ayong, ngiticisyo ngulu etiyiae ayong inges dangitiyiakini." "Ngiticisyo," elimonokini neni angulu eoliyorito,akitangaleunio angikadekak, ka nait neni angulu ekuruworo alakun. Abu etictorubak elosi kingaren lopite ngolo pei. Angun arae nu...arae nu...ikicamakinete olimu ikwana na?

Akijiaanakinngina a Yesu Kristo euruunio nabo anakuwan ka acie alotooma Ekelesia kenganakolongit angina esidion ana. Ngun ikec ikinupit iwon ngulu alalak. Anupitayong kaapei ka iyes. Kona, anupit ayong nu. Kerae nyanupit ayong, ketiyiaeayong iciebore ngini egelaana anierae mono sek dang erae ayong ekekamunitongakiro nu ane. Ka erae keyiei Ekuwuam ngolo ka Akuj tooma kon, ikikamuneteyong nguna angitunga. Ayiei akigiret ngina amina akiconganakin ayong:epite ngolo alimokinia Musa Akuj atametait ngina ajokan ngina sek amamukatarAkuj, akitodol ngina ariamunia ayong eb,e arae Ekuwuam a Kristo alotooma Musa.

Tema Akuj, "Musa, totiakar aneni kec. Amunyarayong idiobore daadang, ka ogeu aneni kon."

68 Abu inges tema, "Ekapolon,"(abu inges kimasakin lotic ngolo emam pa apedorit inges akitiyakin) tema,"yaarae ayong. Tolema ekakiro."

Angunaangitunga alupeu alu angulu apotu toluwuosi, abu etau keng tolot neni kec. Kangina

eyiakaunotor eketiyan ngitunga lotau keng...Alipite araunia ayong ngoloakitokio alokingaren Akuj ka anguna kang erae kewua ayong idiobore alotungaangulu imina iyong adepar lopite ngolo iminar iyong akiyar kon. Alipiteerikoria itunganan icietunganan tooma lokelesia, kori anakikwat ngakipi korialobatisimu ke ecie angolo nyiyookino kori iciebore, ido tojalak ikec eperetealococoi angulu ka amodiyo ido toyieni ebe eyai Ebaibul, ido tobala ebe eminainges itunganan ngin?

Taribebeit ayong akilipa anguna ka akiyar kang, anguna a daadang anguna ejoikinitayong orau ngolo ekinyoma neni ka Akuj kaapei ka ngitunga alimokin ikec ngunaAkire. Nyikicamakias ayong jik arauni ekamodianakinan. Alipite amodikinia ayongngini amina ayong? Tari kebeit ayong akiwan ikec, nait amina ayong ikec. Nginainges apolou ngina ibungaa iyong ikoni koku erae anierae imina iyong inges.Meere anierae nyimina iyong inges, erae anerae imina iyong inges. Eraekediakarit inges, eyario inges erae kiteten iyong inges.

69 Kona, neni ekoni akijiaanakin neni.Ikwapei ayiakar kolong, eyiei lopite ngolo pei ngol nakolongit na. Adaunalimonokin ka etogogongior noi kan Akirok ngina ka Akuj, ebe emam pa apedoriarau itunganan, abeit torae Akuj. Ebeit torae.

Toripu. Ngaanyuneta nguna pei ke Ekuwuam ngun ngunaabu Yesu kitiyia, etiyiakin nabo anakwap alorwa angulu esidiok-ayanyunet nginapei ngin ngina ke Ekuwuam ngina abunio Inges kitoodiaror ikwa ngoloyakuunitae, etoodiar Inges tari nakolongit na dang; eringa Inges erae ngoloyakuunitae! Ngaanyuneta nguna pei apotu totakanut anakwap aneni araeinges-epir ngolo pei ngol ngolo ka Akica ngolo abu Ekakwang Paulo kingolik,ngolo pei ngol, ngun daadang atakanut nabo aloyiakae angolopei angol alotoomakeng, itiyiae ibore ngini pei ngin.

70 Abala Yesu ebeemam idiobore etiyiakinit Inges adepar ngini itoodikinit Papa Inges,ka Papa inges Ekuwuam Ngolo Akwangan, ikinyanu iwon nguna. Erae ca ngin apisngina ka Akuj. Erae pakerae, ngae bo nait aneni kec erae Papa a Yesu Kristo?Abala Yesu ebe erae Akuj Papa Keng, ka abala Ebaibul ebe arae Ekuwuam NgoloAkwangan Papa Keng. Kona, nyipedorit iyong akitarau Inges ikoku ngini emamngikauruunak Keng; angun erae Ekuwuam Ngolo Akwangan Akuj. Inges atemar araeYesu Akuj.

AngunAkuj, Papa, Lokoku, ka Ekuwuam Ngolo Akwangan erae, erae ngun ngapision ngauninguna ka Akuj. Erae ngatiaketa ngauni nguna ka Akuj angolo pei angol. Iraeyong atutubet ngina ka Akuj, ka ayong dang arae atutubet ngina ka Akuj; naitnyarae ayong daadang ngini ka Akuj, keraidang nyiraakasi iyes daadang ngulu kaAkuj. Erae ngatutubeta nguna ka Akuj aneni yok, ikwapei ngidwe ngulu irumiritaeanguna a Yesu Kristo ngulu abunio Akuj elope toruworori akuwan atwanare angunayok.

71 Kona, jwi jwi etodianakiniInges Ekuwuam Ngolo Akwangan inges niboro ngulu eponito, ka emam jiknyedyakaritor Inges. Arae Inges jwi jwi ngolo adolit. Erae ngun kire a? Emam paabu Inges ya ekipur neni keng a elope. Abu Inges inaki Akuj ekipur. Abu Inges tema,"Nyepedorit Lokoku akitiyia idiobore anguna Keng bon elope nait ngunaingolikini Inges Papa itiyiae." Ka Papa... arae Ekuwuam Ngolo AkwanganPapa Keng. Erae ngun kire a? "Yosepu, iyong lokoku a Daudi, nyikurianakiya Maria ikwapei aberu kon: anierae ngini epoti inges ngin erae ngini keEkuwuam angolo Akwangan," ngolo arae Papa Keng, ka abu Ekuwuam NgoloAkwangan kitoodik Yesu ngiboro ngulu eponete rwanu-ido tolimok Inges ngiborongulu arae ka arae Inges Akuj ngolo erae Ekadwaran; anierae ebunenene Akirokngina ka Akuj neni ke Ekadwaran bon, itodiunit ebe epote ngakiro alotoomaanapatanu; apotu ngikadwarak kigira nguna alimonokini Ekapolon ikec ,nait abuInges nyigira tari ngadi, anierae arae Inges Akirok. Arae Inges Akirok.

72 Toanyu, eboi Ekuwuam NgoloAkwangan ngolo pei ngol alotooma Keng, "Nait alotooma adiourien, idonyakayaanyuni ayong akwap nabo jik, nait ikingolikinete iyes Ayong anieraeayiakaun ayong tooma kus, akitodol nasalunet ngina ka akwap. Abuni ayong neni kus,"abu Inges tema. "Ayong," arae Papa Ngolo ayiei tooma Keng ngolo ebunineni kus." Ka abu Inges tema, "Ngina ebunio Ekuwuam Ngolo Akwanganneni kus, epukuni Inges ngiboro lu ngulu eketatam ayong iyes ka ikitoodikiniyies ngiboro ngulu epote." neni iyiei iyong neni.

73 Kona, ikinyanu iwon ebe ikwapei etiyia Ekuwuam NgoloAkwangan kolong Alokelesiya, angun etiyia Ekuwuam Ngolo Akwangan nguna peinguna nakolongit na: iserae a Epir angolo ka Akim, lopite kire jik ngolo ayakaranakisyakinet, ibore ngini pei ngin. Ido ikite nu epote neni Yesu, abu Yokanakisera anangolol angina a Yorodan. Ka etogogongiyo ngiboro daadang, tarialotorubei angulu awosou ka akwap. Nyepedorit akitepeg. Arae jik alotoomaawosou ingina ka akwap-arae eborosit. Pa arae atametait ngina etamakino, pa araeakisiom ngina angatameta. Ikwapei alimunitor George J. Lacy ebala,"ngepedoriaAkongu ngina esubunitae ngina ka amacin angina eramerengaputosia aramun ngatameta aitunganan. Abu akica kimiliak ngaroeta nguna kaamacin angina eramere ngaputosia."

74 Ka anibo iyong ekelesiya, ebe alotoomangilapio angikani kapei kori ngikanikauni ngulu alunyar epupio, ido towuastobalas, "erae ngun nguna ebala Ekapolon, ebe alosi ayong Tucson, Arizona.Eyiakaun aduwuokinet ka etakanunete ngimalaikan ngikani kaarei." Iitunitoyies a Meere tari...Abu Akuj kitarau eborosit ngolo akire jik akitodol nginaarameta ngulu ka abarwa angina enyaritae Kingolik ngitorubei keng. Nguna keEkuwuam... abu toanyu, aponi kituruworo eborosit, kire jik,

Ngimalaikkannngikani kaarei, ngulu apotu yaut angetakinio ngina angakigireta a daadanganierae akimunono daadang ngina ka Akuj eperi alotooma ngakipuceta nguna kankaarei. Ikiyeni iwon nguna. erae nguna... ekitaabo erae ngolo ipucitae angunatar tokona. Erae akimunono ngina ke Ekitaabo a daadang eperikinitoe anakipucetaanguna kan kaarei angun nguna ikicamakini iwon Ekapolon ayaun.

75 Ka eyiakasi ngikiliok ne ngulu iboiyiete ane nakolongit na ngulu arukito kaapei ka ayong apaki ngina etiyakinotor ngakiro nguna.

Abu abaruwa ngina enyaritae Kingolik dang kitogogongio nguna pei nguna ebe kire jik etiyakina, anierae arae Aku alimori ngun; arae Akuj awuoi alokaku Akirot Keng akitiyiakin Inges apaki ngina etemaria Inges etiyakini! Anguna angun, emam nyerae idiotunganan, itunganan ngini ka akuwan ikwa ayong, ngini eyiei kiding kus ngitunga. Erae Akuj Ngolo Ruba!

Isitiyiae Inges ngitunga, erae nguna kire. Emam nguna itiyakini Inges bon anawae alotooma nguna itiyiae inges alo tunga. Ikiyenu iwon nguna. Erae ngolo ekawoikiniton Keng. Ngolo inges abu Inges toseu. Kan inyo, nyayieni ayong. Keinakinit Inges akolong alimonokin eemut. keinakinit inges ekuwuam alimonokin eemut, keinakinit inges ekuwuam akitiyia ngiboro, nait abu Inges toseu itunganan.

Arae ngin atametai Keng ebe epedori itunganan abongokin erworu ngakiro alotooma itunganan. Meere inges ilope, nait, "Abunenene Akirot ngina ke Ekapolon Lokadwarak," (ngulu edwarete, ngikalimonokinak) ka ekadwaran ngolo engeri Akirot ka Akuj ngina alibunan, alipite eraunia Inges ekadwaran ngolo akire? Nyepedori araun, anierae engerit inges Akiyookino ngina ka Akirot. Ka anen erae pa kitiyia inges.

Akirot nait na, alope, ikwapei elimonokinere alotooma akiyookino ngina ka Akirot ka anguna akiyookino angina a Ekuwuam a Ngolo Akwangan. Itoodiuni ngina kiikinet daadang ngina eikinit Inges. Epite ngol inges ikiyenunere iwon erae kerae kire kori mam. Ngun ikec abala Yesu ebe, "Erae pa ketiyia ayong nguna igiritae anguna Kang akitiyia, nyikinupa ayong."

Kona; ikite iwon ngiboro lu.

76 Kiitunito aponi kirikakinae Ngakipuceta Ngakani kaarei, ka ngayooi ngakanikaarei nguna apukor-apei aneni kec, pa apedori Inges acamakin iwon ayienun. Ngiyai ayiakasi ne anapaki angina Angakipuceta Angakanikaarei? atami iyes daadang. Akipucet ngina Angakani kaarei, pa apedori inges acamakin ngina. Abu Inges towuo anen alotooma anagule ido topukoki ngakipuceta ngun daadang neni kec, ka erae kalimonokinitor ayong idiobore anakiyar kang ngini eyengakinitae, arae nguna. Ka ebeit torae nguna akire neni kus akiwuo ane ido okolimok iyes ebe elosete akitiyiakin, ka olot nen jik, ka aosou dang ngina ka akwap kaapei ka ibore daadang-ngulu arae akimunono lotunga, apotu kitogogongiosi ebe abu kitiyiakin jik anen; ka abongun akiirar engaaryo ka akitaraun ngina kirot daadang ngina akire jik.

Nakolongit ani ikiyiarua iwon? Ai ikidol iwon?

77 Ka kiitunito, alotooma akipucet ngina angakani kapei, neni aruunioto ngarupepe ngakanikaarei ngun daadang Anakipucet Angina Angakanikapei... Ngina ikidolio iwon nen, ingolikinete iyes ngun. Ngina rupepe ngina angakan kaarei daadang abu toru alotooma Akipucet ngina Angakanikapei. Erae nginakaarei jwi jwi akimunono. Kiteete ngina angakanikaarei ngin; erae ngina angetakiniet. Arae ngin abongun ngina a Ekapolon. Abu Nakuj kililing, totakin cek. Emam idiotunganan abu torotok, anierae alimunit Yesu elope ebe, "Emam tari Emalaika Anakuj ngolo eyieni apaki ngina abongunio Ayong. Ayong dang elope nyayieni apaki ngina abongunio. Ewuaak Papa apaki ngin natametai Keng." Akuj bon eyieni, Ekuwuam, ebe amam pa ayieni ayong apaki ngin.

Anen nait pa aponi topukoroe apaki ngina eruunio arupepe ngin ngina angakani kaarei ngin, kori Emalaika Ngolo Angikani kaarei,...aponi tongaarae Akipucet, ido toyiakun akililing alotooma Nakuj: Amam pa aponi kipotoroe, nguna alosete akitiyiakin.

78 Nait alotooma Anakipucet angina Angakani kapei, neni angaator Ngarupepei nu, kiitunito alotooma anen, abuImesek tolongu, totakanu nakibois. Abu Inges toesik Ekicolong Ngolo ka Akision. Abu etic Keng ngolo ka alakunio kirikakin.

Ka abuInges bu ido kijiaa Ekitaabo anakan angina aloteten angolo eboi Alokicolong, kaamam nabo jik aciepaki. Ka atipei abu Emalaika totakanu Alokek angolo angitmonka engaet ngikan kaarei, ebala, abu Emalaika lo todoku kwap ido kikong, ebeadaun apaki. Nait, kingolik iyong, alotooma Ekitaabo lo ayiakasi nguluapona tolakunitetei; arae Ekitaabo ngolo ka Alakunio, ka idiobore daadang nginuanu inges tolaku egiritae tooma Lokitaabo ngol. Ngulu daadang atwania Ingesegiritae tooma Lokitaabo, ka pa apedori Inges anyoun alokicolong angolo kaakimaima akitodol ngina erikakinia Inges jik alakun, ka pa apedori Inges alakunikec alomusalaba, anierae aseunitae alotooma Ekitaabo Ngolo Aimesek Angolo kaAkiyar, ido angun arae Inges arubakin Alokicolong angol kaadiekitoi akisionangulucie akitodol ngina erikakinor itunganan ngini esidion. Akipurio!

79 Nait apei kolongit abu Inges tonyouanen, ido bu. Ai ayiei Ekitaabo? Aringa Ekitaabo eyiei Lolope ngolo nyetakani, Akuj Ngolo ka agogognu adaadang. Ka abu Yokana tongolengoleki, ka abu kigor, anierae amam idiotunganan ngini etemokino akingolikin Ekitaabo. Ka torae noiangaar Ngakipuceta, apukor akimunono ngina ewuaitae. Akimunono ngina ayieitooma Nakipuceta Ngunakani kaarei.

Nginaangaarere Ngakipuceta Ngakani kaarei, apotu nguna tongaasi Ebaibul daadang. Ngakipuceta Ngakanikaarei, epucitae a Ngakipuceta a Ngakanikaarei. Ka alotooma Ngakipuceta Ngunakanikaarei nu, ayiei akimunono daadang tooma, ka arae Ekitaabo Ngolo Ka Alakunio-akitutuket ngina Kitete. Meere Akitutuket Ngina Ngorot, abu bon tolimo nguna ka akitutuket angina Kitete. "emam nyisiyookinio ikecanamamu yok," (Ngiburaniyae ngitomon ke epei).

Kona, abuni Alakuno apaki bon ngina atwania Ekalakunan. Ka aiakasi ikec jik kwap ngaokot angimeesekin; meere Ekalakunan-aringa ikec nyelakuna, akitodol ngina adolunio Ekalakunan.

80 Toanyu. Kona, Ekalakunan lo ngina... Abu Yokana tongolengolek, ido Akuj lo ane iboi alo kicolong ngolo, toyiakar Ekitaabo nakan Keng Ekitaabo ngolo epucitae Angakipuceta Angakanikaarei, kaayiei ngakinapeta daadang nguna ka Alakunio tooma Keng, ngina apotu itungakitowoliyo, Adam. Ka Akuj... Ai bo abu inges tobongo? Pa apedori Satan akiyainges; abu inaki inges etwaniari inges.

Naitaibo abu Ekitaabo tolot? Amam pa arae ngolo angitunga; pa arae nguna kecngarerengisyo, adaunito ngitunga totwakiasi inges. Angun abu tobongo jik nenike elope ngolo ngorot; ngolo arae Akuj. Inges lo ane ibooyiete ka inges, ido abu Inges tonyarau edio kile, idiotunganan, abunore akiitan inges.

81 Abu Yokana tongolengolek, ka amamidioitunganan Anakuj, amam idiotunganan anakwap, amam idiotunganan, amam Emalaika, amam idiobore ngini apedori akijiaari Ekitaabo kori tari angaar Ngakipuceta, kori aripikin Ekitaabo. Amam itunganan ngini etemokino. Abala Yokana ebe abu inges egor noi. Anen nait buni Emalaika neni keng, tema, "Nyigwor, Yokana, anierae elou Engatuny Ngolo Anateker a Yuda, kaitemokino Inges."

Ka abu Yokana kingoliya akingolikin Imesek... kori akingolikin Engatuny, ka inyo abuinges toriamu? Imesek, ka arae Imesek ngini erwasito ngaokot. Imesek nginiaponi tongolae. Aoyau ngina etia ai? Ameun anapetakin akwap. Abu Imesekbu, kikomaiya neni Angolo ayiakar Ekitaabo anakan Keng angina aloteten, ka abukijau Ekitaabo. Todokari locolong ido kiboikin kwap. Ikec nguna. Apotu daadankirikakin. Wori? ngina apukore Ngakipuceta. Apaki ngina alakunere nginiisidion... ngini abunit inges alakun. Tema, "inyo pa alakunia inges ngikarungatomoniomwon ngulu alunyar? Ngikaru ngalipio ngaarei ngulu alunyar a?"

82 Ayiakasi ngirorwa kec Lokitaabo ngoloka Akiyar, alotooma Ekitaabo ngol. Ka arae Inges akiwuo anen, anierae araealosikinet ngina ka Akuj alakun ikec. Aponi kiwaakinae ngirorwa kec Lokitaabo Ngolo Aimesek Ngolo ka Akiyar eringa apetakinet ngina ka akwap. Aponikiwaakinae Imesek nen torukito ka inges, ikotere eario. Abu Imesek bu, nginaponi toarae, abu tobongu akimaima.

Kiteete Inges. Eyiakaun akituputo ngina apolon, nguna alalak nguna aidiobore adaadang, nait ayiei kire jik idiotunganan ngini abeit kiteyarae, anerae aseunitae Ekelesiya ayiakau nen. Tomamu akemer kori abilakinet, Ebuni Inges ayiakaun nen, ka abu Imesek totwana anguna ka alosikinet angin. Ka anen ngina elakunere ekirongolo esidion Alokitaabo angol, abu Imesek bu ido ya Ekitaabo. Arae Ayong abuetiyia nguna!

83 Ngimalaikan, Ngikerubim, ngikasikoungatomoniarei ka ngiomwon, etiang, idiobore daadang, apotu tolacasi ngibokoikec, kimasakinos kwap kingaren Ekicolong, ka temasi, "Itemokino Iyong" Abu Yokana tema, "abu idiobore daadang ngini Anakuj kanakwap ekeira ayong eoroe, 'Amen'." Ekilia, Aleluya Ka ekipur neni ka Akuj.

Abuakikilia todol kidiama. Kan inyo? Ayiakasi ngirorwa kec tooma Lokitaabo, nguluabu imesek topuko ikec.

84 Erikakinit Imesek alakun inges, naitpa apedori Inges abunore eroko ngolokiro daadang nyepukoro, ka etiyiasi ngunaanakipucet angina angakanikaapei, eroko nyebila akipucet ngina angakanikaarei. Anen nait bu Imesek anguna angulu abu Inges tolaku. Abu Inges bu akiitan nguluadaunit Inges alakun.

Adau Inges ariamun inges anepei ane alotooma ekitaabo. Akijiaar ekitaabo anakan Keng... Kona ebunit Inges akijaar ngulu abu Inges tolakunite; erae ngol etickeng, ngolo dau Inges akitiyia kin. Ebunit Inges akijaun Inges. Okoe, utukuiapaki! ngina etogogongio Inges. Etogogongiyo Akipucet Ngina Angakanikaareiinges. Abu tobongu ido ya Ekitaabo Ngolo ka Alakanu.

85 Toanyu. Abeit torae Eemut Ngolo a emalaika angolo angikani kaarei inges epukuni ngakipucet nguna kanikaarei. (Apukokinio ekek ngitomon engaet ngikan kaarei, kona iriamuni iyong nguna. "Ka abu Inges kingolik emalaika lo ebunit kwap, kiciakaki akeju keng nakwap ka nanam, (arae ngol Kristo) toyiakatar alokakinnet kidiama akou keng. (Toanyu inges, iriamuni iyong Inges alokitaabo angolo ka Apukokinio ekek ipei, nabo ka aalokakinnet alokidiama akou Keng-kingolik Yasiper ka Sadas ka ngacie dang.

Abu Inges bu, Kiciakak Apei keju nakwap, ngina cie keju nanam, kikia akan keng, (aringa inges eyiakatar alokakinete kidiama akou Keng; erae ngina akitutuket. Arae Inges Emalaika ngolo ka akitutuket, ngolo arae Kristo, ngolo aponi kitiditeunae iwadio aneni Angimalaikan anguna ka ariamun ngican.) Abu Inges bu ka kikia ngakan Keng kidiama Nakuj ka kikong anguna Angolo eyiari ngikaru ka ngikaru (ngolo Ruba, Papa-Akuj) ebe emam nabo jik aciepaki, ngina itiyiakinotor nu.

Adaun. adaun nguna; erikakin.

86 Ka ebala Akigiret: Alotooma eemut ngolo ke emalaika angikanikaarei angolo ka akwap, ekiakia ngolo ka anakwap, ngolo ka anyamet angina angakanikaarei ka ngina esidion ngina a Ekelesiya; anageikinet angina ka akijiaanakin keng, ngina egeikinia anakwap, anapaki angina, ebeit akimunono ngina ka Akuj ngina Angakipuceta anguna kanikaarei toyienunitetei anapaki angin. Kona, ikite iwon neni ikidol iwon. Epedori araun, ngikonei a? Epedor mono kona-a?

Toanyu. Epedorosi daadang.

87 Ngulu daadang alakunitae Alokitaabo, abunit Inges anguna ka alakunio. Ngulu daadang abeit alakun ayiakasi tooma Lokitaabo. Ngulu aseunitae eroko nyepetakina akwap, abu Inges bu alakun Ikec. Ngulu daadang alakunit Inges egiritae tooma Lokitaabo.

88 Acamit ayong akingit iyes tokona akingiset. Ka iyes ngitunga ngulu ipupete anakompakit, topupokisi ejok nooi. Ngakonyen nguna eroko noi ngun, akou ngina aronon noi ngin-eraunete mono kona ngun ngakiro nguna itoroniaritor Eemut lo ngaberu nguna angirwa alu a? Epedori mono kona lo araun Eemut ngolo a Emalaika angolo esidion a? Anu abu Inges tolimu ka ama anangolol alotooma ngikaru ngatonomiuni angiuni ngulu alunyar? "Ikwapei eyakuunitere Yokana..." iteete iyes a? "alimor abunore ngina a Kristo ngina esiaunan, ebuni eemut kon alimor nguna ka abongun angina angaarei."

Akirimor akwap, ka nguna ikec etiyiau inges. Inges atemar eyapi nait Abongun Keng. Kiteete nguna itiyiasi tokona. Kan inyo? Ako ayong akou kang. Ebelebel ayong anakicolonget angina ka akou kang; alot ayong nalapatu ka akai. "Inyo ationis ka iyes?"

89 Ngarwa ngadi nguna alunyar, bu ayong engit ngikiliok ngiarei ngulu ametae ka ayong-abu ayong engit lokaato Moore apei apki. (Iyes daadang iyienete Lokaato Jack Moore. Alosi ayong neni keng alo Shreveport) Abu ayong otema, "Lokaato Jack, irae iyong ekone kang anakwap ngolo iyapi aneni kang nooi." Ka eroko ayong nyingita inges, abu ayong engit aberu kang. Erae keyiei idiotunganan ngini eyieni ngadi nguna ekekamunito ayong... aronisia kang ka ngadi daadang, erae naberu kang, itunganan ngini amina ayong noi. Ka abu ayong otema neni keng apei kolongit ebe, abu ayong otema, "Naminat, ikwapei lokilekon, erae ayong ekejiaanakin ngolo ke eemut. Nyacamit ayong ayaun etholo neni angini amina ayong. Mam nyacamit ayong akiwan iyong. Nyayaun ayong etholoth edio neni kon. Kerae ngetiyiak ayong idiobore ngini ikiwani iyong, ka nguna alalak noi nguna itamete iyes ebe ewanete Akuj. Etia ngolo aminer ayong inges. Irae iyong aberu kang, erae Inges eketeyiaran ka Akuj kang. Acamit ayong akingit iyong akingiset. Ngiri ngadikiro. Tolimokinae ayong nguna akire jik."

Abu ayong otema, "Asiom mono kona ayong noi a..."

90 Ka aumoki ayong... Arae ayong nipitesio...ekerworon ngiemuto ngulu ikitengedanarete, ngolo itegelikina. Ayieni ayong ngun. Temarete ngitunga daadang, "Ekabila aitunganan ali?"

Ejok, kingolik, nyipedori iyong akitiyaun akonikiyar bon elope. Irae iyong neni irae, anguna ka ajokis ka Akuj. Ka abu ayong otema, "Ekebangabangaiya mono ayong awadio, iyenete iyes, ka ekabila ngolo dol ayong...abu ayong otema, "Kan inyo atubonokinia ayong ngaberu ngun, anginapaki, ido omina ikec?" Ebasi ikec ebe arae ayong ngolo aremokino ngaberu, mam jik nyaremokino ngaberu...Aremokino ayong ngaberu jik. Erae nguna nyiyookino. Amina ayong ngaberu. Apeelikinit ebe ikwa ngakaitotoi kang.

Nyalosi ayong akitap akonikau etee ebe idiakarit iyong. Akalimokini ayong iyong nguna. Akamina ayong iyong nooi anguna angun. Edio kile ngolo itiyiakini nguna, erae ekabila ngolo egelaana ngolo ka amina. Akamina ayong iyes anierae amina ayong neni irae iyes. Iraakasi iyes ngikengarakinak alokoku ka Akuj, ka irakasi iyes atiaket keng. Ka akamina ayong iyes anierae ikisubunitae iyes anasimae anguna ke ekile, ka aponi tosubunae ekile anasimae anguna ka Akuj. Anguna angun, irakasi iyes ngipei alotooma Kristo.

Inges apolou ngina akaminar ayong iyes. Emam iciebore nabo anen, eyieni Akuj nguna. Akiyar kang daadang-erae nguna kire. Akamina ayong iyes. Kan inyo awuoya ayong etiirae jwi jwi...ngina etemarere, "Tolimokisi ngaberu daadang ngina iponeta iyes akiirar Lokaato Branham elimonokini kikiarasi ngitim kus egelaana. Tonapa akakar kori idiobore kori iciebore, anierae egeikini inges akitoroniar ngitim ngulu euriyiaka, ka nyiwasakin ediorang-gi ka ngacie dang nguna ikote nen.

Nguna apotu ikec kitiyiata nguna. "Okoe, ebuni inges akirworo nguna ikamunito ngun

91 Tema icietunganan ebe, "Kan inyo ngikokinia iyong..." Tema, "Ikinupito iyong ngitunga atemar irae ekadwaran. Kan inyo nyitatamia iyong ngaberu epite ngolo eriamuneta ngainanakineta nguna apolok nguna ke Ekuwuam, ka ngace dang nguna ikote nen akilo akikatakinit akitatam ikec ngakiro nguna ikote ngun?"

Abu ayong otema, "Erae pa kisisaut ikec ata ABC kec, alipite eyienuneta ikec akimar?"

Kitemokinos mono. Ka anikalimonok ayong nguna alalak, emunaar nooi ejok. Ido tobasi iyes, "Kan inyo nyililingia iyong?"

Emam jik. Iitana toyai etoil, esuuda ngolo itidingit nguna ikote ngun.

Epei kile ngolo apolon noi alotooma anakijiaanakin anakolongit ana, inges abu ekedokok ayong ngakan paaran, ido tema, "Alosi ayong akilipakin iyong, Lokaato Branham, erae kikicamakini iyong ayong etiyia nu, ikotere elemari Akuj alotaukon ngakiro nguna itoronitor iyong ngaberu toesik ngaberu bon aloboro angul."

Abu ayong obongok otema, "Inupit iyong nguna, eketataman? Irae iyong ekalimonokinan ngolo angulu ka akwuanis."

Tema inges, "kire jik nyanupit ayong ngun, nait erae nguna..." Abu ayong otema, "Mam."

Abu inges tema, "erae ngun nguna ikamunito angikeyokok."

Abu ayong otema, "Emam nyitiyaete ikec nguna."

92 Ebeit idiotunganan akitiyia nguna! Iitana kilamaretei angolol. Iitana amuny ngina ka akuwan tobutoroe. Nyacamit ayong akitiyia nguna, eyieni Akuj atemar nyacamit ayong akitiyia nguna. Ngaberu nguna alalak itanete ngikadwe, ido ejalakinete ikec akiyar kec anguna kang.

Itamete iyes alotooma ajokis ngina ka Akuj ngina eyekinit ekuwuam ngolo akwuangan ngakapin daadang kan, itamete iyes atemar apedori ayong akiwuo ido etee itunganan ngini angican elosi tooma neni Ruba tomam atametait, erae pa kekiliak ayong etidingit ngakiro ngun a?

Meere araun ngolo aason noi, nait ekuwuam ngolo ke ebuku alo, ekuwuam ngolo a ekelesiya, meere Ekuwuam Ngolo a Kristo tokona, ekuwuam ngolo a ekelesiya (edin) epuna ngaberu namunaara ngin anen, Ka arae ayong etoil bon ngolo eoroe, "Tolomutu aneni keng! Toema anasiilio angina!"

Nyicamak Satan itiyianakini ibore ngini ikoni ngin neni kus. Ediakara! Ka iyes Ngatukon nguna ka Akuj, icamakinito iyes ngaberu eirete ngitim kec, ido tongerito ikec akiwasanakin erang-gi. Kire jik emam Akigiret ngina eremokino akiwasanakin erang-gi, nait eyiei Akigiret ngina eremokino akiir ngitim. Ebal Ebaibul ebe, "Nyitemokino tar aberu ngina eirit ngitim akilip alokingaren Akuj". Eyiakatar lokile keng apedor akilak ka aesikin Inges. Itoodiara inges nakwap ikwa aberu ngina nyesege. Elimunit Ebaibul nguna.

"Nyitopoorit inges lokile keng ngina itiyiaa inges nguna." Erae ngun nguna jik ebal Ebaibul.

93 Nait aberu ngina iwasakina erang-gi-ikiriamunit iwon apei beru bon ngina abu kitiyia ngun alotooma Ebaibul. Arae Yesebel. Neni arae inges neni. Itunganan ipei bon alotooma ngini ewasakinitor erang-gi, arae Yesebel, ka abu Akuj atipei kitarau inges akimuj ngina angingwokwo angulu ka ariet. Abu inges torau ngina angileec tar neni a...Idiobore daadang, ibore daadang ngini ke emwuane erae ngini enyaritae Yesebel.

Nyejoikinit iyes akitiyia nguna. Nyiitana iyes akitiyia nguna ikote nu. Nyobo nait ikiinakinit iyes akitiyia ngakiro ngun?-Erae Ekuwuam ngolo a Satan.

Nyiyienunito iyes nguna, ayieni ayong ebe nyityiakinetete iyes. Irae iyes ngitunga ngulu ajokak noi. Irae iyes ngulu ajokak. Kimalaetei ayong ka kisirworetei ayong.

94 Ka akamina ayong iyes. Erae ngun kire, nait anikengolik ayong nguna, nyarauni ayong ngolo a esoswae a? Abala Paulo ebe, "Nyengero ayong alimor akisirworionet daadang ngina ka Akuj."

Kerae nyeyakaun ngaokot nguna ka adioberu nakou kang anakolongit angin, kori nguna ke ediokile. Akalimok ayong iyes nguna Akire. Ka etidingit ayong akitiyia nguna-meere aremokino anierae nyacamit ayong akitiyia nguna akalimokini ayong Akuj akitiyia, nait akamina ayong iyes. Nyacamit ayong akiwan iyes, anguna anu alosi ayong akitiyia? Nait ikimiari iyong Amina ngina asegan akitiyia nguna.

Elipit Yesu dang akiicokin emusalaba. "Epedor mono kona ekopo lo alunyar aneni kang a?" tema, "keyia ngun dang, meere acamit Kang, nait ngina Kon."

95 Alosi mono kona ayong araun itunganan ngini ebal nu a? Alosi mono kona ayong akiya ngaberu nguna epol egielit ngun nguna ibusak nooi ka ngiboro daadang ka otubutubu ikec nanyile a? Alosi mono

kona ayong...? Alosi mono kona ayong akiya ngikaitotoi kang ngulu erae ngikejiaanakinak ka owou anen ido olimokinok ikec ebe aminasi ikec ngisilinga ka edin adepar neni eminar ikec Akuj a? Ayong, neni angikaitotoi kang angulu epol egielit ngulu ewuaanakinete ngakan kec...!Okoe, iitana mono kona ayong akitiyia ngun a?

Okoe, Akuj, nyikicamak ayong akitiyia nguna. Nait nyengero ayong alimokin iyes akisirworiunet daadang ngina ka Akuj." Erae amina ngina akire inges akamiat ayong akitiyia nguna.

96 Erae mono kona ngakiro nu ikec ekonia Eemut lo ne a? Emam iwacie anakwap, ikote neni a? ai eyiei inges? iyookino nguna daadang. Akuriaka ikec, nait amam pa akuriana. Kire jik. Jwi jwi ikoni Akuj neni.

Iyookino daadang. Erae mono kona nu apolou ngina eretanakinia Eemut lo ngaberu nooi a? Emam pa eyienete...emam pa apukunitoe. Aponi eketodikin ayong, nait pa abu bu neni kang akitodol akolongit ngin. Kingoliya ama. Erae daadang kire. Kire jik itemokino nakijiaanakin.

97 Tokona, kidareu apei dakika. Ayiei mono kona kolong apaki ngina keraunitor akwap ngina angaberu a? Ee! Alotooma ngakiro nguna akolong, alorwa angulu ke Eliya, ayiei aberu ngina anyaritae Yesebel. Ka abu inges kipuka ekelesiya ngolo ka Akuj, ka ebalu Ebaibul ebe ebuni nabo inges akitiyia ngunapei ngun alorwa angulu esidiok-ekuwuam keng, alotooma ekelesiya, arionget. Ka erauni inges amalaat, ka ngikelesiyiae ngulucie daadang kaapei ka inges eraunete ngamalae, lopite ngolo eyiakar inges. Iyookino ngun a?

Ebalu Apukokinio ekek ngitomon ka ngikan kaarei ebe, "Erae inges amalaat, ka erae inges toto angamalae." Nyepedorete ngun araun ngikiliok; erae ngun ngaberu. Ka aponi ikec daadang kimasakiniae eyiarete tooma nanam ngina ka Akim ido tomunyarae. Erae ngun kire a? Neni iyiakasi iyes nen.

98 Toanyu. Ngina anyounio Yesebel ngin nakibois, ayiei ekile ngolo abu tonyoik akitepeg inges. Abu Akuj yau ekile, emam tar iwon nyikiyeni neni kebunio ekile ngol. Amamukatar ekile ngol akisiakinet ngina ka akijiaanakin keng; emam pa arae inges esacaradoti kori idiobore. Abu inges bu erae ekile ngolo kuram ngolo itegelikina ka ngolo emina amoni arae ekiro keng Eliya, ka abu inges kiperik aep natagorete ngina a ekito, ka apotu ikec toremokinos inges. Meere ngun bon, nait atukot keng daadang abu toremokin inges. Ka apei paki abu Eliya totamak atemar erae inges bon ewoi.

Abu Akuj tema, "Mam, ayiakatar ayong ngalipyo ngakanikaarei ngulu iyookino kaapei ka iyong."

Arae ngul atukot ngin ngina eseunitae. Eyiei Jwi jwi atukot ngin. Abu Akuj tema, "Nyikurian, Eliya. Ayieni Ayong ebe ikiritar iyong, anierae apotu ngidinio ikiritasi iyong kidiana lomukura, nait," tema inges, "Ayiakatar ayong ngalipyo ngakani kaarei ngulu enupito ibore ngini pei ilimonokini iyong. Ayiakatar Ayong ikec."

99 Anen kelunyar akolongit keng, abu Roma kikama, ka abu apaki bu ngina abunio akwap toraunia ngina angaberu nabo. Ngikabilae daadang ngulu angaberu, epite ngolo eponiata ikec kinga enapito ngakecekopyiae ka ngiboro ngulu alalak, Ka abu Akuj kikeu eciekile ngolo ayiakatar Ekuwuam neni keng-Ekuwuam ngolo ke Eliya. Iyookino ngun-a?

Ka abu inges tema, "Eperikin aep nataagorite ke ekito."

Ka ayai aberu nacici ngina angereny, ngina eitakina...ngina abu toesik lokilekeng, ido kiitakinok ka lokaato keng alokilekeng, Erod. Erodias, arae aberu ngina arae akasiat ngina ewasanakin ngirang-gi alorwa angul, ka amina ngaboliasinei. Abu inges kitatam nakoku keng epite ngolo eboliaere. Ayiakatar inges nakoku keng, ngina auruuni ekekile ngolo aponiata inges kiitakinotor; ngina auruuni papa, lokatoo keng alokile keng-Erodias ka arae ngin nakoku ngina ka aberu angina. Ka anen abu inges kitatam nakoku keng epite ngoloboliaet, ido abu ikoku ngin torau akabolian ngina akire jik ngina ayienara nooi, ngina atupit atokeng. Ka atamit inges atemar eitakin ngarwatin nguna edolete ngaomwon kori ngakan, ka akitiyia nguna daadang acamit inges akitiyiaakin.

100 Ka abu Erod bu kinga. Arae ikec daadang ngiyudayan, tokona kiitunito. Arae ikec ngulu ka atukot a ekelesiya.

Erod lo ebunit ekelesiya keng akiirar ekadwaran lo, ngolo anupito ngitunga atemar arae ekadwaran. Abu inges tolot kingaren kec daadang, tosodi atemar, "Nyikicamakinito iyong ngikisila akiit inges." Ka apotu ngun kiswongakis noi akou ngina ka aberu angin.

Tokona, kelimunit icietunganan ngolo erae ecarioit atemar, "Erodias ingale iyong a? Ikilakara isua nooi ayiakaunor iyong tooma natukot kosi nakolongit na." Nait pa apedori Yokana"

Abala Yesu, "Ngae ilosito iyes akingolikin," ngina ilosito iyes akingolikin Yokana? Ilosito iyes akingolikin ngolo enapit nooi ikwa esacaradoti a?

Mam, ekabila ngol enui ikoku ido tonuki ngikatwak."

Abu inges tema, "Nyo ilosito iyes akingolikin? Ekuwuam iloilo akasirimaite a?"

Nait ebasi ikec, "Yokana, bua laalo. Ikilosu isua akitac iyong eropit ngolo apolon noi neni kon erae kikilimonok iyong isua eemut, ka ikirae isua arionget ngina apolon noi"

Meere Yokana. Mam, pa alosit inges akingolikin ngun. Tema Yesu, "Nyo bo nait ilosito iyes akingolikin, ngina ilosito iyes akiirar ka akingolikin Yokana, ekadwaran?" Tema Yesu, "Ka akalimokini ayong iyes adepar ekadwaran. kipedorete iyes akijaar. Erae lo ngolo erworo ngikadwarak ebe ebunit. Eyakuuni Ayong ekiyasia kang eroko Ayong nyebuno, ka itemokini inges erot anguna a Ekapolon."

Arae inges Ekiyasia ngolo ka akitutuket. He abu inges tema, "Nginapeikolong amam ekile ngolo idounit aberu ngolo epol nooi ikwa inges."

101 Ekabila ngolo ke Ekile angol inges abu Akuj kikeu anguna ka akolongit angina, Eliya, ekile ngolo amina amoni. Yokana, ibore nginipei ngin. iteete uyes a? Ayiei Ekuwuam ngolo ke Eliya neni a Yokana. Ka ebala inges, ngina edolio apaki nabo ngina angaberu, enyouni nabo ekuwuam ngolo; Eroko abongun ngina a Ekapolon ngina icunyarere akwap ka erotokinete ngulu iyookino alokidiana ekuron ngolo angulu nyiyookino, ikwa ekuron alokwap ngakejen kec." Eikinit Inges ngun, nabo, alorwa alu.

Toanyu, eikinit Ekuwuam Ngolo Akwangan nguna. Ka iyooro nooi tooma napaki ngina ikiyaria iwon.

102 Iitana toyakaun jik itunganan ngini enyouni. Ngini ebeit bu. Anierae erae nguna ebala Ekapolon. Malaki ekek ngimwon.

Nguna akire jik nguna alimuni Inges ngun ebe erauni ayanyunet eroko Akolongit ngina apolon ngina aronon nooi ngina a Ekapolon nyebuno, "ekeyakikini ayong iyes Eliya." Ka anu elosi inges akitiyia? "Ibelekini inges ngitai angidwe neni ka akitatam ngina atapapa. Abongor Lobaibul. kinga alotooma atiakatiaka angidinio ido tobongut Lobaibul-abongun neni ka Akuj, inges nguna itiyiakini inges.

Toanyu, utukui apaki ngina apolon ngina ikiyai iwon tooma.

103 Apotu ngikadwarak ngul kiretakis ngaberu nguna epoloorito anapakio kec, ka kec daadang apotu totaca ngun kan akiyar kec. Itogogongiorito nguna akolong ebe ngapakio ngun arae anapaki angina ka akwap angina angaberu, apaki ngina arikitor ngaberu.

104 Kingolik nakolongit na. ikiyakaunor iwon epei kapolon apeikolongit alorwa alu, etakani esibit itiyakin atipei tokona. Kire jik, erae inges Akapolon ngina beru. Erae ca ekile arapet keng.

Ane kuwar napeina, alotooma ape angakwapin, ariamunit inges ekipur ngolo alalan nooi ka ibore daadang alotunga, akitodol ngina alimunio Ekapolon elope tema, "Arae ayong lokile keng." Ekapolon ngolo ka akwap angina ka Amerika. Inges itemokini epite, ido kiwapakis ngaberu inges, lopite jik ngolo abunio Yesebel kitiyiaa.

Iirarito iyes alimonokin kang ngina ikamunit "Edin ngolo a Yesebel". Iyienete iyes nguna ikamunito inges. Iyienete iyes nguna ikamunito ngun. Iteete iyes neni ikiyai iwon tokona? Iteete iyes nguna apotu kitiyaun alaalo, esabit ngolo alunyar kori ngisabito ngiarei ngulu alunyar, ane alotaun? Abu eketiyan ngolo enupit ngolo a lutha kijau esacaradoti ngolo Akatolik ngolo angitai angulu akwangak abunore alimonokin anguna keng, ka abu inges bu, ido abu eketiyan ngolo enupit ngolo a lutha tolot lokelesiya ngolo akatolik neni ke esacaradoti ido tolimonok anguna keng.

105 Atukot ngolo Angikelesiyae etingito ngun tokona, akiriamun tooma Roma. Anakaritas ana angina alokone kang angolo ajokon, Daudi Duplessis, ngina eboikinor ayong ama ido eboikin ka egwor anguna angakiro angun, anangolol angina angamairei anguna edolito ngatomon angaomwon, kuwar napeina, mam pa ayienuni atemar ejula inges ekelesiya tooma Babilon. Tobala nginitunganan, "Okoe, ngikelesiyae daadang eraunete ape tokona."

Kire jik, ayeni ayong ngun. Iriamara jik ka nguna egiritae lokitaabo kang ngina ka akidwar ekaru aliput ka ngamiyae ngakan kaomwon ka ngatomon uni kangiuni, nguna ebeit kitiyakin. Kan inyo, nyipedorete iyes ayienun ebe erae Satan ecuni ngikelesiyae daadang kaapei! Irworo Ebaibul ngakiro ngun. Ka kelunyar ngarwa ngadi-kelunyar adiopaki, nginapei eraunete ikec ngipei, anen engetakin arucokina ngina angidinio, kingolik. Eyiakaun emacar ngolo a etiang, kire jik.

106 Nenica emamukar ayong apaki akirwor nguna ikamunito nu.

Eyapikinit ngadakikae ngatomon angakan alunyar alosaa angikanikapei. Acamit ayong akirikakin nu, iirasi iyes nu. Apesi ayong ngakigireta nu nguna ipedoreta iyes akingolikin neni kikidol iwon, ido ogolokisi nait anadakikae angadi anguna alongaren.

107 Tokona toyenu nguna kuwar aroko itiyakin. Apotu ngikadwarak toremokinos ngaberu nguna alorwakec ido aponi tonyarae ikec "ngikemanak-angaberu." Erae ngun kire. Itogogongiorito nguna akolong

ebe ekote nen. Tokona kidarautu mono apeidakika. Iyes, ngulu igirete ngakigireta, iitanito iyes akigirakin Timoteo ngolo ke epei ekek ngikan engaet ngikan kapei. Ebalā Ebaibul ebe, "aberu ngina eyiari alotooma akitalakaario ngina ka akwap..." (Nyerauni alokibure angolo ka Akuj; angun iitana torae...) "Aberu ngina eyari alotooma ekibure ngolo ka akwap etwanit tari keroko eyiari."

Nguna alimuni ekadwaran, ekakwang Paulo, ikec nguna. Aberu ngina eyiari alotooma eyiakae ngolo ka akwap ana erae ngina etwanit tari keroko inges eyiari. Erae kenger inges akision, ilamar inges aloderes angolo ka akitiak neni emamukar akibois anguna keng nabo jik. Ka anen ai eyakaun inges toyiakar ngakonyen nguna iwasitae erang-gi ka ngitim keng angulu engerera? Ka elunyar inges aloderes tomam jik erot ngolobongunet, ka iitana toyiei eemut ngolo iitana alimonokin neni keng. Nait kiitunito, anapaki angina, edaun daadang. Erikakin daadang. Erae ngun nguna ca-nyimuriakin.

108 Eyakaun akijiaanakin ngina itodiuni ngaumonokineta nguna apolok, (erworit Yoel ngakiro ngun) nait emamukaun apaki ngina ka alakunio. Adaun daadang. Erikak Imesek alemun Ekitaabo Keng, ka erikak alakun ngulu daadang abeit Inges alakun. Ikwapei abunio Yesu tolimonokinia ekingaren ido tongeroe, ka anen abu tolot atingiyar ikec ngulu aya lojera-abu tolimonok nenikec angulu ayiakasi tooma ejera ngulu pa apedorete akiiki-ngulu amamukatar apaki ngina ka akiteyario.

Ebeit akijiaanakin nginapei ngin tobongok nabo. Anibo kerau Akiriyaret Ngina Angauni, Neni angulu eoliyorito ngikaru ka angikaru?. Anibo keyiei ama? Atami ayong ebe emam. Anibo kerae? Totamatamak anguna angun tokona anadakika kaapei. Anibo kerae? Nyitiyiaun nguna. Ariamu ayong ngidwe. Nait etakani nooi ebe eyapiyete ngun ane.

Kan inyo abunio ayanyunet ngin neni kang aroko ayong aringa ikoku? Kan inyo pa abunio ayong otamatamaa anguna angun? Kan inyo abunio akilura ngin anagule anakuwar angina alunyar, ebalā, "Eyiei ne"? Erae nguna akire alokiding "ee,ee, ngitai ngulu eoliyorito. Ka abu Yes tolimonok ikec, kisuuda, nait pa apotu ikec tokiwa. Ka anikalimonok ayong nguna alalak, emunaarosi ikec nooi. Emam akiiki. Emam akibois anguna keng.

109 Abu Imesek toya Ekitaabo Keng apaki ngina etemokinor Akipucet ngina Angakanikaarei-angaaror, akipucet ngina angakanikapei. Kiitunito, abu Inges kiwua Akipucet ngina Angakanikaarei aneni yok. Pa apedori Inges akityakin nguna. Ngina awuoya Emalaika angina kolongit, elimonori ngakipuceta, nait pa apedori Inges alimor Akipucet ngina Angakanikaarei. Tema, "Eyai akililing tooma Nakuj."

Amam ngini ayieni nguna. Arae anguna ka abongun a Ekapolon. "Okoe", ibasi iyes, "Nyepedor."

Atami ayong ebe nyerae. Oloto kingaren iwadio. Ayiakar ayong idiobore ngini egirit kwap.

Ejokak daadang.

110 Kiitunito, "Aberu ngina eyari alotooma ekibure ngolo ka akwap," aloboro angulu ka akwap, nguna itiyaete ikwa akwap. Ebepedori inges alosit lokelesiya ido kituput Akakwang. Emam ngun tari ngadi nguna ebeit akityaa,) nait, etwanit inges tari keroko eyari.

Kingolik nguna etiyata ngidinio anguna keng. Etaraut inges akatingan Akirot ngina Akwangan, etic ngolo itidingit Ebaibul. Etaraut inges akalimonokinan. Erae ngun nguna engerit Akigiret. Tari tokona etaraut inges akarikon, ameya, akepukan, ka idiobore daadang alotooma akwap, ka aketiyan alokai ka Akuj. Toraebo irumito inges ngileec anguna ka asecit angina asecitae. Arae inges akepirunan asecit. Nyerworo ayong anguna angapedorosyo... Irumito inges ngileec.

Arae inges epiruni nginikoku daadang idounio emudukana. Arae inges epiruni nginalial daadang ebokaryo. Arae inges epiruni asecit, aryebo, akiyalolong. Pa apedori amotoka angikadiakak aruun emam pa erae aberu ipirunit akerwore. Emam aronis epedorio akiya, emam asecit, emam atwanare, emam akiyalolong, emam ngican, nait aberu abu kipiru ngun daadang. Ka engerit Akuj inges alosit nalitaare alimonokin, nait tokona eloseneneete ikec namuroet alimonokin.

Edin-kingolik neni adol?

111 Erae inges aput. Epite ngolo eyiakar satan lotic! Kaninyo itaraunito ngitunga ngulu Akatolik ngaberu ngaputosya, ka ilipete nenikec. Erae ngun kire, aput ngina a Maria, ka ngunace daadang. Ete ayong neni alotooma atukot angina ka akimorikin angikelesiyiae apotu ikec temasi ebe etakanuni ebe ilipete ngikatolikae neni a Yesu adiourien erae kepedori akingarakin ikec arikunio ngulu apurotestan toomakec. Kingolik? Kingolik? Okoe, ngakiro ngun nguna erapitae a esukari! "Nguna nyiloconokin," ebasī kec neni. Eroko erae satan ngolopei ngorot itiyae.

Ebalā Ebaibul, "Ka abu inak daadang eriamunete emacar aloreetin kec, ngulu amamukatar ngirworwa kec alotooma Ekitaabo ngolo a Imesek ngolo ka Akiyar." Erae ekelesiya ngolo iikinitae inges esirwori ayong-meere ngulu alokinga. Mam, eketataman. Anatukot a daadang, abu Inges kiriu ngini Keng ngini iikinitae. Ngulu ebongunitor Inges Ikec ngul, alotooma nginanyamet. Nait ewoi inges kaama. Eyai inges

ama.

112 Inges ngin anen ewoui. inges ngina anen.

Inges ngina elimonokini Akirot, etingit Akirot, arau aput, ka akipirunet ngina ka asekit a daadang. Ebalala Ebaibul ebe, "Nyacamakinit ayong aberu elimonokini, kori akipuka, nait torubak anakililing alotooma arimao ikwapei elimonitor ekisil dang." Kingolik? Ka nait nyepedori aberu akitiya ngun alorwa alu. Nait etaraut inges akarikon ngina ka akwap, ameya, akepukan; alorwa angulu eponito erauni aberu akepukan ngina ka akwap a daadang. Kire. Iyenut iyes ngun. Erae ngol erot, eite ngolo elosyo ngol, kingolik. Ka itiyaete ngitunga ngun anerae nyemitakinito ikec anguna ka Akirot ana. Nyingolikinete jik.

Kingolik Ngiyudayan ngun ngulu awaasi kaama-ngulu apiirianak nooi, ngikiliok ngulu ajokak. Ka abu Yesu tema, "Iraakasi iyes ngikapapakus, satan."

113 Anibo kayau ayong Inges kingaren kus tokona anguna ka apedor angina ka akikatakin? Ekatakisi tokona alotooma apeidakika, ka ekesyon ayong Akuj anguna ka akiri ka Inges; nait ca alotooma apeidakika, anguna ka akitoodikin idiobore. Anibo kitemasi iyes, "Ejok, ayong, asir toyakaun neni ka Akuj, abu ayong erwor alotooma ngangajepa! Aleluya! Ayeni ayong. Ayong, kire, ariamu ayong Inges. Kiterereng Akuj. Kire!"

Ee ee, ibu iyong kitiyia. Kiitunito, ngitunga ngulu a Israel. Ebalala Ebaibul, kedau Akuj anyaraun ngitunga kinga, ka toiu ikec alojipit, abu Inges tomunya ikec anerae pa apotu kiwapa Eemut. Apotu ikec kimuja Manna ngolo Anakuj. Apotu ikec kimuja Manna ngolo abu Akuj kisilip nakwap angunakec kimuja, ka towaa alokingaren ekiyakya, ido kingolikis Epir ngolo ka Akica, ka kiirasi Etoil ngolo ka Akuj, ka kingolikis ngun itogogongioryo. Ka anen, anguna acamitotor ikec akinup Kora, "Epedor ayakaun ngikiliok ngice ngulu akwangak. Epedor nudaanu ayakaun, ngun, kori kwaga. Iitana iwon dang orautu ngulu ikikwangak. Iitana iwon akitiya nu daadang. Ngitunga daadang ekwangak."

Abu Akuj tema, "Musa totiakar anenikec. Torotok anen."

Tema Musa, "Daadang ngulu eyakasi lowae ngolo a Ekapolon, potu neni kang." Erae ngun kire. Kingolik? Ka abu Akuj tongaa ca akwap ido kiliko ikec daadang ngulu apegak.

114 Arae ikec dang ngitunga ngulu ajokak. Kire, arae ikec. Arae ikec ngitunga ngulu ajokak. Kire, eketataman, nait pa apotu ngun kitiyakis idiobore. "Meere daadang ngulu ebasi, 'Ekapolon, Ekapolon,' nait inges ngini itiyae acamit ngina a Papa Kang."

Meere ngini egeikini; nait ngini engetakini. Emam ngirotin ngulu euriaka; ikipegunio iyong anangetakinet eboli. Emam ngirotin ngulu euriaka. Iitana iyong bu lopite ngolo elimonitor Akigiret. Erae ketema Akigiret, "Tokiwa, ka ikibatisae Alokiro a Yesu Kristo, ido iriamunete ainakinnet ngina a Ekuwuam a Ngolo Akwangan," emam ngirotin ngulu euriaka, akimalanakin, araun ngini a ekelesiya kori ngini ke edin. Ibuni iyong alorot lopite ngol.

Mati kitwana iyong bon make, ka ikidoun a Ekuwuam angolo ka Akuj, iolit iyong. Daadang ngun. Emam ngirotin ngulu euriaka.

Ibasi iyes, "Ejok, arae ayong ngini a Ekelesiya." Ayeni ayong. Erae ngun nguna ajokak. "Ejok, atokang..." Emam nyangayangayat ayong ngun, nait erworo ayong neni kus. Iitana iyes potu Lopite ngol, anerae emam ngirotin ngulu euriaka; ikipegunio iyong Alotube. Iitana iyes potu a Epeirot.

Eyai Epeirot bon, ka Erot ngol inges Kristo. Ka erae Kristo Akirot ngina eyari alotooma kus, inges ngolo itogogongionori ibore daadang ngini iikinitae anapaki keng. Iirasi iyes ngun a? iyookino daadang.

Toanyu tokona.

115 Ebasi ngice, "Ejokak ngitunga lu." Kire jik. Nyabala ayong ebe nyejokak ngitunga lu. Nyabala ayong ebe Akakwang Cecilia ka ngulu daadang pa arae ngaberu nguna ajokak; atokang koni nenipeinen, nait kire jik nyelipenene ayong neni keng. Mam jik. Kire jik, engolianak ayong ngitunga ngulu alalak ngulu ajokak, nait nyerae ikec ngaputosya nguna ilipyo. Erae ikec ngaberu, ngikiliok. "Eyai epeikadiekan kiding Akuj ka itunganan."

Kan inyo, kaninyo ekile, ngolo a pentekoste, ekile ngolo ka akwap...akaritas ngin ngina abu Lokaato duPlessis tokora, lokaatoyok ngolo epol egyelit. Acepaki iriamut iyes ngice. Kitemokinos...kire, iriamunito iyes. Alotooma atukot ngolo epolokinit arucokina ngina angikelesiyae, alowae angolo apaapa, ka temasi, "Arae nooi ngini a Ekuwuam." Erae ngin aripunet ngina a Ekuwum, nyerae-a? "Okoe, ayai Ekuwuam ngolo a Ekapolon ama, alal Ekuwuam nooi." Kire.

Neni iyakasi iyes nen. Kan inyo?

116 Anierae erae apaki ngina erucokinere ngulu a Protestan kaapei ka ikec, ibore ngini ikiji iwon ngikaru

ngulu alalak, ido awoiki Ebaibul ngun ka ikilimokinit iwon ebe itiyakin ngun. Ka ngiyoko...ka ebuni epei karikon ngolo apolon nooi, tema, "Erae ngun akire. Erae nguna itiyao ngun," ka Ekelesiya daadang ngolo a protestan elosi akido tooma keng.

Ka kire jik, erae kirereiyi iyong ama, ebala Ekapolon. Nguna a ekingaren, alimunit Akirot ngun. Anen abu Ekuwuam ngolo a Ekapolon tema, alokaru aliput ka ngamiyae ngakan kaomwon ka ngatomon uni ka ngiuni, ngina abu tolim nguna ikamunito ngakwapin daadang ayakaun tooma lojie, ka epite ngolo eyakaunotor ngamacinio nguna a ejie, ka ibore daadang nguna ikote ngun, tema kire jik nguna itiyaun anapaki angina esidyon inges ngun. Ka tokona eyakasi nen. Emam jik nyipiyoro akilelebikin. Ka ikite iwon ane ebe itiyia.

117 Iitunito iyees alimonokin kang ngina kuwar ngina ikamunit Edin ngolo a Yesebel? Iitunito iyees Elisa ebuni alorot ataparacu ngin, alimokin ikec? Ebe, alimonokinitor ayong ngun. Ka epite ngolo abunio ayong otamakinitor ebe ebuni apaki ngina eraunia atukot ngolo epolokinit arucokina ngina angikelesiyae emacar ngolo a etyang, anerae erucokinosi kaapei ka etyang. Itiyae ngun. Alotooma ngikaru kang, ayar ayong ikotere engolikini ngun. Ka ngulu a protestan ane, ngulu edolito ngamilionin, alomasi tooma nen. Kaninyo? Arae nguna ewarito ikec ngun. Emudukaka ikec!

Abu Yesu tolimok ngiparisayon tema, "Iyees ngimudukanotin ngulu irae ngikarikon ngulu angimudukanotin. Erae kerik emuduk emuduk ngoloce," abu Inges tema, "nyimasakin mono ikec daadang nakipany-a?" ka neni imasakinosi ikec nen. Alipite anupia ayong ebe itunganan ngini awoyo ka ayong ka kirworoe ka ayong, epedori akiboikin ido tolimu ngakiro nguna ikote nen! Kingolik, erae nguna iwaitae, anakonyen-angulu aosok ka ngipiirianotin, ido topukok ikec neni angidwe angulu epedorete akisisaun."

118 Ayieni ayong ebe adiokolongit elosi ayaikin akiyiar kang. Erae ngun kire. Elosi akityiakin nguna, nait ayenun akiyookino ane.

Ngolo esiaunan atwanare

Kan ayetait keng ngina Ekuwuam Angolo Akwangan,

Arae Yoana Batista

(nait pa abu inges tonger)

Abu inges totwana ikwa itunganan;

Anen buni Ekapolon Yesu,

Apotu ikec kibubukis Inges,

Abu Inges tolimonok ebe eiuni Ekuwuam itunganan anaseit.

(Erae ngun kire-a?)

Anen apotu ikec tocaka Stepano,

Anerae abu inges tolimonok eremokino asekit,

Abu inges kitongo ikec nooi

Akitodol ngina aponiata ikec tocaka akou keng;

Nait abu Inges totwana alotooma Ekuwuam

Abu Ekuwuam keng toporo,

Ka abu tolol arucokin kaapei ka nguluce,

Ajore ngina erae akainakinan-akiyar.

Eyai Petero ka Paulo,

Ka Yoana ngolo eumokina,

Apotu ikec totwakiasi akiyar kec

Ikotere ecaunete Ngakiro nguna ajokak.

(Anu apotu ikec kityiata?)

Apotu ikec kigurokis ngaokot kec

ka nguna angikadwarak angulu akolong,

Anguna ikotere Akirok ngina ka Akuj epedorio alimonokin anarimao.

Ngitai ngulu eyakasi kwap namuroet,

Egorosi, "Akitodol wori?"

Ikotere Akuj isicani ngulu daadang etiyata aronis;

Nait eyakaun nabo ngulu alalak nooi

Ngulu etwakiarete ngaokot nguna akiyar kec

(Ee, erae ngun kire.)

Anierae eemut ngolo ke Ekuwuam angolo akwangan lo

ka akalele Keng ngina arengan.

Erubakinit itipitipi ngaokot.

(Ee, itiyiakini adio kolongit, nait

edarit ayong esaa ngol, ngina irikakinor.)

119 Abu nakaato ace toyakaunotor akirujasit. Abu inges ekeyakik ayong, ebala, "Abu ayong engolik ikec, abu ekelesiya ngol toriamu erot," Elosi akiar ayong, anakimunono, acepaki, ngina alomunia ayong anamotoka kang, "alosi tooma, neni akagure..." nait tema, "Anen temari Ekuwuam, 'Meere anapaki ana, nait epote ekaku.'"

Tonger Akuj ayong akijamajamakin idiobore. Nyayeni ayong idiobore mati Yesu Kristo Ngolo ebubukinio. Ikiyari iwon anakolongit angina aronon. Etiya asecit nu daadang. Ee. Apotu ikec tocaka stepano. Apotu ikec totubosi akou ngina a Yoana, abu inges kitiya. Nyayeni ayong atemar ikijali iwon dang ngunayok, nait erauni acekolongit.

Iyookino daadang, toyenu.

120 Alotooma Ekakwang Yoana, erae kiitanit iyong Akigiret anguna angun. Ekakwang Yoana ekek ngikan kapei engaet ngatomoniwomwon ka ngikankaowmon, arae neni anyameta ikec manna, ka abu Yesu tema, "Ka ikec daadang, ipei anenikec a daadang, etwakito." Tema, "Ejok, nakaato kang, abu ayong engolik aberu na ebolia alotooma Ekuwuam."

Okoe, kire. Ee-ee, "Engolikinitor ayong ikec itiyaete ngun. Engolikinitor ayong inges irworo angangajepa. Engolikinitor ayong inges..."

Ee. Abala Yesu, "Epote ngulu alalak neni Kang anakolongit angina, ka temasi, abu aponi isua kitiyae ngakiro nu daadang." Apotu Ikec kimuja Manna analongisat," abala Yesu, "Ka ikec daadang atiakasi ngikaru ka ngikaru. Atwaka ikec." Alunyar jik ngikaru ka ngikaru. Apotu ikec totwaka analongisat.

121 Kiitunito Ngiburaniyae ekek ngikan kapei: Ngulu aponi kiteyenikinae akiyookino apeikiteyenikinet, ido tongero alosit alotooma akiyookino, emam nabo jik akiiki angunakec." Kingolik, ekanupan ngolo eyai lokukor ngolo a ederes...ngina einakinere itunganan akiyookino apaki ngina engetakinor, ido towou akijaar Inges; ikwapei alotooma Ekitaabo ngolo Angiburaniyae, kingolik, ecamunete ikec...emam tari idiobore anakwap ngini epedori aiun ikec.

Adaun ikec. Emam nabo akiiki, emam nabo alakuno, emam ibore idongit anguna kec. Atiakar ikec jik ngikaru ka ngikaru. Elimunit Ebaibul ngun, "iwarito akim ngina ekuriana ka anyunyura ngina emunyar emoit." Ka ngina itogogongiorere Akiyookino ngina Angakiro Anguna Ajokak, ngina itogogongiorere nooi, ido anen kijulakin ka kibelesin anenikeng, erikakin ikec. Daadang ngun. Erae nguna arokok nooi, nait iitana ayong okolimok iyes.

Kiitunito ebe ngimalaikan ngulu pa apotu kirica ngakiboisyokec nguna esiaunak, nait torotokis tooma kai ngina a ejera alotooma akiryonut, neni elosyo akwap nakolongit na alojera angolopei angol, emam nabo jik akiiki.

122 Kiitunito ngikaru ngulu aroko elunyar, abu ayong otema, ngina abunio ayong alo Chicago, "Kerae Amerika ijauni inges ekarulo, kori nyijauni nabo jik." Kingolik neni alot inges? Kire. Tokona aumokinit ayong erae kerae Akiriaret ngina Angauni? Okoe Akuj, kejoikinit tolwaka ngun anen! Erae monokona nguna elosikint Akiriaret ngina Angauni ngin-a? epedor monokona araun inges-a? okoe, ayong! Atamatamae ayong anguna keng, ngikonei. Totamatam angun; nyamina ayong. Abala Yesu ebe, "Ekabila lo ngolo ka asoswaanut..." (erae kicamito iyes akigirakin ngun kwap, Matayo ekek ngatomon yarei ka ngiuni engaet ngikan kaarei) Ayakar ayong ne, "Tosiomu ngun." Nait kingolik iyong. "Iyes ngiparisayon ngulu imudukaka."

123 Iyakatar monokona iyes ngadakikae ngadi nguna kidarunet-a? Ongaasi ngun, 'anerae alimunit ayong ebe "Tosiomu." Ayai ibore nen ngini acamit ayong asiomun eroko...Tokona acepaki apedori ayong akitub eemut lo, nait oriamutu nu anadakika ka adio. Matayo ekek ngatomoni yarei ka ngiuni, adiodakika, iyookino daadang, ka ikilosi iwon ageikin a alongaet angolo angatomoni yarei ka ngikan kaarei. Kiirasi tokona. Isyomete iyes ibore daadang idolete lore, erae kicamunete. Kidautu ngadakikae ngace.Tokona kiteete nu. Matayo ekek ngatomoni yarei ka ngiuni engaet ngolo angtomoni yarei ka ngikan kaarei:

Utukui iyes, ngikegirigirak... [Tokona, kiitutu, arae lu ngikiliok ngulu akwangak ngulu esirwori Inges.] *Utukui iyes, ngikegirigirak ka Ngiparisayon, ngulu a esoswae! Anerae ikwaan iyes ka ngalialin nguna akwangak [erae ngul ngitunga ngulu etwakito], ngalialin nguna iwasitae erang-gi ngolo akwangan, nguna etakanete lokinga erae nguna ibusak, nait ileleba ngakoyo nguna angitunga angulu etwakito, ka angorianut daadang.* [Ngisoswae ka ngiman ka ngijiesyo, ngulu eyakasi tooma kec; kinga, "Arae ayong muron ngolo enyaritae ati-ka ati."]

Tari iyes dang itakanete alokinga irae ngitunga ngulu iyookino, [kingolik atukot ngina ewoikinit akimorikino ngina angikelesiyae kaapei ka ngulu a Pentekoste iboiyete kaama], nait alotooma ileleba esoswae ka aronis. [Nyo erae aselit ngina kiredakina? Erae ibore ngini kire jik iyeni iyong ebe erae ngini akire ido nyitiya. Yesu, tokona kingolik nguna abu Inges kitiya...Aninyamet tokona abu Inges kiwaak nu.]

Utukui iyes, ngikegirigirak kaapei ka Ngiparisayon, ngikangisoswae! Anerae idukonokinete iyes ngalialin nguna angikadwarak, ka kisubusa ngalialin nguna angulu iyookino. [Kingolik, "Okoe, ngikadwarak."]

Ka temasi, kerae toyakae isua lorwa kec ngulu atapapa kosi, pa kikirae isua ngikamorak kaapei ka ikec alotooma ngaokot nguna angikadwarak. [Kikinupit isua Akirot ngina a Ekapolon kerae toyakatei isua alorwa angulu akolong." Toanyu.]

Anguna angun torautu ngisuudae kus make, ebe irae iyes ngidwe angulu aarete ngikadwarak. Kilelebikisi nait nooi iyes etiae ngolo atapapakus.

Erae nguna itiyasi ikec ngun. Tokona kite nguna irworo Inges ane.

Iyes ngimuno, ka anyamet ngina atalomolokojo, alipite iicokineta iyes amunyario ngina ka akibois angina angikatwak?

124 Alipite itiyakineta iyes ngun? Tokona irworo inges loketiyak ngulu ka Akuj, kingolikisi, erae ngun nguna akire, iyes ngitunga ngulu akwangak. Alipite iwoikinia iyong ido toyeni ebe edwarit Ebaibul ka elimokinit ngitunga nyitiyata ngun, ido ipedori iyong awoikin ka tokamak itiyao ngaronisya ngadi, ngadolae nguna eroko nooi, anguna ka akiwarit arwore, ka idiotunganan awawakin iyong akou ido ikinyara iyong "Emuron"

Alipite itemaria iyong imina iyong ngitunga ngul? Alimonokini ayong anatepua, dang. Alipite ibaakar iyong imina ngitunga ngul ido toesikinite ronis ngina ikoni nen itiya? Iyes ngiparisayon, iyes ngimudukan, iyes ngimuno, iyes anyamet ngina atalomokojo, alipite ilosyoto iyes akiicokin amunyario ngina eyai nakibois ngina angikatwak? Ngina ikoneta iyes...Alipite nakolongit na eyenia itunganan ebe eroko ngiboro lu, ido towo tocamak atukot keng itiyae, anguna ka akitopolounio edin keng, ido kisipiyor alimokin ngaberu ka ngikiliok? Alipite ilosyo iyong akiicokin anyunyura ngina eyai nakibois ngina angikatwak, ngina etiyaunere angunakon? Alipite ilosyo iyong akitiyakinia? Kingolik? Kiirasi, kiirasi nu. Ikokini inges ai? "

Anguna angun..."Engaet ngolo a [angatomoni uni ka ngiomwon] toanyuwasi, ekeyakikini ayong iyes ngikadwarak, [Eyakuuni ayong ngikadwarak," moi rwanu. Ebongunete nabo ngikusiparisayon ebongunete.]... Ngitunga ngulu aosok,...ngikegirigirak: ka ngice anenikec iarete ka ibubukinete iyes; ka ngicekec ibungaete iyes alosinagogae kus, ido kisicana ikec ameun alotaun paka lotaun:

125 Abu Inges todwar ebe iyakikini ikec ngikadwarak, ngulu etingito Akirot ngina a Ekapolo. Ka anu itiyakinete ikec? Erae ngunapei apotu atapapakec kitiyata, 'anerae ikote iyes nen. Kingolikisi, nyetwakeneneete ngikuwamin. Ngitunga ngulu eyakatar ngikuwamin etwakete, nait nyetwakete ngikuwamin. Abu Inges tema, "Irae iyes ngidwe. Irae iyes ngipei." Ka toyenu epite ngolo eyakatar ngiboro lu.

126 Epite ngolo abunio Ekakwang Paulo towoeya kaama (inupito iyes ebe arae inges ekadwaran-a?) ka abu totubok ngaberu, nyeoyoto ngitim kec; abu totubok ngakecerwongeta; ka kiserak ebe idiotunganan daadang ngini emam pa ebatisatae Alokiro a Yesu Kristo iitana bu nabo kibatisae. Erae ngun kire.

Ka nakolongit na elajilajakis ikes ido etoboboto. Nyeyenete ikec atiakatait. Erono nooi. Erae kedaun apaki, apedori ayong alimun nu, kingolik: amudukaka ikec, eikinitae ikec amuduko. Akuj Kisyon ikec. Pa apedorete ikec akingolikin. Abala Yesu ebe, "Imudukaka iyes. Iyes ngikegirigirak ngulu imudukaka ka ngiparisayon, iyes ngikangisoswae! Ngina isiometa iyes Akirot nginapei apotu ikec dang tosiomitotor, ido ipotu iyes laalo atubokin Ayong. Ka arae Ayong kire jik nguna abala Akirot ebe itiyakin anakolongit ana. Eitana torae Ayong arae Ekiyasia ngolo ka anyamet ana. Arae Ayong ngolo Ekenyonyoikinitae," abu Inges

tema, alotooma ngakiro nguna alalak. "Arae Ayong Ngolo Ekenyonyoikinitae. Esipiyor monokona ayong akitogogongior-a? Erae paketiayat Ayong nguna egiritae anguna Kang, anen totubokinae Ayong. Ka iyes Ngiparisayon ngulu imudukaka irikorito ngitunga nawae anibore angina ikoni nen, ido kiyakiyasi atukot daadang." Tema, "Ejok, erikete ngimudukan ngimudukan ngulu." Tema, "Irae iyes..."

127 Ibasi iyes, "Okoe, kerae toyaretei isua alorwa angulu a Ekakwang Paulo, kire, keritoe isua ka Ekakwang Paulo."

Iyes ngikangisowae! Kaninyo nyiriyoto iyong ka akitatam a Paulo? Angun itiyakini iyong ibore nginipei ngin ngini ebeit iyong akitiya tokona, anerae irae iyes ngidwe atapapakus, atapapakus ngulu angarwongeta: Ngiparisayon, Ngisadukayon, ka ngulu isiyookino-bon-make. Ikote nen. Akalimokini ayong iyes, ka anakolongit angina ikiyaria iwon, toumok erae kerae na Akiriyaret Ngina Angauni? Totitinyikinoe apeidakika bon, kingolik, abala Yesu, "Ekabila angitunga alu eriamunete etube ngolo apolon nooi?"

Nyerae ngun nguna arokok nooi-a?

128 Ikwapei ngolo ka Amerika ngolo apolon, apeipaki, ngina ayapikinitor emoit akikamar akwap na, eyai ekile ngolo ka esaa angolo akidinga akuwar, abu toporok angole ido tomia, kikilia ebala, "Ebunit emoit!" Arae Paulo Revere. Arae ayong dang itunganan ngini ka Amerika. Ka amiat, esaa ngolo alokiding akuwar, emam pa ete ebe ebunit emoit, nait eyai inges ne! emam nyebunit; aberun laalo! Erikak akiloun. Akabulit ayong anerae erikakin; akiloun, alosaa angolo alokiding akuwar!

129 Kiitutu, alo Tucson, Ngimalaikan ngikanikaarei, eemut ngolo erwoe, "Akirikanio ngina ka akimunono ka Akuj." Atipei kedaun ngun, etupakinete nguna alalak...Iyes daadang iirarito nguna ikamunito ngimoru. Toyenu. Eyakatar Lokaato Fred ngicetorubei kec, kaapei ka Lokaato Tom. Ka ayakatar ayong dang ngicetorubei, ka ngicesinetae, ibore daadang. Ikilosu isua akitodiun ane acekolongit, akitoodikin iyes neni keyai.

Iyes daadang iyenete eemut ngol. Kitee-ngiitayek ngiuni ngulu angimoru. Abu Inges tema, "Eyai ngolokon ngolo Esiaunan, ngolo Angiarei, ka ngolo Angiuni."

130 Ka ayakatar Lokaato Fred etorube ngolo itegelikina, ngina etoritotor inges kaapei ka Nakaato Marita. Apotu ngidowon tolmot anainac angina ka akwap, ka abu kimuko ikec daadang, ka itodiarit Ngakiriyareta Ngauni; ape ne, ape nabone, ka nginace ama. Kingolik? Ngakanikaarei...

131 Kiteete.

Nguna esiaunak ngiuni; ngiuni eoikinito Akitodolyo. Arae ngin ngin arotokinio alimonokin. Akiriyaret Ngina Angaarei arae apukorio ngina angikuwuamin, adwarasit. (ngina esiaunan arae akitangale ngikadiakak.) ngina angaarei arae adwarasit ngina abu kitiyaun, ka ayeni akimunono ngina angatameta, ngina esilereunere Akivot. Ngina arae, erae ngin ajokis. Nait, kiitu, ngina angakanikaarei erae nginakirikakinet. Erauni monokona na Akiriyaret Ngina Engetakinere, adaun monokona daadang-a? epedori monokona araun? Totamatama anguna angun tokona. Totamatam. Ai idol iyong? Kingolik? Erae ngikanikaarei jwi jwi angetakinet-ngakiriyareta ngauni!

132 Alimonokin ngina a Yesu ayakasi Ngakiriyareta Ngauni tooma. Iyenete iyes ngun-a? Toyenutu! Ka torautu ngulu nyirworosi alyokonu, erae kerae keyai nakiyar kon, tokona alotooma apeidakika, ngadakikae ngadi.

Akiriyaret Keng ngina esiaunan arae akitangale ngikadiakak. Abu Inges torau ekile ngolo ayenen nooi. Nginitunganan daadang anupit Inges, ekote nenipei. Iyookino ngun-a? Ngina ekeunor Inges itangale ngikadiakak, nginitunganan daadang acamit Inges alokesiya kec. Nait apekolongit abu Inges kibeledin ido togeik akidwar, anerae arae Inges Akivot, ka arae Inges Ekadwaran ngolo erworit Musa ebe ebuni.

Ido ngina alosyo Yesu alimokin ikec, ka alimokin ikec epite ngolo ayareta ikec, ka ngiboro ngulu etiyaete ikec, abu Inges torau ngolo pa ayenen nooi. Arae ngin Akiriyaret Keng Ngina Angaarei. Aumokinit ayong erae kikwaanikina nu ka ngun nabo? Totamatam alotooma apeidakika. Epedori araun-a? Ngina esiaunan, akitangale nginitunganan daadang. Ngina angaarei: "Okoe, erauni yesu bon idongi. Erauni Belesebul, erauni..." erae ibore nginipei ngin apotu ikec kitiyata kaama. Ngikuwuamin ngulupei ngul eyarete alotunga angulupei, apotu totubokis ngitunga ngulu emam pa apedor aiun, anerae atubokinitae kolong sek; ikec, ikwa Yuda Iskariot, lokoku ngolo edounitoe ngolo ka aoliyor. Ibasi iyes, "Yuda-a?"

kire.

133 Kiitunito arae inges ngolo ke edin nooi, nait pa apedori inges alosit kaapei ka Eemut. Apedori inges akijaun atutubet ngina ke eemut, nait nginace daadang mam pa apedori inges kilikor nakook. Epedorete ikec akijaun angaleu ka ngiboro ngulu ikwaan ka ngul, nait ani edoli Akuj akirwor akivot ngina itatakanuni nginyuriwo anenipei anen, anen ecukul ngun nooi anguna kec. "Nyepedor!" Arae ngol Yuda. Epedori ekuwuam keng akiwar akitodol lowae ngol. Nyelosi inges kedaun ngun alunyar.

Apedorete ikec akijaun Moses apaki ngina angaaria inges Anam ngina Arengan, ka ngace dang nguna ikote nen. Nait edoli apaki nginalimonokinet, ikec daadang amam pa acamito akitiya nu ka ngun, kori ngunace: "Itaraun inges bon make Akuj, alokidiamayok." Kingolik, pa apedorete ikec akiwapakin ngun, Kora kaapei ka ikec. Angun, arae ikec ayakaunotor arwonget, angun abu Akuj kiliko ikec.

134 Alimonokin ngina a Yesu, ngina etangaleo Inges ngikadiakak, "Arae Inges ngolo eumokina, ekadwaran ngolo cici ngolo alo Galilea! Kanunyo, etekenyununi Inges ngimudukan. Eteyarununi ngikadiakak. Ayakatar Inges ngarwatin ngauni nguna ka akiteyarunun ngikatwak. Kire jik abu inges kiteyaru ngikatwak." Nait apeikolongit abu Inges kibebelein, abu Inges tema, "Iyes anyamet ngina atalomolokojo. Itesegunete iyes kinga asaani. Itakanete iyes ikwangak, nait tooma kus, irae iyes ikongin nait atukot ngina angimuno."

Okoe, ngina etiyaunor adwarasit ngin, etubokinit arwonget ngin, anen abu kilocokin. Apotu ikec tolukis Inges. Erae ngun kire. Ka ani engetakin, anguna ka akinger Inges, apotu kibubukis Inges.

135 Nait nyipedori iyong akiar Etic Ngolo Ka Akuj. Erubari Inges jik. Ipedorete iyes akitojotoor Ekiyakya, nait nyipedorete iyes akitojotoor Eemut. Kire. Abu Inges torubak eyari.

Ka toyenu ngina abunio Akiriaret Ngina Angauni analimonokin Keng. Akiriaret Ngina Esiaunan arae akitangale ngiadiakak. Ngina angaarei arae akitepeg ngarwongeta, kaapei ka akidwar; nguna apotu ikec kitiyata, eyakae kec, ka nguna aponito alokingaren. Nyo ebuni; Nyo abeit abunore. Nguna abu Inges kitiya inges ngun. Erae ngun kire-a? Nait Akiriaret Keng Ngina Angauni arae ngina alimonokinia inges neni angulu aolito ngulu pa apedor aiun nabo jik. Ayakasi ikec kwap ama neni eyakasi ngulu aburyok kiwasito ngirang-gi nakonyen ke, "Oo, oo!" abu tolimonok lotai ngulu ayakasi nakibois ngina angikatwak, ngulu pa apotu tocamut akisyon, nait aponi totiakarae alokingaren Akuj ngikaru ka ngikaru. Nait abeit ikec ayenun inges, ayakau Keng, anerae abu Akuj kitiyak Inges nen. Toumok erae kedokari eemut lo alopite angolopei angol alorwa angulu esidiok alu, ikwapei ayakar kolong? "Ikwapei ekeyakuunitor Ayong Papa, angun ekeyakiyari Ayong iyes dang. Ngiticisyo ngulu etitiyae Ayong itiyakini iyong dang."

136 Ngulu eoliyorito-ngulu amam pa apedorio aiun nabo jik. Ngulu apotu tongero akisyon. Arae ngun nguna ka Akiriaret Keng ngina Angauni.

Tokona eyai adiokingiset-a? Akiriaret Keng ngina esiaunan, abu Inges kitangaleu ngikadiakak. Erae ngun kire-a? Alimonokin Keng ngina angaarei, adwari Inges. Alimonokin Keng ngina angauni arae alimonokin neni angulu eoliyorito ngikaru ka ngikaru. Ngimoru ngiuni, ka ngunace dang-ngulu eoliyorito, ngikaru ka ngikaru.

137 Alimonokin ngina a Noa-ngalimonokineta daadang, etiyato ngunapei ngun. Abu Noa tolimonok. Erae ngun kire jik. Abu inges tolot tooma nataker. Ka ngina alomari inges tooma nataker, ayakasi ngirwa ngikanikaarei ngulu amamukar idiobore abu kitiyakin. Abu ayenaanut keng tolimonok neni angulu aolito. Sodoma ka Gomora! Abu Yesu kisitiya ikec daadang akitupusyo akebongun. "Eroko abongun ngina Alokoku aitunganan, ikokinete ngirwa ngarwa nguna a Noa, ikokinete ikwa ngirwa ngulu a Sodoma." Abu Inges kirwor nguna a Noa.

Ayakatar Noa dang Ngakiriareta Ngauni, ka akiriaret keng ngina angauni arae neni angulu eolito kedaun agolokin ekek. Anerae, abu Akuj tocamak ngun itiyakin lopite ngol, neni pa apedoria idiotunganan alomar tooma kori alomar kinga. Ayakasi ikec tooma. Anerae, (ikwapei alomoru angolo angikanikaarei) emoru ngolo aoyan nooi, neni abu Inges kitowoya ataker inges nen, lomoru. Erae ngun kire?

138 Alorwa angulu a Sodoma, Akiriaret ngina esiaunan arae Lot ngolo eyookino. Ka ebalu Ebaibul ebe, "Apotu ngasecisya nguna a Sodoma kitongoyeneneete etau keng ngolo iyookino jwi jwi," epite ngolo etiyaata ngaberu ngun ka nguna etiyato. Kiitutu iyes, "ikwapei ayakatar alorwa angulu a Noa." Arae anu etiyaete ikec? "Emujete, amasete, eitanakinosi, kingolik, ngaberu. Arae nyo anapaki angina a Sodoma? Arae Ngaberu.

Ka eemut ngolo Esiaunan arae Lot. Apotu ikec tokianatar inges akitodol nakingo.

Anen abu inges kiyakiya ngicekiyakya, ngiarei, ka apotu ikec potu Sodoma. Arae ngina Akiriaret ngina Angaarei ngina a Lot...anguna a Sodoma. Nait kingolik ngolo abu tolot ekau, ayai akisyon ngina apolon nooi. Apotu daadang kirikakin anapaki angina. Ekiyakya ngolo angiuni ngolo abu tolot, Akiriaret ngina Angauni, arae inges nyo? Alikabila ka Alimonokin ayakatar inges? Abu Inges kiboikinos ka ngulu eseunitae, ka abu tolimonok ikes nguna etiyasi alokaku Keng. Erae ngun kire? Nait ngina ecakia Inges Babilon, kori tooma Sodom, acamit Inges ariamun...

Tari Aburaam, egworo, "Erae kariamun Ayong ngatomonikan erae ngulu iyookino?" akitodol "ngitomon ngulu iyookino?"

Tema Akuj, "Ee, toriamun ngitomon ngulu iyookino."

139 Kimiek okolimok iyong idiobore, nakaato, alotooma apeidakika. Ipedori arakau ngina ke eyakae

angolo ngorot, nait iriamu iyong icebore ngini nyepedorete ngamalae nu ariamun. Iriamu iyong ibore ngini nyepedori amalaat ayakaunor. Kire. Ipedori iyong araakau ngina inapit alopite angolo ngorot alonapitenekon, tonap ejok ikwa aberu. Epedorete ikec atemar, "Kingolik akacelan ngina ngorot ngin ngina akwangan." Nyiyalolong anguna angun. Iriamu iyong ibore ngini apolon ngina nyepedori amalaat ariamun ngina ngorot ngin ayakaunor, ngina eyakar akwap daadang ite inges alokinga kaama. Nyeyakaunor inges jik. Erae inges ngina eolith, ngikaru ka ngikaru. Eolit inges.

Iriamu iyong epite ngolo ajokan; iriamu iyong ajokis. Nait amalaat emam ibore ariamu. Ariamu inges ekurut ngolo isurumi ngitae ngulu eolito tooma nakibois ngina angikatwak. Elosete ngikatwak alotooma keng. Tokona, iriamu iyong idiobore.

140 Iyenete iyes, ipedorete tari iyes amamukau alokitaabo angolo ke Ekelesiya, nait epedori araakau akiyookinokon iretakinit anyunyura ngina ka Akuj adolon nakwap nakolongit na. Nyepedori akwap akinup nu. Iyong aberu ngina ngina ikinyaritae akristoit, iyong ekile ngolo nyepatana ayenun idiobore, nait igworo iyong neni ka Akuj, apaaran ka akuwar, anguna angasesisya ka akwap, epedori araun iyes iretakinito anyunyura ngina ka Akuj adolon nakwap. "Erae kariamun ayong ngitomon, esyonikini ayong akwap ngin. Erae kariamun ayong ngitomon!"

Ikwapei ayakar alorwa angulu a Sodoma, angun ikokinete nenipei nen." Kingolik nguna alosikinit ayong? Meere atemar, "erae kariamun ayong Ngimesodi ngitomon, erae kariamun ayong ngulu abatisimu ngitomon, erae kariamun ayong ngulu a Pentekoste ngitomon, erae kariamun ayong ngikakerak ngitomon, erae kariamun ayong ngikepukak ngitomon, erae kariamun ayong ngiketiyak ngulu ka Akuj ngitomon." Nait, "Erae kariamun ayong ngitomon ngulu iyookino!"

Eyai epei bon ngolo iyookino, erae Kristo. Kristo eyari alotooma Epei, aneni angitomon angulu a daadang, kingolik, "Esyoni ayong akwap ngin"

141 Nait Ekiyakya ngolo esidyon abu tolimonok neni angulu eolito. Ibasia iyes...Abu Inges tolot Sodoma. Nyelimunit Akigiret nguna abu Inges kitiyak kaama, nait abu akim tocakun anataparacu angina atupakini, kire, kedau Inges akitiya ngayanyuneta ngun, atipei kedau Inges akirikakin alimonokin keng ngina ka Akidwar. "Kaninyo abunio Sarah tokyenia?"

Abu Sarah tema, "Nyekyenia ayong"

Temari Akuj, "Kire, ibu iyong tokyeni."

Tokona, atipei kedaun ngun, abu Inges toloma Babilon, kori abu tolot Sodoma. Pa abu Inges toriamu ikec, angun abu akim tocakun. Abu inges toriamu Lot kaapei ka ngidwe keng ngulupesur ngiarei, tema, "Tonyoutu ane atipei tokona." Apotu ikec toema kinga. Abu Inges tolot ama. Kiitu, ayai Inges lorot keng. Abu Inges kiyakia Ngikiyakya eroko Inges nyeloto, nait ekaku abu Inges tolot elope Akekuwan, kire, ariamun erae kikote ngakiro nu daadang nen. Ka abu Inges toriamu ileleba iyo? Ngaberu nguna ewasito ngirang-gi loreetin. Eemut neni angulu eolito.

Anu apotu ike kitiyata? Apotu tokianatar Inges.

142 Anu itiyaete ikec nakolongit na? ibore nginipei ngin. "Arae ayong ngolo ka Angatukon. Arae ayong ngolo ka Apeiyanut. Arae ayong...aboliat ayong nooi alotooma Ekuwuam. Asir toyakaun neni ka Akuj, erworo ayong alotooma..." Iyookino daadang, toloto kingaren. "Abanyari ayong ngitim kang erae kacamit abanyar. Etiyae ayong nu. Alimuni ayong nu. Nyiitana ayong ekebatisae alokiro a Yesu. Nyapodo ayong nguna elimunio. Erae Paulo ekile ngolo ngorot ngolo aremokino ngaberu, aediopite. Erae..." Iyookino daadang, torucosi kingaren.

Apei kolongit alorwa alu, erae keroko iyong, ilamar iyong aloderes. Emam nabo jik nyikiburakini iyong akitiya ngadikiro nguna akire. Iirasi iyes nguna alimunit ayong? Erae ngakiro. Lokaato, nakaato, iyenu iyong nguna adaun alimun-a? ilami iyong ederes ngol, ka emam nabo jik nyiitani iyong akitiya nguna akire. Irubakini iyong ipupi Ngakiro nguna ajokak, kire, nait mam jik nyicamuni iyong. Nait elimonokinio Ngakiro nguna ajokak neni angulu eolito, ngulu eoliyorito jik ngaikaru ka ngikaru, ngulu nyepedor aiun, nabo jik. Idaut iyes ayakaun nakiro ngun, ido nyiyenete. Itamete iyes atemar iyarete alotooma alelianus nait totwakito bo eroko iyarete.

143 Kiirasi. Ngulu daadang apotu tongero Eemut ngolo ke esaa, eroko amunyaryo, aponi ekingaren tolimonokinio Ngakiro nguna ajokak neni angulu eolito, eroko ikec nyerotokino; emam akisyon. Agolokino ngina a

Noa, abu torau ayenaanut. Abu Akuj togolok ekek, kelunyar Akiriaret ngina Angauni. Kirikakin Akiriaret ngina Angauni alo Sodoma, aponi togolokinoe ngikekia. Amam nabo jik acekisyon. Amam pa apedorio ariamun ngulutomon. Ka aponi tolimonokinae Ngakiro nguna ajokak neni angulu eolito, ngulu amam pa apedor alakun, anerae arae ca...Ekoni nenipeinen anginanyamet a daadang, engeri nginanyamet Eemut eroko etube nyebuno. Etiyata nabo ikec-a? Erae mono ngin atakanuno ngina a Epir angolo ka Akim

ane anangolol-a? Erukunito mono atakanunet ngin kaapei ka Eemut ngolo etubitubi ngaberu-a, ka akimasana ngakiboisyo nguna ebeit inges toyai, ka akitepeg ngiketiyak ngulu ka Akuj ngulu eriyete lowae ngolo ke edin ka akilo akiboikin Nakiro? Kedau tari Akuj akitogongior ebe erae Inges, ido nyerae ibore ngini ikoni icetunganan ngini angican ngini ebangaana nyesiomit. Erae Akuj! Ka ikidolu monokona iwon tokona nayanut ebe ebonguni Akiriaret Ngina Angauni neni angulu eoliyorito, ngikaru ka ngikaru-a?

144 Arae mono ngin ayanyunet ngina akainio ayong aroko arae esapat ngolo cici kaama alokinga-a? Ka abu ayong owot lowae ngolo alo-To, ka eyai Emusalaba ngolo ke egolid ngolo Angakiro anguna Ajokak anguna ecayete, alimosi ayanyunet Anakuj, kire jik. Totamu, atakani Emusalaba eiriiri, ikwa akou ngina ka atoto ngina dang edukitoe. Epedori monokona araun ebe engetakin it anakou-a, ido egeikinit ane ka bu akitudol nakou,

145 Ikwapei atoto, ebuni aneni a Luther, Wesley, Pentekoste, ido nait toitaanar anakou angina ka amoru. Epedori mono kona araun ngun-a? Erae kikote nen, ai ikiyai iwon?

Epedori araun nu... atami ayong ebe nyerae, nait iitana torae. Elosi araun. Totamu, ngalimonokineta kec iitana tocunakin daadang iwapei, kaapei ka nginace ya. Iitana bu. Ka nyiloconokin Akuj. Totamatam anguna angun! Tokony ngakonitameta angikial kon angulu a Ekuwuam, ka toyenu neni kikidol iwon. Anibo kerae nu, ka iroko iyong iyai lopite kon ailope? Anen ipedori iyong arotokin ejok...Idaunosi iyes, iyes ngulu iyakasi kinga. Kedau Imesek alemun Ekitaabo, aponi topukoroe Akipucet ngina angakanikaapei kaapei ka Ngakipuceta ngunace daadang, erikakin daadang. Epedori araun. Egeno ayong ebe nyerae. Epedori araun. Iyookino daadang.

Tokona, erae monokona na alosikinet ngina angelia Akiriaret Ngina Angauni-a?

146 Toyenutu iyes, abu Akiriaret ngina Esiaunan ka Akiriaret ngina Angaarei kitiyakinops dopetei. Abu ayong odwarite, itamunito iyes, ngina esiakinia ayong, ngina a Ekingaren jik. Ka abu ayong otema, "Ebuni apaki ngina eyenunia Inges akimunono ngina angitai." Itamunito iyes-a? Iyes ngiyai? Kaninyo, iyes daadang iitunito ngun, anakiriamununeeta kang anepe iane. Ka apeikuwar abu ayong olot Regina, kididama ama, ido orotok alokididama amuroet; ka Lokaato Baxter kaama, kaapei ka ngalipyo nguna angitunga. Ka abu ecekile bu namuroet, ka apotu kikokis nen. Ka ameun nginapei erubarito ikote nenipei.

147 Nait alunyar ngikaru ngulu alalak aroko ayong ayai nakonja ngina ka alimonokin, ngiomwon, eyapikinito ngikaru ngikan nginapei ageikinia ayong. Erae nyo inges? Nyo itiyai nu? Epedori monokona araun alosikinet ngina ekonia anakisyakineta, alotooma Akisyakineta, "Akisicanio ngina ka Akuj apaki ngina aoyan"? Totamu, ngina asubunia Inges akwap, akolongit ngina angakanikaarei abu Inges nyesub idiobore. Abu Inges kiyengu. Kingolik? Atitinyikinit Akuj nooi alokaru angolo angikanikaapei, ido amam pa acamit ebe totwania idiotunganan, nait ikotere daadang epedorete akiiki. Atitinyikinit Akuj nooi.

Nabo dang alotooma Akisyakineta ekek ngitomon ka ngikan enaet ngolo angitomon ka ngikan kapei, (erae kicamito iyes akigirakin kwap) ekek ngitomon ka ngikan enaet ngolo angitomon ka ngikan kape. Abu Inges tolimok Aburaam, "Anakwap angina angiamori, akecesecit ngina iredakinito akitiya," araut tokona ikek ngulu Angibukui. "Nyapedori tokona ayong akisitor iyes nen, 'anerae asekit ngina Angiamori, Ngibukui, eroko nyilelebuna. Nait atubokini ayong ikek. Abuni ayong ananyamey angina angaomwon, ka anen atubokini Ayong akwap ngin esitiyae ebela ngolo ka asuwat."

Iyookino ngun-a?

148 Aya monokona aoyau ngina aoyan nooi, atitinyu ngina ka Akuj ngin-a, alimonokin jwi jwi, esitiya ngakompakitia ka idiobore daadang, adolyo nakwap daadang, akingolikin erae keyai ipei nabo ice? Nait acepaki kebu kona ngini esidyon kuwar nginapeina. Arae mono kona asecesec aoyakin it nooi-a? Erae kerae Yesu Ngolo nyijulanakin, Ngolo erae Inges, (Ngiburaniyae ekek ngitomon ka ngiuni engaet ngikan kauni) iitana eemut Keng torae ngolo nyijulakina. (Ekatakinit ayong epite ngolo golokinet.) Iitana ekitiyae Keng torae ngolo nyilokokino.

149 Erae kemamukatar Akiriaret ngina Esiaunan ka ngina Angaarei adiokingiset! Iyakatar kona iyes adiokingiset kan Akiriaret ngina Esiaunan ka ngina Angaarei-a? Apotu monokona kitiyaun lopite ngolopei alimunitor Inges-a? Kan inyo bo nait ingisitotor iyes Akiriaret Ngina Angauni? Kaninyo ingisyata iyes Inges? Ngakiareta ngaarei nguna esiaunak aponi kiteyenunae Anakigiret. Eketogogongik ayong iyes ataparacu na ebe Akiriaret Ngina Angauni dang iteyenunio alotooma Akigiret. Kingolik akwap, kingolik neni kedol inges. Kingolik epite ngolo kengeryoto ikek nguna Akire, ka epite ngolo kire jik iteyeniaritere, atutubet ngina ka akidwar. Tokona ai ikidol iwon? Okoe Akuj, torau ngolo esyonon! Einakinete ngun etau kang ayere ngaokot alotooma etau kang. Anibo nguna ikamunito ngun? Ai kikidol iwon?

150 Totamu ngaitayek ngunakanikaarei nu, apedorete alimokin iyong. Erae...emam nabo icebore ngini iita nooi adepar inges anawoyau. Erae ngina eumokina anakwap a daadang. Elosi toloma naonite, ido anen kirop. Kitemonokin nait Arubaanut. Ngaitayek ngakanikaarei, anepe iane anaumokinet ka akwap a daadang. Erae ngun kire kiding nguna akire ka nguna ka alyokonu. Ka anangetakineta ngun, Akiriaret Ngina

Angauni arae Akiriaret ngina esidyon ngina acamakinitae. Erae ngun kire-a?

Iyookino daadang.

151 Abu Noa toloma tooma, ido kelunyar ngirwa ngikanikaarei, amam ibore abu kitiyaun, kingolik. Alotooma ngirwa ngikanikaarei ebuni atubokinio. Erae bon...Topupokisi tokona, alotooma agolokinet. Kerae ca bon anapaki a Noa toyenunito ikec ayanyunet! Kerae ca toyenunito ikec! Tokona alosi ayong agolokin. Kerae ca toyenunito ikec ayanyunet ngin, akwap ngina ka akolongit angin! Ebe, etogogongiorit Akuj ane, alotooma asiometait ngina ka Akigiret, torae kuwar nginapeina, abu Inges tomunya ngitunga ngul daadang. Meere anamamukau akisyon.

Aponi kiyakikinae ikec akisyon alokadwaran. Pa apedorete ikec akinup. Erae Akuj ngolo esyonon, nait, abu Inges kiyaku akisyon nait pa apedorete ikec akijaun akisyon. Jwi jwi iyakuununi Inges akisyon, ekingaren. Keraebo toyenunito ikec atemar ayanyunet ngin arae ayanyunet ngina engetakinor-apaki? Ido ngina ingolikiata, ikec daadang apeikingolekinet, torotokini akiteyaryo. Mam icetunganan, kingolik. Ibore ngini esiaunan ngini ebeit iyong toyeni, aponi togolokinoe ekek. Kerae ikec...Arae ipeitunganan bon ayeni ayanyunet ngin, arae Noa kaapei ka atukot keng. Inges bon ayeni. Ngina epunaror ekek, ayeni Noa ngun. Ayeni Nao atemar erikakin daadang. Ayeni inges ngun. Erae ngun kire. Kerae ca toyeni iyong ayanyunet bon. Okoe, kerae ca toyenunete ikec ayanyunet ngin

152 Ngina ayanyuneta ikec Lo ebuni tooma ama, ayakasi ike ama kaapei ka Aburaam; Kerae ca toyenunito ikec Billy Graham ngolo alolo anakolongit angina, ngolo abu tolol ama, inges kaapei ka Oral Roberts, ido tolimonok Eemut nenikec angulu amudukaka! Kerae ca toyenunio ikec Ngimesodi ngulu kolong ngulu eyookino kaapei ka ngulu a Baptist ngulu arae ayanyunet ngina ka akolongit angina, Lot, ngina etongoeta ngasecisya angitunga ngitai kec.

Kona nyo apotu Ngimesodi ka ngulu a Baptist kijulakinos? Lopite ngolo abunio kitiyaa, ibore nginipei ngin. Nait ngulu iyookino, alokinga kaama, epote kinga. Kire. Keraebo Billy Graham elosit? Elosi anguna ka aseun nguna kitiya, tonyakae etokode, tonanganangas make, ka tokyenas, kiinyito ngitim, kiwasito ngirang-gi loreetin, ka nyiteriangak tari ngadikiro. Tobongu akolongit ngina etupakini, ido tema Billy, "Ayakatar ayong ngalipyo ngatimoniuni; tobongu kelunyar ekaru, ka emam tari nyeriamuna ayong ngatimoniuni." "Okoe, abu ayong oseu nguna kitiya. Emam nyalosi ayong nakibois angikatwak; alosi ayong Nakuj.

Kingolik a? tolumi bo iyong alotooma asecit.

153 Ka anen ngina alimonokinere Ngakiro nguna ajokak alotooma Apedor, ka ngayanyuneta ka ngaumonokineta, toyai epi ngolo ka Akim kidiama keng, ka ibore daadang torubarite elosi iyookino, ka todwaretei ka apotu ngadwaran togeikis akitiyanakin. Keraeca ikec...Apotu ikec temasi, "Atukot ngina angikristo. Erae akisiom ngatameta. Ekabila ece ngolo a ekuwuam angolo ekukuri. Satan, ibore ngin daadang. Nyinupito iyes ngun-a. Emam anarwonget kosi. Emam ibore ebeit isua kitiyaere ngun." Kerae ca bon toyenunito ikec ayanyunet! Keraeca toyenunito ikec!

Keraeca toyenuni iyong akonikolongit, Yerusalem. Keraeca topedori ayenun! Nait," tema nabo, "Tokona ikiesikin iyong bon angunakon." "Keraeca toyenunite iyong. Okoe Yerusalem, ngarwatin ngai arubaria ayong ekerukumit iyong, ikwa irukumia akokor ngakebeyei, alotube angolo ebeit abunore! Nait emam pa iyeni iyong akonikolongit." "Iyes ngulu ipotu tocaka ngikadwarak, ka toara ngulu iyookino, keraeca bon toyenunito iyes akusikolongit! Keraeca toyenunito iyes akusikolongit, ka kiboiyete Anakigiret kus, ka toyenut ebe akabunere arae ayanyunet ngina ka angetakinet kon. Tokona imudukaka iyes. Tokona ikitoroniar iyes. Adaun akusipaki." Ka arae. Erae ngun kire. "Keraeca toyenunito ikec apaki.

154 Kingolik, ngina esilereunio Yesu ngakiro ngun, abu akwap torubak elosi kingaren. Abu akwap torubak elosi kingaren, alopite angolosek ayakar. Kaninyo? Anerae amam pa ayenunito ikec ekecesaa.

Abu akwap torubak elosi kingaren, tari ngina alomaria noa nataker. Abu akwap torubak elosi kingarren. Ngikesolok, anakolongit angina, aroko eyakatar ngasuban nguna angikiitasinei. Aroko imujete, emasete, eitanarosi, etiyaete ngiboro ngulu itiyaete ikec nakolongit na. kire jik, alopite angolosek itiyaata ngilopeyek. "Aa-aa" Abu Ekristoit ngolo ngorot ngol togolok eke. Tokona, iiraritor iyong akirot ngina ikoni nen-a? Aa-aa! Iyenete iyes nguna ebal inges? Iwon daadang ikilos 'akijulumikin nakipi.' Emam ayenut! Ai iwasiyata ngakipi?"

Ngikesolok alorwa angulu a Noa. "Angun ikokinete nenipeinen anabongun angina Alokoku Aitunganan." Iyookino ngun daadang. Ayeni Noa ayanyunet. Ibore nginipei ngin etiya alorwa angulu a Lot. Ibore nginipei ngin etiya alorwa angulu a Yesu. Angun nakolongit dang na. Isoloete ikec apakikec ngina esidyon. Ngunapei ngun etiya alo Sodoma, amam jik pa ayenete ikec. Ngina awoya Ekiyakya ngol anen, toinunite ikec Eemut aneni ka Akuj, apotu ikec tokianatar ikec ido kikatakis akisupar ikec loticisyo kec angilopeyek. Erae ngun kire-a? "Bua orucokinos ka isua. Torau ipei anenikosi." Erae ngun kire-a? "Bua orucokinos ka isua, rotau ipei anenikosi."

Amam jik pa ayenete ikec akeceyanyunet.

155 Amam pa ayenete ikec ebe ngina alimonokinere Eemut ngol, arae...Amam pa apedorete ikec akingolikin, ebe akim ka anyunyura ngina ke etube, ikwapei Akuj, arira ngina ka akim angina ka akibirit arirae alotooma nadis. Pa apedorete ikec akingolikin akim ngin. Nait apedorete ngikiyakya akingolikin. Ayeni Lot dang ngun. Ayeni ebe eyai. Kire jik. Ikwanginapei eyakar nakolongit na, ibore nginipei ngin. Erirae anyunyura, inenosi ngitikilingio, ibore daadang itemokino. Ikote nenipeinen tokona.

Kingolikisi, ngitunga, kiirasi. Iyenete iyes-a...ibasi iyes, "Lokaato Branham, okoe, anibo ngun daadang?" Iyenete iyes, epedorete ngitunga alimonokin ngakiro nguna ajokak ikwapei itiyaata iyes jwi jwi, nguna enyarito ikec ebe Ngakiro nguna ajokak, epedor adaun. Apotu ikec kitiyata alorwa angulu a Noa. Apotu ikec kitiyata alorwa angulu a Lot. Apotu ikec kitiyata alorwa angulu a Yesu. Iyookino ngun-a? Tari ngiyudayan dang, kedau Yesu alimokin ikec nguna ikamunito anyunyura ngina ebunit... "Idaunosi iyes. Idaunosi iyes. Emam nabo jik. Idaunosi iyes."

Kan inyo, abu inges tema, "Ekristoit ngol. Alisukul ebunitor inges? Ai ebunitor inges, ngol?"

Kiitunito, akapakina inges anapaki angin anguna ka Akiriaret keng Angina Angauni. Uu-uu. Erae ngun kire. Abu inges tema, "Ngarwatin ngai arubakinia ayong ekerukumit iyes.

156 Abu Lot kiserak anyaraanar keng ngina esidyon...kori, alosikinit ayong atemar, Emalaika anyaraanar, ekiyakya, ngini daadang kenyaaranar. Eyai ibore ewoikinit Akuj anakolongit ana, imukitoe Akuj alotooma akuwan, akitiyaunia ayanyunet ngina esidyon, abu kitiyak etic ngolo esidyon. Apotu daadang kirikakin.

Abu Noa tolimonok Eemut keng ngolo esidyon; abu ekek togolokin alokaku keng. Arae ngun daadang. Apotu ikec tokianatar inges, ka toboliatar inges. Totamatam, epedorete ngitunga alosit alimonokin! Epedori atukot ngina imori ngikanisae arucokin kaapei ka Ekelesiya Ngolo Akatolik, ikwapei aponiata ikec kiikiniata akitiya ngun. Ngarwongeta daadang epedorete abunore, nait emacar ngolo ke etyang adau ayakau nen. Ejaasi ikec emacar alotooma ngakiro ngun. Ka ebasi ikec, "okoe, Aleluya, Kitererengo Akuj, aya ngulu alalak ngulu apotu kiutu anakuwar angina aibien." Apotu ikec kitiyata?

"Apotu ikec toboliata alotooma Ekuwuam. Apotu ikec kirworo ngangajepa nguna alalak." Emam apolou anen tari apei.

"Okoe, erae ikec ngulu erimaak ka iyapara ka itiditeuna. Kire, eketataman. Ariamut ikec araitoit ngina ke Ekuwuam."

Emam nyerae ngun adioyanyunet. Nyerae tari apei. Tocamakinae okoinak iyes araitoit ngina a Ekuwuam, alokiding Yesu ka Ngiparisayon, kingolik ido toyenu atemar ngae ayakatar araitoit ngina ke Ekuwuam. Kerae bo owo ayong, ikwapei ageikinia ayong tetesek atemar, oremokin mono kristo alotooma adakika apei? Ekesyon ayong Akuj anguna ka alimun ngun, kingolik, nait anguna ka akitoodikinia iyes idiobore.

157 Anibo kabu ayong neni kus ido otema, "Otema, iyong atukot, ngae lokonekon? Ngae itodiarit araitoit ngina a Ekuwuam? Ekabila Esacarodoti angolo ngorot. Ngolo ebuni nenikus alodakitar apaki ngina idyakar iyong? Esacaradori ngolo iyapara ngolo mojong. Erae ngun kire. Ngolo jwi jwi ikidenonokini iyong ngisilinga apaki ngina iremokinor iyong ngakiro ngun, anakibois angina diding? Iyes ngulu irae ngulu ka atukot keng, nyilosete iyes neni ke esacaradoti kus angolo erimaana ngolo mojong ido ikidenik inges iyes ngisilinga? Ngae ngol jwi jwi ngolo emina ka torimaana, ido kitodiarite araitoit ngina a Ekuwuam? Esacaradoti kus ngolo erimaana ngolo mojong.

"Ngae ngol ngolo abu tosiomu ngikaru ka ngikaru, kaama alosinagogae, neni abunio papa-papa-papa-papa-papa-papa-apapaa keng, nginapei kolong? Ngae ngol ngolo abu tosiom ido toriamu...ngolo kitiya nooi ido toriamu edigiri ngolo ke emuron ka PhD's ka LLD's, anguna ka ayenun Akiro na, ka towo ane alimonokin iyes anginataparacu alosabit anatukot ana? Erae Esacaradoti kus ngolo erimaana tomojongite.

158 "Ngae ekalukinon lo, ngolo enyaritae 'Yesu'? Alisukul abunio Inges? Alisukul irikakinitor Inges akisiom? Ai eyai akad Keng ngina ilipere? Anirwonget imaritae Inges? "Anu elosi inges akitiyakin ngina iyakaunotor iyes daadang angoca ngina ke ekal? Ngae ebuni neni kus? Erae esacaradoti kus ngolo erimaana tomojongite, akikatakin...Ka iyakatar iyong angoca kaapei ka ekidunyet keng ama, ka esacaradoti kus ngolo erimaana tomojongite ebuni akitemokin ngariro ngun. Tema, 'Irae iyes daadang ngidwe ngulu ka Akuj. Nyiitana iyes akitiya ngun.

Nguna elimuni inges ngun...nyo ibore itiyae Yesu ngolo a Nasare? Ngolo eelana ngiboro. Nyo itiyae Inges? Torik arwonget kon. Nyo itiyae Inges? Abu tonyara ekusisacaradoti ebe ekarikon ngolo emudukana ngolo erikit ngimuduk.' Abu tonyara inges ebe emun ngolo eyai lonya.' Abu ya amuronot ngina abu Akuj kinyonyoik, ka abu kielana ngimesae, ka kimasana ngisilinga, ka kitek ikec enyanyunet. Ingolikinitor iyong esacaradoti kon itunyunyuruuni ereet keng-a?" ai bo eyai araitoit ngina a Ekuwuam?

159 Meere erwor angangajepa. Meere abolia alotooma Ekuwuam. Meere araun ipei ngini ka atukot alotooma Ekelesiya. Meere kan araitoit ngina a Ekuwuam; (aosou ngina ka akwap ngina Kristoit epedori akisicwangakin idiotungan anenikus angakiro angun, kingolik, ka tonger tari Yesu Kristo ngolo Eumokina) Meere ngun. Nait, erae Akiro, ngina eyari! Eyai Inges. Keraeca kingolikinito ikec Inges, arae Inges Ngolo Inyonyoikinitae. Arae Inges Akiro, ngina eyari, ngina apukor. Ka ekile ngolo eyakatar Ekuwuam Ngolo ka Akuj tooma keng, kori aberu, eyari kan Akiro, ngin, Eyari Akiro, alotooma kec. Erae ngun nguna ikisipunarete etau, ngulu iikinitae, ebuni Akiro, ngina a Ekapolon neni kec, ka erae ikec Akiro, lotunga. "Ngabaruwae nguna igiritae nguna esiomete ngitunga daadang." Erae ngun kire-a? Ayakaun monokona Akiriaret Ngina Angauni-a?

160 Ngitunga ngulu ka atepu, erae iyes ngulu ipupete atepu na, keraeca kingolikini iyong atukot na anapaki ana. Egeno ayong ebe ipupi iyong alorot angolopei angol. Anibo kerae? Kingolik ngakigireta etukokina ne. erauni monokona-a? erae monokona Akiriaret Ngina Angauni ngina limonokinere neni angulu eoliyorito ngikaru ka ngikaru ngulu angerete Eemut ngolo ka Akiteyaryo? "Ejok," ibasi iyes, "Elosi ekelesiya..."

kire, erotokinete ikec. Erotokinete ikec, ikwaan. Nait, totamu, apaki ngina daadang, ayai Noa nataker. Epucar Kristo tooma kaapei ka Kristo, alakun itunganan ngini esidyon. Eleereu Akipucet ngina Angakanikapei. Inyakuni Akipucet ngina Angakanikapei Inges nakwap. Abu imesek bu tolema Ekitaabo anakan Keng angina aloteten, ido abu kiboikin ka kikama ngulu erae ngulu keng, ngulu abu Inges tolaku. Erae ngun kire? Erae jwi jwi Akiriaret ngina Angauni.

161 Erae Ngiuni Akitodolyo. Edoli alimonokin nakitodolyo apaki ngina euruunia nab inges Kristo alotooma eyakae Keng, alokiding ngitunga, ikwapei adwaritere, "Ikwapei ayakar alorwa angulu a Lot."

Okoe, totamatam, epedorete ngitunga akiyookin analimonokin, totamete ebe eiun ikec, tonupito ebe itiyaete ikec nguna akire, tonupito ebe epoloete ngarwongeta kec, kire, ka emam tari ekoyot ngolo ka akigeno. Ka ani kikoni ayanyunet ngin nen, ka etoronit nooi ewae ngolo angaberu, ikidolu iwon napaki losaa ngol. Agolokin ekek, erikakin daadang, adau Ekitaabo ayakaun Nakan Keng. Totamatamata anguna angun.

162 Tocamakinae ayong okolimok iyes nu eroko nyegolokino. Adol ayong agolokin. Alimunitoe kolong ebe, nguna ikamunito Ireland, ingoliyari lowae ngolo angakipi. Ayai elelia ngolo apolon nooi ngolo allele kwap lowae ngolo ke ekipetet, ka kidiama emukura ngolo apolon. Ayai ekile ngolo alosi, ngolo alosi kaama apeikolongit, anapaki angina aleleuniata ngikaguragurue angakipi. Ka ayai ekile ngolo ajokan ngolo eboi alomukura, ngolo ayeni ngikaguragurue lu. Ayeni inges esaa ngolo ka apaaran ngolo ekutunia ekuwuam ngikaguragurue angakipi. Ayeni inges apaki ngina eponiata ngikaguragurue. Pa amitakin it ekile lo acepaki. Arae inges epei alotooma ngulu eyenete nguna alalak.

Ayakatar inges aketatametait bon aelope. Arae inges ekakeran, ngolo enapit ejok, etunganan ngolo aason, nait amam pa ayeni inges esaa ngolo angikaguragurue. Amam pa ayeni inges akwap. Amam pa ayeni inges esaa ngolo kiyookinor ayanyunet, kedau elap atwanare anakwap.

163 Ka ngina eckunia Akuj Ekuwuam Keng nakwap, lokaato, elunyar akwap na, erikakin daadang. Erotokini elap dang anakibois keng, iitana ngakipi torapuasi akwap lopite ngolo kolong ayakar apaki ngina ageikinia Akuj, alotooma Akisyakinete ekek ipei. Nait esipokin elap nen, ka ngina emojirikinia inges akou keng, egeikinete ngikaguragurue akerit tooma. Ekile ngolo aason lo ngolo eboi alokingaren ngikaguragurue, ayeni inges apaki. Amam pa ayeni ekile lo. Pa aripiripit inges. Amam pa amitakin it inges. Ka abu toup ekile lo, ido abu tema, "Ekile kang ngolo ajokan, nyidupor nyilot neni alwanan. Tobongu, atipei. Eyai aratan. Nyipedori iyong akitonyoun aratan. Itwaniari iyong. Erae...Eyakasi ngayanyuneta nguna ka, apaki. Eleleunete ngikaguragurue daadang apeipaki, ka nyipedori iyong akinyakar. Nyilot neni alwanana."

Ka abu ekile ngol kibekekin, ido tokyenar inges, ebala, "Tolot tomitak nguna ka acurus kon. Ayeni ayong nguna apedori akitiya ka nguna nyapedori akitiya." Ka apotu ngikaguragurue toditasi inges.

164 Epedori apaki alunyar adepar epite ngolo ikitamitor iwon. Ikikamuni iyong. Nyilwania. Nyitiyata ngun, ngitunga. Erae kinupito iyes atemar arae ayong eketian ngolo ka Akuj, kijaasi akirot kang ataparacu na, erae kitiyator iyong. Epedor araun apaki ngina esidyon nooi. Angun ngakigireta nguna alalak itodiunito ngun alopite angol. Tokona, kiitutu, nyabala ayong ebe erae. Nyayeni ayong. Nait toripikisi. Ka atubo ayong ngisepyon angakaritasya nguna edolito ngatomon, nguna akuriana ayong alimokin iyes. Eyeni Eketataman Wood ngakiro ngun, ka Eketataman Wood. Ngina alosyo ayong ataparacu na akingolikin ikec, abu ayong otema, "Nyalimokini ayong ikec nu, nyerwori ayong nguna alalak nooi. Alimuni ayong Ngakigireta nguna alalak, ido oesikinia ikec, 'anerae elosyo akikamakin natepu." Elosi inges.

Ka ebuni longitunga ngulu akianiar Eemut lo. Iyookino daadang, erauni nguna alunyar, apeikolongit alorwa alu. Erubarete, erae ipei alotooma ngitunga ngulu a Ekelesiya. Erubarete ebanyete ngikecetim, iwasete ngirang-gi loreetin kec. Erubarete, isitiyaete "Papa, Lokoku, ka Ekuwuam Nolo Akwangan," erae kicamit iyong, ebe, kitarau inges Ngakujo ngauni ido torau ngolo nyinupit. Erubarete, imiidikina narwonget

keng. Kitiyata ngun, erae kicamito akitiya. Ibasu Iyes, "Abu oboliak alotooma Ekuwuam, abu erwor angangajepa; ayong dang ayakar."

165 Engolikinitor ayong ngipyan dang itiyaete ibore nginipei ngin. Engolikinitor ayong ngikapilak irworosi angangajepa ido kijulut; ka kigira angangajepa anguna nyeyenio, ka kijulut dang; ngae abu tomat ngaokot anakuulu aitunganan, ka tonyarau epyanait, ka toboliak alotooma ekuwuam. Ngisilam dang eboliyasi alotooma ekuwuam, ikwa ngin, akitodol ngina elemuniata ikec ngarapeta angimoyo ido kiwaakis lomoyo kec; ka tolemut akwara kisitoro kingaren ereet, lopite ngol, ka kiriut kinga, ka emam tari ngaokot nguna eleleunete. Epedorete Ngimiidi arotokin alokidiana akim, emam pa enapito ngamuk, ngikilames ngulu edolito ngiuni alotooma akim; ipukupukokinete ikec tari ngamakae akitodol ngina erirauneta nooi; ido emamnyenomi ikec akim ngakejen kec, nait tongerito ebe eyai Yesu Kristo.

166 Mam, mam, ekone. Erae Akirot elimori Inges. Iitana ngitunga ka Akirot torae ngipei. Yesu kaapei ka Akirot arae ngipei; arae Inges Akirot. Ka ngina ayaria Yesu alotooma akuwan ngina aitunganan, ngun itaraunete Inges ka Akirot ngipei. Nyitiya...Elimorit akonikiyar eyakae kon.

Tokona toroun anaroet angina ka Akuj, ido tema, "Ekoni mono ayong ai ataparacu na?" Eroko ikilipi.

[Kirworikini itunganan angangajepa alotooma atukot].

Erimo ayong neni alwanan aneni ka Akuj,

Tokona abunit ayong lore;

(Kilip, erae kilipitor sek)

Tongaa ngakonikan nguna ka amina,

Ekapolon, abunit ayong lore.

Abunit lore, abunit lore...

167 Ani eroko iyes ieosi, acamit ayong akingit iyes idiobore. Eyai monokona ewae alotooma etaukon ngolo etakani ebi isirwonit asekit-a? Erae keyai, tokona erae apaki ngina kikisaret, tokonapei, erae keroko akisyon idongit. Nu, egeno ayong, nyikote neni. Atami ayong ebe emam kaama. Nait nyetakani nait atemar erauni inges-a?

Kiirasi nguna abu Ekuwuam Ngolo Akwangan kirworo alokiding ngitunga, kadau sek ayong alimonokin, "Erae etoil angunakus." Ka erae keyai, erae kiyakar iyong akirwonut nakiyar kon, nyipedoru monokona iyong abunore diyete namuroet ne tokona-a, ikwapei eringa eore-a? Bua tokona atipei, erae kiyakatar iyong adiongayangayat, erae kiyakatar adiokemer, nyingelia nabo jik. Egeno ka ekinyomit ebe nyikote nu-ne; nait erauni, apeikolongit alorwa alu, ka epedoru tari araun nakolongit na.

Tokona, Ekapolon, Abunit ayong...

168 Ka ekiyenganu ngolo angikonikunes alodiyetekon! Kerae ca kingolikinete ngitunga ngulu ka atepu nguna elosete ane tokona; idingidingasi ngitunga make, igworosi, eponito alowaetin a daadang.

Epedori monokona ayanyunet ngin, ngina araakar ayong esapat ngolo cici, erae monokona esaa? Erae monokona na apaki ngina etakaneta ikec erae ngulu iyalolongete-a, erae ngulu enyorididete ngireetin...asubun akibois ngina angikatwak ane anakwap?

Ngamuroeta ka ngirotin ngulu alotooma Ekelesiya, ka ediowae daadang, adidingu tokona. Erae pa kipedo iyong ayakaun namuroet kori lorot ngolo alotooma ekelesiya, kori iwadio daadang alokiding ngamia i nguna angitunga alu, towo erae akiwo, erae kitema iyong, "Acamit ayong akiwo ka akilip, ikotere ngitunga eyenunete,"

Kori toryedik, ibore daadang ngini icamit iyong. Okoe, ayong! Tokona nyipedoru iyong akingolikin idiotunganan iboi. Ewaasi ngitunga aiwadio a daadang.

Anikepedor kimiekinae olimu nu: Tonger Akuj, tonger Akuj nguna abu ayong olimu ebe tokona. Anikepedor kimiekinae oyenu, nginitunganan; tonger Akuj ngun. Eyai...ayakatar ayong ngidwe ngulu emam ane. Ayakatar ayong ngidwe ngulupesur ngiarei ka epeisapat. Ayakatar ayong ngikaitotoi. Ayakatar ayong ngikatunga ngulu emam alotooma ane. Tonger Akuj ngun ebe ikiesik iwon ajokis ngina ka Akuj; ebe ngun daadang eraunete ngaredae.

Eyai monokona ajokis idongit-a, Ekapolon? Kimiekinae arau ekalyokon anakiro anu, Ekapolon. Kimiek toraut nguna nyiyookino anapaki ana. Ebe ayong, nyerae, ebe eroko epedor ngitunga aiun. Inakinae Ekapolo. Elipa ayong, ka adakakini ngikapupok lu nakan kon tokona, Alokiro a Yesu Kristo.

169 Anginitunganan kilip tokona, ikwa ca...Anibo kerae? Tokona, nyayeni ayong ngun, nait anibo kerae?

Kilip alopite kon. Kilip alopite angolo icamitor iyong akilipia. Anibo torae nu nguna akire, kerae anu ikitiyakini iwon, ngikonei? Kerae anu ikitiyakini iwon? Kerae nyo itiyaun? Tokona kilipa, ngitunganan. Kilipa, kilipa alopite angolo icamitor. Kikaloik Akuj, alopite kon ailope. Okoe, Akuj!

Tongaa ngakankon ngun ka amina,

Okoe Ekapolon, abunit ayong lore.

170 Ekapolon, eredakinit ayong akitiya ngun nginapei kolong. Edar monokona ayong aoyau ngina apolon-a, Ekapolon? Erikakin monokona nu-a? Okoe Akuj, toriwo ngakan kon nguna ka amina ido ikijau ayong. Eyai ibore tooma etau kang ngini ilipa, Ekapolon. Toriwo nabo ecepeirwait. Kerae toyae ekiro kang Lokitaabo Ngolo Aimesek, Ekapolon. Kimiekinae ejau tokona. Ekemaimait ebe kitiyak okoe, Akuj."

Abunit lore, abunit lore,

Eam jik (mam jik nyabongokini okoe, Ekapolon.) akirimirim;

Tongaa Ngakonikan nguna ka amina,

Okoe Ekapolon, abunit ayong lore.

171 Ebalala Ebaibul ebe, ngina ayenuniata ikec Yesu, ebe, "Igori ngitunganan nooi ikwaan ka nguna earere ikecekoku ngisapat nginidonupei."

Iyes ngulu iyakasi kinga, iyes ngulu iyakasi namotokai kus, kan anyounio atipei, iyes ngulu iwaasi alodiyete aduketait, iyes ngulu alalak, togwangan akoukon narwatata, ido tema, "Ekapolon Akuj, kisyoni ayong." Totwakete anakiyookino, ngikonei! Totamatam anguna ka apaki angina ikiyaria iwon! Ai ikiyai iwon?

Ekapolon, abunit ayong lore.

Abunit lore, abunit lore...

172 Ekapolon Yesu, etiya ayong nguna ajokak nguna ayeni ayong epite ngolo kitiyaet. Etiya ayong daadang nguna ayeni ayong epite ngolo kitiyaet. Inakinae, Ekapolon, anerae eroko ngikekia ngulu ka akisyon engaara. Anguna angamiai, etakani ikwaan ngaimiai angitungana ikiwarito Iyong anapaki ana, tolema nawae adiokemer ngina ka asecit, Ekapolon, ka kijau ikec nakolongit na. Ekemaimait iyong, a ekatau a daadang, ikwapei ikiteo ebe meere ipeitunganan bon irworo, nait, Akigiret elope ikiyaunit iwon losaa lo.

Ka ayanyunet ngin, ngina ke esapat angolo cici, ido kiteetei ngitunga ngul aloyakae angol; ka tokona, totamatam, ebe akibois ngina angikatwak dang, akutar akisyon anakwap, ka tokona eyai akibois angikatwak le, ka ngitunga, Ekapolon, eyakasi loyakae ngolo engopit nooi. Okoe Akuj Ngolo Etiron, alokelesiya angolo eseunitae alo, elipa ayong, Akuj, ebe ibukuni iyong ngakonirerengisyo, ikotere epedorete ikec akijaun ayenaanut ngina ka alimonokin, lopite ngolo ejaunia Lot, Noa, Yesu, akitodol neni angulu eolito jik ngikaru ka ngikaru, erae keyai ama; ebe ikec dang ngilopeyek ipucakinitae tooma Napukan Ngina ka Akuj, nait torae ngisuudae ebe erae Yesu Kristo ngolopei ngol bien, lolo, ka ngikaru ka ngikaru. Inaki Ekapolon. Kijaa akingita ngina ka akilip kosi, ikwapei ikimaimaitor Iyong Alokiro a Yesu.

173 Kilip lopite ngolo icamitor iyong akilipia tokona. Nyikirikira! Nyikirikira nooi!. Anibokerae ekonikiro erae ngolo esidyon alomar Lokitaabo?

...Abunit ayong lore.

Abunit lore, abunit lore,

Lokaato Neville, tolot kilipak ikec. Elosi ekeyokon akilip tokona kaapei ka iyes ikwapei eringa iyes ilipete. Aeokini ayong.

Toriwo nooi ngakonikan nguna ka amina,

Ekapolon, abunit ayong lore.

abunir lore, abunit lore,

Tomam nabo akirimirim; (Kire Ekapolon.)

Toriwo nooi ngakonikan nguna ka amina,

Ekapolon, abunit ayong lore.

Abunit lore, abunit lore,

Tomam nabo akirimirim;

Toriwo nooi ngakonikan nguna ka amina,

Ekapolon, abunit ayong lore.

[Torubaki lokaato Branham ka atukot eosi eete ngolo alokidiana kilipi lokaato Nevile. "Akuj ngolo ka apedor adaadang, papa kosi ngolo anakuj, ikwa ngina ayiakar, nakolongit na, ikilakara isua ebe ikiinaki iyong isua, ikwa ngina ayiakar, alotooma adio na kotere isua ikiripikini ngirotin kosi alokingaren kon. Akuj kang, nakolongit na, alotooma acukulul ngina angitai kosi, ikikalooikinit isua iyong, Ekapolon, anguna, meere anguna kosi bon, nait anguna angini cie. Tocamaki apaki na, Akuj, torau apaki, ataparacu na, papa, ngina icamakinia iyong, erae kisikunyakininit iyong akision, papa, tocamaki, ebe lu ngulu nakolongit na ajalakis epoget kec, akinisa, ka ngiboro ngicie. Ekapolon Yesu, nakolongit na, ikorakini iyong ebe lu ngulu eriedikete lu, okoe, ka kisijuuruto ngakes kec alotooma aduketait daadang. Okoe Akuj, tocamaki etoil ngol, anakuj, kirwor ataparacu na. Einakinitaie akitogogongiyoret, Ekapolon. tocamaki ngikiliok lu, ngulu erae ngikiliok ka ngaberu nguna iridete, Yesu, tocamakinae isua ayiakaunor, anakolongit ana, akisinapakinio ngina ka esuuda angol angolo ebunit kwap anakuj ataparacu na. Alokiro a Yesu Kristo, ikidiekit isua, Ekapolon, erae keyiakaun nabo akisiyotokinio acie anguna angaokot, tocamaki bu neni anginidonupet kosi, nakolongit na, ikwa ngina eyiakar abunore kec. Kerae kikokis nen, nakolongit na."]

[Torubak Lokaato Neville ilipi: "Ka Ekapolon kimwonikin nginitunganan akolongit na, ikwapei iraaar Iyong Akuj Ngolo Etiron. Erae kerae na akiyatakinet ngina ka akisyon, tokamak todok nginitunganan, anginidonupe." inakinae, Ekapolon. ["Tocamak torau tokona, Papa. Ka tocamak ekisil ngolo ka Akuj, ngina jwi jwi eyaununi ayenut, tocamak bu nabo lotai ngulu idarito."] Kire, Ekapolon. ["Kimiek torau lo esaa."] Kire. ["Ikinupit isua ebe iirasi iyees Anakuj."] Akuj, inakinae. ["Idiobore daadang ngini eyai lodula anguna kosi, erae kedaun, anen, Ekapolon, ikiyeni isua nguna engetakinete."] Kire, Ekapolon. ["Nait, anikemam, kimiek bu ekesuudan."] Kire, Ekapolo, ["Kimiek lu ngulu apotu, kimiek ikec toriamut ekisil nakolongit na,"] inakinae, Ekapolon.

Ekapolon Yesu, elipa ayong ebe toiu Becky, Sara kaapei ka Yosepu, ka ikec dang, Ekapolon. Nyimiek nu itiyakin lodwe kang, Ekapolon. Nyimiek itiyakin lokaitotoi ka lokonei kang. Inakinae, Ekapolon.

Nyikiyeni isua, nyikiyeni isua, nait ikite isua icebore, Ekapolon. Erae monokona emacar ngolo eteriangakinan tokona alokingaren kosi-a? inakinae, Ekapolon. Kiriyarae isua daadang diyete Kon, atipei, Ekapolon. Ikimina isua Iyong ka ikiitanit isua Iyong. Kitiyakin ngun okoe, Papa, ikiinaki isua Ekuwuam Ngolo Akwangan akisirworuuno tooma ngitai kosi tokona.

Lord Jesus I pray that You'll save Becky, and Sarah, and Joseph, and them too, Lord. Don't let this happen to my children, Lord. Don't let it happen to my brothers, my friends. Grant it, Lord.

Don't let it happen to my brothers, my friends. Grant it, Lord. We don't know. We don't know, but we're seeing something, Lord. Is it a shaking sign right now before us? Grant it, Lord. Draw us all close to You, quickly, Lord. We love You, and we need You. Let it be, Father. The Holy Spirit give us comfort in our hearts now

174 Ikilipa isua ebe topedoroe araun ngisuudae Kon alosaa alo, anerae ikiyeni isua ebe elosete nu akitiyaun. Adwaritae anyameta, ka iitana iwon etoro nakiro ngun, ebe ikiyai napaki ngina esidyon ngina ikingolikinia iwon ngayanyuneta nu etakanunete.

Ikiyeni iwon ebe, ka ikilimokinio alokaru angulu alalak, ebe itiyakin ngakiro nu. Tokona ikite iwon kire jik alopuke yok, anyunyura ngina apolon ngina ka Akuj elosi alorotin angulu a etaun, elemanari ngulu nyekipitae. Neni emamukare Ngaokot alopuke, anakipeyokinet angina ke Emalaika angolo ka atwanare; ka elosete ikec kire eyarete, nait etwakito tari keyarete, ikec ngulu emam akisyon, ngulu emamukatar Akuj, ka erae ngulu nyeiun nabo jik.

175 Akuj, epite ngolo ikitalakaritor isua Iyong anguna alu ngulu eiunitae! Epite ngolo isua...Utukui arerengu ngina apolon ngina angitai kosi, ayakau tooma tokona, kwap ngina Angaokot, ikwapei itorio Emalaika ngolo esidyon ngol nakwap, tolemanari ngulu...

Ikec daadang ngulu emam alokwap ngaokot, apotu totwaka emamukatar akisyon ngina ka Akuj. Arae ngin Akiriaret Ngina a Moses ngina esidyon. Ngina ke ekingaren, arae esorokit isirwori Ngisirael; ngina angaarei, abu tolot alakun ikec; ngina angauni, arae inges Eemut ngolo esidyon. Aponi ngaumonokineta kitiyai, ayai Moses lorot keng alosit nakwap ngina eikinitae, kaapei ka ngulu alakunitae. Okoe Akuj, kisyoni isua, elipa ayong, aloKiro a Yesu.

176 Tokona acamit ayong akingit iyees nu: iyees ngulu ilipete, iyees ngulu ipupete ebe iyakatar akisyon, ka ebe (Akuj) ipupunito iyees ebe iyakasi tooma Napukan ngina ka Akuj, ipupete iyees ebe ikidupakin neni Aicetunganan, ebe tooma Kristo inupito iyees anupia ebe irae iyees ngulu a Kristo, irae iyees ngulu ikidounitoe nabo ka iyeni iyong ebe irae Ekristoit, ka tomam angayangayat. Elipa ebe towaa iyees

daadang, iyes ngulu icamito, ngulu enupito ebe, eatakin akisyon nenikus tokona, ka irae iyes Ngikristo, ka inupito iyes ebe eosakin Ngaokot lotain kus ido ikisyoni iyes anasecit a daadang.

177 Arae en ibore ngini atwonon ayong alimonokin neni kus ngitunga. Alakara ayong nooi, ka ete ngitunga ewaasi alowaitin a daadang. Ka iyes, ayong angun... Nyayeni ayong ebe iyookino ngakiro nu, nait iitana kikote nen, acepaki. Kingolik, iitana todolut nakiro ngun, ka eraun tokona. Kingolik? Aediopite a daadang, erubari akwap elosi kingaren. Erubakinete ngitunga epote Namuroet, erubakinete ngitunga igworosi, nait ngadi nguna ajokak nguna itiyaun. Elunyarosi, kingolik, edaun daadang. Emamukaun nabo akisyon. Kiiututu ngun. "Ka epuruuni Akibois Ngina Akwangan." Inges ngini esiiliana, erubakini esiiliana; inges ngini iyookino, erubari iookino; ka inges ngini Ekwang, erubari Ekwang."

Emam nabo akisyon ace jik, ngina elemaria Imesek Ekitaabo; ikote nen, daadang ngun. Ka etakanete erae ngakiro nguna apolok lopite ngolo eyakatar tokona. Anikepedor ikiyakaunor iwon acekolongit; epedor akolongit ngin araun lolo. Acepaki taparacu erae...acepaki epedori akolongit na araun akuwar ngina esidyon. Acepaki erae lo ekaru ngolo esidyon. Nyayeni ayong dang, ngikonei. Akalimonokini ayong iyes, nyayeni ayong. Nyakalimokinio ayong jik.

178 Nait ngina elemunia Akuj ekiro ngolo esidyon ido tolaku inges Alokitaabo Angolo ka Akiyar, daadang ngun.

Kingolik, emamukaun nabo jik akisyon, aediopite. Daadang ngun. Erikakin daadang. Ngiyae eyenete ebe erae nguna akire? Iyookino daadang. Erae nguna akire. Tokona ikwapei ikipupio... Ka ete ayong atukot na ngina alimonok ka ngina ecik ayong, ngikaru lu daadang, ka ete Eemut ikwa ngol ngolo...abu ayong oyaunite erianyaana. Ka totamu, abu ayong okolimok iyes erianyaana ikotere iyes iyenunete, alopote angolo erianyaana; ngacekiro ngulu alalak apedorete akisiriangiriangakin iyes tobwangubwangaunos ngolo angatutubeta, kingolik. Nait abu ayong oesik ngun, tari kapupi sek alimun, 'anerae nyarae ayong kire jik. Pakayeni ayong neni ecakacakae, arotokini ayong anapatanu, kingolik, nait akalimonokini ayong iyes.

179 Topupokisi.nyilakara iyes-a? Eyakaun monokona ibore ngini epol nooi, ngini ipedorete iyes atamatamia-a, ngini ipotu iyes kitiyate anakiyar kus-a? Anibo kedauna tokona? Anibo kirikakina daadang? "Okoe," ibasi iyes, "Lokaato Branham, acepaki..."

Kire, ayeni ayong. Epedorete ikec arubakin. Nguna apotu ikec kitiyata, anginapaki. Etacau sek ayong ngun ka abu etogongio kan Akigiret, kingolik, abu akwap torubak elosi kingaren, nait erikakina daadang. "Abangao ngina ka alimonokin eiuni ngulu eoliyorito. Ka erae nguna ka abangao, neni angitunga. Erae aosou ngina ka Akuj." Erae Akuj Ekuwuam. Itiyae Inges alorotin angulu a Ekuwuam, kingolik, ikotere itiyaa ngaumonokineta Keng; ngirotin ngulu eumokia. Nait, ikirae iwon ngitunga, ikiyakar iwon asalunet. Nyikiyeni iwon; ikite iwon nguna bon ikipedorit akingolikin. Nait icebore alotooma yok...

180 Ngina irotokinio iyong anagule angina ane, erae pa kingolikinitor iyong anakiyar kon, nyiyanyunitor akica ngina ka apaaran, ikiyenu iyong atemar ilunyara iyong anagule ana, alomar nakica ngina ka akolong kori nibore ice. Amwana. Ipedori iyong dang apupun. Erae kimamukatar iyong akipup anakuwan kon alimor ngun, iyenuni iyong, okoe, emam akipup ngina ka akitere akingolikinia.

Emam epite ngolo kingolikininet ngikito ngulu alibak, akingolikin eyakae angiboro; imamukatar iyong akica, amam itunganan ayakatar. Kiyenunit iyes atemar iyakasi kingaren icebore; kikilimok iyong ngun akonikipup. Kiyenut iyes ngun. Erae kekatak ayong alimokin iyes, "Erae akolong. Erouni. Inwakuni ngiboro." Kingolik, kiyenunit iyong ebe eyai anerae ipedori iyong apupun inges kan ekibure kon. Erae ngun kire-a?

181 Tokona, ikiyeni iwon ebe eyai Kristo ne. Acepaki nyipedorito iyes akingolikin Inges angakusikonyen. Acepaki nyingolikina iyes. Nait anguna ka ayanyunet, akalimokini ayong iyes, eyai Inges ne. ikipupi iwon Inges. Ikiyeni iwon ebe eyai icebore ne ngini nyepedorete nginerin yok ngulu puppet alimor, ebe eyai Kristo ne. Apupi ayong ebe ikilaku Inges iwon. Apupi ayong ebe eya ngirorwa yo Lokitaabo. Anupit ayong ebe ikilakun iwon angaokot a Imesek.

Akamina ayong iyes, ka ayeni ayong ebe iminin iyes make.

Okoe, erereng aenet ngina eeni

Ngitaiyok alotooma amina ngina a Ekristiano;

Akimor ngina angatameta anguna iyapara

Ikwaan ka ngina alokidiana.

Jwi jwi iitana iwon akipup lopite ngol neni ngulu. Iitana iwon jik, iitana iwo jik akipup lopite ngol neni ngulu. Anerae, ikwapei ikiminar iwon ngulu, ikimina iwon Akuj. "Ipedori iyong aremokin lokaatokon ngolo ingolikinitor iyong-a, ido tema ebe imina iyong Akuj ngolo nyingolikinitor iyong?" iitana

iwon jik ominin make. "Emam itunganan eyakatar amina ngina apolon nooi adepar ngina Angolo ajali Akiyar Keng anguna angimoe Keng, ikotere eraunete ngikonei Keng."

182 Okoe, Iyete iyes eete ngol-a, Erereng Aenet Ngina Eeni? Nyeumokina eete ngol-a? Erereng aenet! Nakaato, inakinae isua eruye keng, anen? Toesik ebolia anadakika kaapei. Anibo kedauna? Anibo kebunit Akiriaret Ngina Angauni tokona, erae alimonokin neni angulu eolito? Anibo kelosete ngikabilae daadang akitodiun tokona? Ka ikiyai iwon tooma, ka ikiyai iwon tooma, nyeraunete ngun nguna eumokina-a? utukui akimor!

Okoe, erereng aenet ngina eeni (Eyai ne ibore ngini itiyae ngun:)

Ngiyokotai tooma namina ngina a Ekristianu:)

Akimor ngina angatameta anguna ka akiyapara

ikwaan ka...

183 Arae ngun nyo? "Akimor ngina angatameta anguna iyapara." Akonipukan bu. Akonicamit kitiyakin."

Ikikatakini iwon akitaraun Akuj esapat ngolo itaraunitae emacar, eketiyan kori icebore, "Akuj, kitiya nu, kitiya ngun."

Abala Yesu, "kilipa, 'Akonipukan bu, akonicamit kitiyae alokwap, ikwapei itiyaere Anakuj.'" Anen, eyaunio Nakuj nenyok, ka iwon dang ikiyio kidiama Nakuj, ka ikiboi iwon tokona anakiboisyo anguna Anakuj alotooma Kristo Yesu. Iwon daadang ikinupit ebe Eemut ngol erae Kire, ebe Yesu Kristo, Lokoku ngolo ka Akuj, abu ikilaku iwon. Omuduko tokona ka ekeasi ngayokokan, ido oes eete lo.

Erereng aenet ngina eeni

Ngiyokotai tooma namina ngina a Ekristianu;

Akimor ngina atametait angina iyapara

Ikwaan ka nguna alokiama.

184 Kona, meere apeimaisiakinet. Nyerae apaki na ngina emaisianere. Alotooma acukulul ngina ka akirworo nguna akire, ikwapei eboliar eete ngol, kimalakinos ka ikidunyet kon, tema neni keng, "ikiterereng iyong Akuj, Ekristoit," alotooma erwor nguna akire.

Ikiterereng iyong Akuj, Lokaato Neville. Erae ngikaru ngatomonikan angikanikoomwon. Ikiterereng iyong Akuj, Lokaato Nevile. Tokona ekeasi ngakaniyok neni Keng.

Ngina ikitiakar iwon,

Ikiinakini iwon apipilu ngina alotooma;

Nait ikirubakini iwon ikirucokina alotooma etau,

Ka ikigeno akiriamun nabo.

185 Tokona esijurwoto ngakesiyok, ka, kaapei, nyikiyeni nguna arwanu, anapaki ana, nyikiyeni nait anu erikikakin. Nyayeni ayong. Nyapedori ayong alimun. Nyapedori ayong alimun. Nyayeni ayong. Nait alokingaren nguna akire jik nguna ikipuko iwon ataparacu n, elipa akilip ngina abala iwon ekapolon akilip. Tari kera, "Akonipukan bu. Akonicamit kitiyae." Olimutu daadang kaapei:

Papa kosi Ngolo eyai Nakuj,

Ekonikiro Tokerae.

Akonipukan bu. Akonicamit kitiyae alokwap, ikwapei Anakuj.

Inakinae isua nakolongit na akimuj kosi ngina a jwi jwi.

Ka kisyoni isua ngakosisecisya,

ikwapei ikisonio isua ngulu ikisecanakinete isu.

Ka nyikiriko isua nakitemiet,

nait tolakunae isua aneni aronon;

anerae Nginakon Apukan,

Apedor, ka Asir, ngikaru ka ngikaru.

Amen.

186 Tokona ikwapei ijuurwoto ngiyokotai. Ebalā Ebaibul ebe, "Apotu ikec toeokis eete, ido torotokis kinga." Totamu, ngina etiyaata ikec ngun Anakigiret, arae anerae aberakin ikec akibubukin Akiriaret Ngina Angaarei ngina a Ekapolo, ka etemokino Akiriaret Ngina Angauni alomun. Kelunyar ngisaae ngidi, abu Inges todoiyo tooma nakibois ngina angikatwak ka abu tolimonok neni angulu eoliyorito ngulu apotu tongero akecekisyonio. Eruye ngolo a eete angolo ebalā Irereunit Anupit Kang Neni Kon.

Irereunit anupit kang neni Kon,
 Iyong Imesek Ngini a Kalipaario,
 Ekaiunan Ngolo Eumokina;
 Tokona kiirarae ayong elipi,
 Tolema ngakasecisya daadang,
 Nyikicamak ayong...anakolongit ana
 Orau nginikon jik!
 Ikwapei ecakacakaa akicwanga ngina kirwonon,
 Ka iata akiyalolong alodiyete kang,
 Torau Iyong Eketenan kang;
 Tolimoki akirwonut torau apaaran,
 kiloto nawae akiyalolong, akurianu,
 Okoe tocamakinae ayong akolongit na
 Orau ngini Kon jik!

187 Ikiterereng iyes Ekapolon, kitacau Lokoku Keng ka ajokis Keng neni kus. Ka ikiinak iyes Ekapolon Akiyar Ngina Ruba, ka toyakaunos kaapei ka iyes ane anakwap ana, ka anakwap angina etupakini. Ka, Akiyar ngina ruba, kijaanakisi Inges alotooma apaki daadang ngina aoyan ngina ebunit.

Erae kerae apaki, ka ikidolu iwon nakibois ngin, nyekerumete ayong ngileec anguna alimonok ayong. Ka anikerae kewo ngoloketiyan ngolo ka Akuj kaapei ka atukot keng anguna ke etube, ikwapei ayanyunitor ayong anayanyunet, alakara ayong nooi anguna Angakiro Anguna Ajokak anguna alimonok ayong, anerae erae Eemut ngolopei ngol ngolo abu Paulo kaapei ka nguluce tolimonokis.

Alakara ayong anguna kus. Alakara ayong anerae ijaut iyes Yesu Kristo erae Ekaiunan kus. Tominakisi Inges, ka kilipete neni Keng. Ka akayanyuni ayyong iyes atabong na, erae kecamakinit Ekapolon, epeisaa ngolo ke ebong, ane alokelesiya. Ikiterereng iyes Akuj. Ikiamakini iyes akilot loreria.



www.messagehub.info

Ngalimonokineta nguna a
William Marrion Buranam
 "...alorua angulu ke etoil..." Apuk. 10:7